
ସନ୍ତୋଷ କୁମାର ମହାନ୍ତି ଓ ପ୍ରଫୁଲ୍ଲ କୁମାର ତ୍ରିପାଠୀଙ୍କ ଚିଠିରେ ଭାଷାଚର୍ଚ୍ଚା 


ବହିର ଆତ୍ଧକଥା : 
ଜାଣିବାର ଇଚା ହିଁ ଜିଜ୍ଞାସା ; ଯାହାର 
କେବେ ଶେଷ ନ ଥାଏ । ସନ୍ତୋଷଙ୍କର 
ଏହି ଜିଜ୍ଞାସା କେବଳ ଭାଷା ସଂପର୍କିତ । 
ସେସବୁର ସମାଧାନ କରିଛନି ଭାଷାବିତ୍‌ 


ପ୍ରଫୁଲ୍ଲ କୂମାର ତ୍ରିପାଠୀ । 


‘ସମ୍ମାଦ'ର ଦୈନିକ ' ଭାଷା ଭାବନା' 
ସ୍ତମ୍ଭ ଯୋଗୁଁ ପରସ୍ରଙ୍କ ପରିଚୟ ହୁଏ | 
ସେଇଠୁ ଚିଠିରେ ଆରମ୍ଭ ହୁଏ ଦୁହିଁଙ୍କ 
ଭାଷାଚର୍ଚଚା । ଏହି ବହିରେ ଚିଠିଗୁଡ଼ିକ 
ସହିତ ସ୍ଥାନିତ ହୋଇଛି ଡକ୍ଟର୍‌ 
ତ଼ିପାଠୀଙ୍କର ଜୀବନାଲେଖ୍ୟ, ଦୁଇ ଜଣଙ୍କ 
ଭାଷାତାର୍ତିକ ପ୍ରେମ କଥା ଏବଂ ତାହାର 
ପୃଷ୍ଠଭୂମିରେ ଥିବା ସନ୍ତୋଷଙ୍କର କିଛି 
ଅନୁଭବ ଓ ପୁଲକ | 

ଏଥି ସହିଚ ଡକ୍ଟର୍‌ ତ୍ରିପାଠୀଙ୍କର 
୨୬ଟି ଭାଷାମୂଳକ ବହିର 
ସମୟାନୁକ୍ରମିକ ସଂକ୍ଷିପ୍ତ ପରିଚୟ । 
ଭାଷା ସଂପର୍କିତ ରହିଛି ତାଙ୍କର କିଛି 
ଗୁରୁତୃସୂଚକ ବାକ୍ଯାବଳିଃ ଯାହା 
ଅଭିଧାନ ଶୈଳୀରେ ପ୍ରଫୁଲ୍ଲ 
ଭାବକୋଷ' ନାମରେ ନାମିତ | 

ଚିଠିରେ ଭାଷା ଆଲୋଚନାକୁ ନେଇ 
ଏପରି ବହି ଭାରତୀୟ ଭାଷାରେ ପ୍ରଥମ | 


srujanika@gmail.com 


ଭାଷା ଜିଜ୍ଞାସା 


(ସଚୋଷ କୂମାର ମହାତ୍ି ଓ ପ୍ରଫୁଲ୍ଲ କୁମାର ତ୍ରିପାଠୀଙ୍କ ଚିଠିରେ ଭାଷାଚର୍ଚ୍ଚା) 


ସଂକଳନ ଓ ସଂପାଦନା 
ସନ୍ତୋଷ କୁମାର ମହାନ୍ତି 


ପ୍ରଫେସର ଗରନେନ୍ଦ୍ର ନାଥ ଦାଶଙ୍କ ମୂନ୍ଯବାନ ଅଭିମତ ସହିତ 

ଏଖଥଥେନା। ବୁକସ୍‌ 
ଭୂକନେଶ୍‌ର 

ଅଜାଙ୍କ ପାହାନ୍ତିଆ ହୈସବୁଣା 

ଓ ମୋର ପଢ଼ା ବାହାନାରେ 
ତ୍ରିପାଠୀଙ୍କୁ ଚିଠି ଲେଖା । 
କାଉ-କୁକୁଡ଼ା ରଡ଼ିବା ବେଳର ସ୍କୃତି 
ଭାରି ମନେପଡ଼େ ଆଜି । 


ଭାଷା ଜିଜ୍ଞାସା ୩ 

ଚିଠିରେ ଭାଷାଚର୍ଟ୍ା : ଓଡ଼ିଆ ଓ ଅନ୍ୟ ଭାରତୀୟ ଭାଷାରେ ପ୍ରଥମ ବହି 


ଭାଷା ଜିଜ୍ଞାସା 


FIRST BOOK IN ODIA AND ANY INDIAN LANGUAGES 
ON LINGUISTIC DISCOURSE THROUGH LETTERS. 


୬ ଭାଷା ଚିଜ୍ଞାସା 

* ' କହିଲେ କବି, କହିଲେ ଜ୍ଞାନୀ, 
' ଭାଷା ଜୀବନ-ଧନ' , 
ମାଆର ଭାଷା, ସାହା ଭରସା 
ସେବାରେ ଦିଅ ମନ ।' ' 


କହ ଓଡ଼ିଆ, ଲେଖ ଓଡ଼ିଆ, 
ପଢ଼ ଓଡ଼ିଆ ବହି, 
ହୁଅ ଓଡ଼ିଆ, ଓଡ଼ିଆ ଜାତି, 
ମହତ ଥାଉ ରହି । 


ଭାଷା ଜିଜ୍ଞାସା ୭ 

ଭୁଲି ହୁଏନା 


ଯାହାଙ୍କ ଚିଠିଗୁଡ଼ିକ ଏହି ବହିରେ ଫୁଲ ପରି ଗୁନ୍ଧା ହୋଇଛି ; ଯିଏ ମୋତେ ଛୁଆବେଳୁ 
ମୋର ପ୍ରଶ୍ନରେ ଚିଠି ପରେ ଚିଠି ଲେଖି ଅଦୃଶ୍ୟରେ ଥାଇ ମୋର ଭାଷା-ପ୍ରେମକୁ ଭାରି 
ଆଦରରେ ଉତ୍ସାହିତ କରିଛନ୍ତି ; ତାଙ୍କୁ ସକାଳର ସଜ-ଫୁଲ, ଚନ୍ଦନ ସହ ମୋର ଭକ୍ତିପୂର୍ଣ 
ପ୍ରଣତି ଜଣାଉଛି । ସେ ହେଉଛନ୍ତି ଶବ୍ଦଂଯାଦୂକର ଡକ୍ଟର୍‌ ପ୍ରଫୁଲ୍ଲ କୁମାର ତ୍ରିପାଠୀ । 

ତେବେ ସେହି ଚିଠି ଗୁଡ଼ିକୁ ଏକାଠି କରି ଏବେ ବହି କରିବାରେ ମୋର ସାହସ କୁଳଉ 
ନ ଥିବା ବେଳେ ଆମ ବୋରିକିନା ସ୍କୁଲର ଛାତ୍ର ଓ ମୋ ବନମାଳି ଦାଦାଙ୍କ ସାଙ୍ଗ, ଅଧ୍ୟାପକ 
ଦେବେନ୍ଦ୍ର କୂମାର ଦାଶ ଛପେଇବା ପାଇଁ ବେଶ୍‌ ଉତ୍ସାହିତ କରିଛନ୍ତି । ତେଣୁ ବହି ପ୍ରକାଶ 
ଅବସରରେ ତାଙ୍କୁ ମୋର କୃତଞ୍ଚତା ଜଣାଉଛି । ପାଣ୍ଡୁଲିପିକୁ ପଢ଼ି ପୂଜ୍ୟ ଗୁରୁ ପ୍ରଫେସର୍‌ 
ଗଗନେନ୍ଦ୍ର ନାଥ ଦାଶ ଏକ ମନ୍ତବ୍ୟ ଲେଖିଥିବାରୁ ତାଙ୍କଠାରେ ମୁଁ ବିଶେଷଭାବେ କୃତଜ୍ଞ । 

ମୋର ଭାବନା ଓ ଏହି ଚିଠିଗୁଡ଼ିକ ସହିତ ପ୍ରତ୍ୟକ୍ଷ ବା ପରୋକ୍ଷରେ ସଂପୃକ୍ତ ଥାଇ 
ମୋତେ ଉତ୍ସାହ ଦେଇଥିବା ବ୍ୟକ୍ତିମାନେ ଏଠାରେ ନିଶ୍ଚିତଭାବେ ସ୍ମରଣୀୟ । ବହୁ ଗପ 
ବହି, ପତ୍ରିକା ମାଗଣାରେ ଦେଇ ମୋ ପଢ଼ା ଅଭ୍ୟାସକୁ ବଢ଼େଇଥିବା ଏବଂ ଭଲ ଲାଗୁଥିବା 
ଲେଖାକୁ କାଟି ସଂଗ୍ରହ କରିବା କହି ମୋତେ ଉଦ୍ୟମୀ କରାଇଥିବା ଡେଙ୍ଗାପୋଲର 
ଖବରକାଗଜ ବିକ୍ରେତା ରବୀନ୍ଦ୍ର କୂମାର ଦାସ ଏଠି ବେଶି ସ୍ମରଣୀୟ । ତାଙ୍କ କଥା ମାନି 
ଭଲ ଲେଖା ଭାବି ମୁଁ ପ୍ରଥମେ 'ସମ୍ବାଦରୁ ତ୍ରିପାଠୀ ସାର୍‌ଙ୍କ ‘ଭାଷା ଭାବନା'କୁ ହିଁ ସଂଗ୍ରହ 
କରିଥିଲି । 

ବୋରିକିନା ଅଞ୍ଚଳର ଡାକବାଲା ଅଶୋକ ନନା ଆମ ଦାଣ୍ଡରେ ଅଟକିଲେ ତାଙ୍କ 
ଝୁଲାମୁଣିରେ ୟେ ମୋ ଚିଠି ଥାଏ ; ତାହା ଟିଭି ଧାରାବାହିକର ଶେଷ ଦୃଶ୍ୟ ପରି ଯେ ବହୁ 
ଉଚ୍ଟଣ୍ଡାପୂର୍ଣ ଚାହା ପିଲାଦିନରୁ ମୁଁ ଜାଣେ । ଏହି ଚିଠିଗୁଡ଼ିକ ସଂକଳିତ ହେବାବେଳେ ତାଙ୍କ 
ବାହନ ଓ ମୁହଁ ମୋ ଭାବନାରେ ଆସିବା ସ୍ଥାଭାବିକ । ମୋ ମନର ବାହକ ସେ । ତାଙ୍କୁ 
ମୋର ଲକ୍ଷେ କୃତଜ୍ଞତା ! . 

କଟକ ଆକାଶବାଣୀର କାର୍ଯ୍ୟକ୍ରମ ନିଷ୍ଠାଦକ ମୃତ୍ଜୟ ସାମଲଙ୍କଠାରୁ ‘ଠିକ୍‌ କହନ୍ତୁ 
ଠିକ୍‌ ଲେଖନ୍ତୁ' କାର୍ଯ୍ୟକ୍ରମର ନାମ, ମସିହା ଆଦି ମୁଁ ସଂଗ୍ରହ କରି ଆବଶ୍ୟକସ୍ପଳେ ଲେଖିଛି । 


୮ ଭାଷା କିଞ୍ଚାସା 

ସେହିପରି ଆମ ଓଡ଼ିଶା’ ପ୍ରକାଶନର ମୁଖ୍ୟ ଓ ‘ପୌରୁଷ”ର ସଂପାଦକ ଅସିତ ମହାନ୍ତି 
ଭାଷା ଭାବନା'ର ଆରମ୍ଭ ଓ ଶେଷ ତାରିଖ କାହା ମାଧ୍ୟମରେ 'ସମ୍ଭାଦ'ରୁ କାଢ଼ି ମୋତେ 
କହିଛନ୍ତି । ସୂଚନାଗୁଡ଼ିକୁ ପ୍ରାୟ ନିର୍ଦ୍ଧଲ କରିବା ପାଇଁ ଏହି ଦୁଇ ଜଣ ମୋର କିଛି ପରିମାଣରେ 
ସହାୟକ ହୋଇଛନ୍ତି । ପ୍ରକୃତରେ ମୂତ୍ୟୁଜୟବାବୁ ଓ ଅସିତବାବୁ ଦୂହେଁ ଧନ୍ୟବାଦର ପାତ୍ର । 

ପ୍ରଫୁଲ ସାର୍‌ଙ୍କ ହାତଲେଖା ଅକ୍ଷରକୁ ‘ପାଚିଲା ଅମୃତଭଣ୍ଡା ପରି” ବହୁ ଭାବି ଭାବି 
ନୀ ଦେଇଛନ୍ତି ଆମ ମହୀଶୂର ଅନୁଷ୍ଠାନରେ ସାଂକେତିକ ଭାଷା ପାଇଁ କାମ କରୁଥିବା ପ୍ରିୟ 
ସହକର୍ମୀ ଶ୍ରୀ ଅମରେଶ ଗୋପାଳକ୍ରିଷ୍ଠନ ( Shri Amaresh Gopalkrishanan) | ଏହି 
ଚିତ୍ରକଳ୍ପଟିର ସ୍ତତ୍ଵ ହେଉଛି ତାଙ୍କର । ଏଥିପାଇଁ ଧନ୍ୟବାଦ ଜଣାଉଛି ତାଙ୍କୁ । 

କଟକ କଲ୍ୟାଣୀନଗରର ସଂଜୟବାବୁଙ୍କ ପତ୍ନୀ ଶ୍ରୀମତୀ ଏଲିନା ଚୌଧୁରୀ ( ପଙ୍କନାୟକ ) 
କଂପ୍ୟୁଟରରେ ପାଣ୍ୁଲିପିର ଅକ୍ଷର ସଂଯୋଜନ କରିଛନ୍ତି । ମଝିରେ ବାବୁଙ୍କ ଶ୍ରୀମତୀ ବାପଘର 
ଚାଲିଯାଇଥିବାରୁ ଉଛୁର୍‌ ହୋଇଯିବ ଭାବି ଡକର। ପଡ଼ିବାରୁ ତୁରନ୍ତ କାମରେ ଯୋଗଦେଇ 
ଏହାକୁ ମୁଣ୍ଡି ମାରିଛନ୍ତି ! ପ୍ରକାଶନ ସଂସ୍ଥାର ସୁଶ୍ରୀ କବିଚା ପାତ୍ର ବହୁ ଯତ୍ସରେ ବହି ଫର୍ମାଟ୍‌ରେ 
ସକେଇଛନ୍ତି । ଦୁହିଁଙ୍କୁ ମୋର ଧନ୍ଯବାଦ । 

ମହୀଶୂର ସ୍ଥ କେନ୍ଦ୍ରୀୟ ଭାରତୀୟ ଭାଷା ସଂସ୍ଥାନର ଅନୁଦାନ ବିଭାଗ ଏହି ବହିକୁ ଛାପିବା 
ପାଇଁ କିଛି ଆର୍ଥିକ ସହାୟତା କରିଛନ୍ତି । ତେଣୁ ଏହି ବିଭାଗର ମୁଖ୍ୟ ଡକ୍ଟର୍‌ ଏଲ୍‌. ରାମମୁର୍ତି 
(Dr. L. Ramamoorthy) ଓ ଅନ୍ୟ କର୍ମଚାରୀମାନଙ୍କଠାରେ ମୋର ବିଶେଷ କୃତଜ୍ଞତା 
ପ୍ରକାଶ କରୁଛି । ଆର୍ଥିକ ଅନୁଦାନ ନିମନ୍ତେ ଯାମିନ୍ଦାରଭାବେ ଅମୋମ୍‌ ନନ୍ଦରାଜ ମୀତେ 
(Amom Nandaraj Meetei),ବି.ଏମ୍‌. ଲିଇରାଜ (B.M. Lingaraj) ଓ 
ସାକ୍ଷୀଭାବେ ରୂପେଶ ରାଇ (Rupesh Rai) ,ମାନସା ଜି .(Manasha G.) ବହୁ 
ସହୋଯୋଗ କରିଛନ୍ତି । 

ଭୁବନେଶ୍ନରର 'ଏଥେନା ବୁକ୍ସ୍‌' ପ୍ରକାଶନର ରାଜକିଶୋର ଦାସ ସ୍ବଭାବତଃ ଜଣେ ଲେଖକ 
ଆଉ ଗୁଣଗ୍ରାହୀ ବି । ମହୀଶୂରର ଭାଷା ସଂସ୍ଥାନ ଅନୁଦାନ ଦେବା ଜାଣିବାର ବହୁ ଆଗରୁ ଏହି 
ବହିକୁ ଛାପିବାରେ ସେ ବହୁ ଆଗ୍ରହ ଦେଖାଇଛନ୍ତି । ତାଙ୍କ ସହିତ ଯୋଗାଯୋଗ କରିବାରେ 
ମୋର ହିତାକଂକ୍ଷୀ, କବି ଅକ୍ଷୟ ବେହେରା, ସାମ୍ବାଦିକ ବନ୍ଧୁ ସୁଶାନ୍ତଙ୍କ ପରାମର୍ଶ ଉଲ୍ଲେଖଯୋଗ୍ୟ । 
ବିଭିନ୍ନ ସମୟରେ ଡ . ମହେଶ୍ବର ମହାନ୍ତି, ଡ . କିଶୋର ଚନ୍ଦ୍ର ଦାସ ଓ ଟଂ. ପ୍ରଭାକର ସ୍ବାଇଁ ମୋ 
ଲେଖାଲେଖି ଦିଗରେ ଉତ୍ସାହ ଦେଇଆସିଛନ୍ତି । ସମସ୍ତଙ୍କୁ ମୋର କୃତଜ୍ଞତା ପ୍ରକାଶ କରୁଛି । 


ଅଗ ଵୁଥା ୨୭ 


ରାଷା ଜିଜ୍ଞାସା ୯ 

ଅଭିମତ 


ଡ. ଗଗନେନ୍ଦ୍ର ନାଥ ଦାଶ 


ଶ୍ରଦ୍ଧେୟ ସନ୍ତୋଷ କୃମାରଙ୍କ (ଭାଷା ଜିଜ୍ଞାସା ପ୍ରକୃତରେ ଓଡ଼ିଆ ସାହିତ୍ୟସାଧନା 
ଭାଷାଚର୍୍ଚା କ୍ଷେତ୍ରରେ ବିପୁଳ ଆଗ୍ରହ ଦେଖାଇଥିବା ତଥା କୃତିତ୍ଵ ଅର୍ଜନ କରିଥିବା 
ଶ୍ରୀଯୁକ୍ତ ପ୍ରଫ୍ରଲୁ କୂମାର ତ୍ରିପାଠୀଙ୍କର ସାହିତ୍ଯକ ବ୍ୟକ୍ତିତ୍ଵ ତଥା ଭୀଷାଭାବନା ଓ 
ଭାଷାଚର୍୍ଚାର ଏକ ସଂକ୍ଷିପ୍ତ, ସଶ୍ରଦ୍ଧ ଓ ପ୍ରୀତି ପୂର୍ଣ୍ଣ ପରିଚ ୟାତ୍ସକ ଆକଳନ | ପୁସ୍ତକଟି 
ଅବଶ୍ୟ କ୍ଷୁଦ ; କିନ୍ଧୁ ଆକଳନର ବୈଚିତ୍ର୍ୟରେ ସମୃଦ୍ଧ ଏହି ପୁସ୍ତକ ଯେପରି ସେଇ 
କ୍ଷୁଦ୍ତାକୁ ଉପହାସ କରେ । 

ଶ୍ରୀଯୁକ୍ତ ତ୍ରିପାଠୀ ଭାଷାଚର୍ଚ୍ଚା ପ୍ରସଙ୍ଗରେ ଜଣେ ସ୍କୁଲ ବା କଲେଜ ଛାତ୍ରର ପ୍ରତିନିଧି 
ଭାବରେ ସନ୍ତୋଷଙ୍କର (ଓ ଏପରି କି ସାଧାରଣ ଲୋକଙ୍କର ) ମନରେ ଉଦୟ 
ହେଉଥିବା ଓଡ଼ିଆ ଭାଷା ସଂପର୍କିତ କେତେକ ପ୍ରଶ୍ନ ବା ସମସ୍ୟାର ଉତ୍ତର ଓ ସମାଧାନ 
ସରଳ ଭାଷାରେ ଓ ଭାବରେ ପ୍ରଦାନ କରିବାରେ ତଥା ତାଙ୍କ ମନରେ ଭାଷା 
ସଂପର୍କିତ ଆଗ୍ରହ ସୃଷ୍ଟି କରିବାରେ ଶ୍ରୀଯୁକ୍ତ ତ୍ରିପାଠୀଙ୍କ ଦକ୍ଷତାର ପ୍ରତ୍ୟକ୍ଷ ଉଦାହରଣ 
ସ୍ପରୂପ ଉପସ୍ଥାପିତ ହୋଇଛି, ସେ ସନ୍ତୋଷଙ୍କ ନିକଟକୁ ଅଗଷ୍ଟ ୧୯୯୭ରୁ ଜୁଲୀଇ 
୨୦୦୫ ମଧ୍ୟରେ ଲେଖିଥିବା ୩୧ ଗୋଟି ପ୍ରଶ୍ନର ଉତ୍ତରରେ ଲିଖିତ ୩୧ ଗୋଟି 
ଚିଠି । ଏ ଚିଠିଗୁଡ଼ିକ ଲେଖାହୋଇଥିବାର ପୃଷ୍ଠଭୂମି ମଧ୍ୟ ରଚିତ ହୋଇଛି ‘ପଚିଶ 
ପଇସିଆ ଚିଠି ଓ ମୋର ଭାଷା ଶିକ୍ଷାଂ' ଓ ‘ବହିର ଜାତକ” ଶୀର୍ଷକ ବିଭାଗ 
ଦୁଇଟିରେ । ମୁଖ୍ୟତଃ ତାହାକୁ ହିଁ ଉପସ୍ଥାପନ କରିବାପାଇଁ ପୁସ୍ତକଟି ପ୍ରସ୍ତୁତ ହୋଇଛି 
ବୋଲି ଆପାତତଃ ମନେ ହେଲେ ହେଁ, ପୁସ୍ତକଟିର ପରି ଶିଷ୍ଟାବଳିରେ ପ୍ରଦତ୍ତ 
‘ତ୍ରିପାଠୀଙ୍କ ଜୀବନ ଓ ସାହିତ୍ୟ’ , ତ୍ରିପାଠୀଙ୍କ ଭାଷା ଖେଳ! ଓ ପ୍ରଫୁଲ ଭାବକୋଷଂ 
ମାଧ୍ୟମରେ ବି ଶ୍ରୀଯୁକ୍ତ ତ୍ରିପାଠୀଙ୍କ ସାମଗ୍ରିକ ସାହିତ୍ୟ ସାଧନା ଓ ଭାଷାଚର୍୍ଚା ସଂପର୍କରେ 
ସଂକ୍ଷିପ୍ତ ପରିଚଯାତ୍ସକ ଆକଳନ କରାଯାଇଛି । 

ଆଟ୍ରହ ଉତ୍୍‌ ବଚମରଗେ ଅସମ । ସଂତୃଣ୍ଡ 
କଠୋର ଯୈକ୍ତିକତ: ଭଂଗ ଚ୍ଚର ଛବିର ଢେ ଇଥିବରୁ ଏପରି ହୁଏ । ପୁଣି 
ସାଂପ୍ରତିକ କାଳରେ ତାର ଆଉ ଏକ କାରଣ ସୃଷ୍ଟି ହୋଇଛି । ଭାଷାବିଜଞ୍ଞାନରେ 
ତାଲିମ ନେଇଥିବା ବ୍ୟକ୍ତିମାନେ - ଆଉ ସେମାନଙ୍କ ମଧ୍ୟରେ ମୁଁ ବି ଅଛି - ପୃ'ୟତଃ 
ତାହା ଅତି ଜଟିଳ ଓ ଗହନ କଥା ବୋଲି କେବଳ କହନ୍ତି ନାହିଁ, ଭାଷାଚର୍୍ଟା ପୃସଟଂରେ 
ଅନୀବଶ୍ୟକଭାବରେ ନୂତନ ନୂତନ ପରିଭାଷା ତିଆରି କରିବା ଓ ବଂ“ବହ ର 
କରିବାର ପ୍ରବଣତା ସହ ବକ୍ତବ୍ୟକୁ ଉପସ୍ଥାପନ କରିବା ସମୟରେ ତାହାକୁ ତୁର୍ବୋଧୟ 
କରିବାପାଇଁ ସଚେତନ ଉଦ୍ୟମ କରନ୍ତି ବୋଲି ମନେ ହୁଏ । ସେପରି କରି ତ'ହାକୁ 
ସାଧାରଣ ପାଠକ ନିକଟରେ ଦୂର୍ବୋଧ୍ୟ କଲେ ପାଠକ, ବିଶେଷ ଭାବରେ ବୃବିଜୀଚୀ 
ମହଲରେ, ନିଜର ମର୍ଯ୍ୟାଦା ଓ ପ୍ରତିଷ୍ଠା ବୃଦି ପାରବାର ପ୍ରତ୍ୟାଶାରୁ ସେପରି କରାଯାଏ 
ବୋଲି ବେଳେବେଳେ ଧାରଣା ହୁଏ ! (ଅବଶ୍ୟ ମୋର ସେପରି ଧାରଣା ଭୁଲ ବି 
ହୋଇପାରେ ) । ତେବେ ଭାଷା ସଂପର୍କିତ ଆଲୋଚନା ଅତ୍ୟନ୍ତ ସରଳ ଭାଷାରେ ଓ 
ଭାବରେ କରାଯାଇପାରେ । ଓଡ଼ିଆ ଭାଷାରେ ସେ କ୍ଷେତ୍ରରେ ସ୍ତର୍ଗତ ଗୋଲୋକ 
ବିହାରୀ ଧଳ ଜଣେ ପଥ -ପ୍ରଦର୍ଶକର ଭୂମିକା ଗ୍ରହଣ କରିଥିଲେ | ଆମେରିକୀୟ 
ଭାଷାବିଜ୍ଞାନୀ Robert A. Hall, jrଙq୍କର Leave Your Language Alone ନାମକ 
ପୁସ୍ତକ ସେ କ୍ଷେତ୍ରରେ ଅନ୍ୟ ଏକ ସାର୍ଥକ ଉଦାହରଣ । ଏ ପୂସ୍ତକରେ ଓଡ଼ିଆ 
ଭାଷାଚର୍୍ଚା କ୍ଷେତ୍ରରେ କୃତିତ୍ଵ ଅର୍ଜ୍ନ କରିଥିବା ପ୍ରଫୁଲ୍ଲ କୁମାର ତ୍ରିପାଠୀଙ୍କର ସନ୍ତୋଷ 
କୁମାରଙ୍କ ନିକଟକୁ ଲେଖିଥିବା ଚିଠିତକ ମଧ୍ୟ ତାହାର ସାର୍ଥକ ଉଦାହରଣ । ତେଣୁ 
ସ୍କୃତି ଜିଜ୍ଞାସାର କେତେକ ସହୃଦୟ ପାଠକ ନିଶ୍ଚୟ ବାହାରିବେ ଓ ଶ୍ରୀଯୁକ୍ତ ତ୍ରିପାଠୀଙ୍କର 
ଉତ୍ତର ଓ ସମାଧାନ ବହୁ ଛାତ୍ରଛାତ୍ରୀ ଓ ସାଧାରଣ ବ୍ୟକ୍ତିଙ୍କ ମନରେ ଥିବା ସନ୍ଦେହ 
ନିରାକରଣ କରିବାରେ ନିଶ୍ଚୟ ସଫଳ ହେବ । ତାହା ହିଁ ସେ ସବୁ ପ୍ରକାଶନର 
ଯଥାର୍ଥତା ପ୍ରତିପାଦନ କରେ । 

ସନ୍ତୋଷଙ୍କର ଜିଜ୍ଞାସାର ଯେଉଁ ସବୂ ଉତ୍ତର ଓ ସମାଧାନ ଶ୍ରୀଯୁକ୍ତ ତ୍ରିପାଠୀ 
ଦେଇଛନ୍ତି, ସେ ସବୂଗୁଡ଼ିକ ସମସ୍ତଙ୍କର ଗ୍ରହଣୀୟ ହୁଏତ ହୋଇନପାରେ । କୌଣସି 
କୌଣସି ପ୍ରସଙ୍ଗରେ ହୁଏତ ବିକନ୍ଧ ମତ ଦିଆଯାଇପାରେ । ତେବେ ଶ୍ରୀଯୁକ୍ତ ତ୍ରିପାଠୀଙ୍କ 
ଉତ୍ତର ଓ ସମାଧାନରେ ଯେ ସ୍ତଷ୍ଟତା, ଗଭୀର ଆନ୍ତରିକତା ଓ ନିଷ୍ଠାର ପ୍ରତିଫଳନ 


ତେଟେ ଭାଷ' ସଂପର୍ଟତ ଯେ ନେ.ଚନା ପ୍ରାୟ ସଧାରଣ ତ ଥକର 
Al 

ରହିଛି ତା ସ୍ଥୀକାର କରିବାପାଇଁ ହେବ | ତେବେ ଏ ସବୁ ବ୍ୟତୀତ, ଜଣେ ଅଜ୍ଞାତ 
ଓ ଅଖ୍ୟାତ ଛାତ୍ରର ଭାଷା-ଜିଜ୍ଞାସାକୁ ସେ ଯେପରି ବର୍ଷ ବର୍ଷ ଧରି 
ଧାରାବାହିକଭାବରେ ସମ୍ମାନ ଦେରଚାଲିଛନ୍ତି ମୋ ଦୃଷ୍ଟିରେ ତାହା ହେଉଛି ଶ୍ରୀଯୁକ୍ତ 
ତ୍ରିପାଠୀଙ୍କ ବ୍ୟକ୍ତିତ୍ଵର ପରମ ଆକର୍ଷଣୀୟ ଓ ମହନୀୟ ଦିଗ | ତାହା ମାଧ୍ୟମରେ ହିଁ 
ତାଙ୍କର ଭାଷାପ୍ରୀତିକୁ ସହଜରେ ଆକଳନ କରିହୁଏ । ମୁଁ ତ ତା ଆଦୌ 
କରିପାରିନଥାନ୍ତି ! 

ସନ୍ତୋଷ କୁମାର ସେଇ ୩୧ ଗୋଟି ଚିଠିକୁ ତାଙ୍କ ଜୀବନର ଅମୂଲ୍ୟ ସଂପଦ 
ବୋଲି ମନେକରିବାରେ ଓ ତାହାକୁ ସମସ୍ତଙ୍କ ଅବଗତି ପାଇଁ ପ୍ରକାଶ କରିବା 
ମାଧ୍ୟମରେ ଶ୍ରୀଯୁକ୍ତ ତ୍ରିପାଠୀଙ୍କୁ ତାଙ୍କର ପ୍ରୀତି-ଅର୍ଘ୍ୟ ଅର୍ପଣ କରିବାର ଯଥେଷ୍ଟ 
ଯଥାର୍ଥତା ରହିଛି । ମୁଁ ସନ୍ତୋଷଙ୍କ କ୍ଷେତ୍ରରେ ଥିଲେ ତାହା ହିଁ କରିବାର ପ୍ରଚେଷ୍ଟା 
କରିଥାଆନ୍ତି । ପୁଣି ସନ୍ତୋଷଙ୍କର ବକ୍ତବ୍ୟ ମଧ୍ୟରେ ଭାଷାର ଆଞ୍ଚଳିକ ଓ/ବା 
ଗୋଷ୍ଠୀଗତ ଭିନ୍ନତାର ସ୍ପର୍ଶ ତାହାକୁ ଯେପରି କରିପାରିଛି ସ୍ପାଦ୍ୟ ସେହିପରି ତାଙ୍କର 
‘ଛେଚା? ଖାଇବାର ବିବରଣ ମଧ୍ୟ ସେଇ ତରୁଣ ଛାତ୍ରଟି ପ୍ରତି ମନକୁ କରେ 
ସହାନୁଭୂତିଶୀଳ । 

ପରିଶେଷରେ ଶ୍ରୀଯୁକ୍ତ ତ୍ରିପାଠୀଙ୍କର ସାହିତ୍ୟସାଧନା ଓ ଭାଷାଚର୍୍ଚାର ଯଥାର୍ଥ 
ଆକଳନ ହେଉ ଓ ସେ ଦିଗରେ ସନ୍ତୋଷଙ୍କର ଏଇ ପୁସ୍ତକ ସହାୟକର ଭୂମିକା 
ଗ୍ରହଣ କରୁ ବୋଲି କାମନା କରୁଛି ! 


୨୪.୧୨.୨୦୧୩ PAP 5H TI 

ବହିର ଜାତକ 


ତ୍ରିପାଠୀ ସାର୍‌ଙ୍କଠାରୁ ପ୍ରାପ୍ତ ସମୁଦାୟ ୩୧ ଟି ଚିଠି ମସିହା, ମାସ ଓ ତାରିଖ 
କ୍ରମାନୁସାରେ ଏ ବହିରେ ସ୍ଥାନିତ ହୋଇଛି । ଗୋଟିଏ ଚିଠି ସେ ମୋତେ ଲେଖିଥିଲେ/ 
ପଠାଇଥିଲେ ବି ମୁଁ ପାଇନାହିଁ । ତାଙ୍କର ୧.୬. ୨୦୦୧ରେ ଲିଖିତ ଚିଠିରୁ ଏହା 
ସୂଚନା ମିଳେ ! କେବଳ ଗୋଟିଏ ଚିଠି କାହିଁକି ଆଉ କେତୋଟି ମଧ୍ୟ ମୋତେ 
ମିଳିପାରିନାହିଁ, ଏହା ଅନୁମାନ କରାଯାଇପାରେ । ତାଙ୍କୁ ଲେଖିଥିବା ଚିଠିଗୁଡ଼ିକର 
ପାଠ ମୁଁ ଭୁଲିଯାଇଥିବାରୁ ଏଠାରେ ପ୍ରତି ଚିଠିର ଆରମ୍ଭରେ ଥିବା ପ୍ରଶ୍ନ, ତାଙ୍କ ଉତ୍ତରକୁ 
ଭିତ୍ତିକରି ଓ ମୋ ସ୍କୃତିରୁ ମନେ ପକାଇ ଲେଖିଛି । ପ୍ରଶ୍ନରେ ଯଦି କିଛି ଅସଂଗତି ଥାଏ, 
ପାଠକେ ନିଜର ବିଚାର -ବୁବି ପ୍ରୟୋଗ କରିବାକୁ ଅନୁରୋଧ । 

ଏହି ଚିଠିଗୁଡ଼ିକ ମଧ୍ୟରୁ ଅଧିକଂଶ ମୋ ଗାଁ ଦୁଆ ଠିକଣାରେ ଆସିଥିଲା । 
ମୁଁ କଟକରେ ଥିବାବେଳେ କେତୋଟି ଚିଠି, ମାର୍ଫତ- ଡକ୍ଟର୍‌ ଟହଲି ଚରଣ ମହାନ୍ତି, 
ମହାନ୍ତି ଲେନ୍‌, ଚାଉଳିଆଗଞ୍ଜ ଏବଂ ଶିବପ୍ରସାଦ ଦାସ, ଆନନ୍ଦ ବିହାର, 
ଚାଉଳିଆଗଞ୍ଜ, କଟକ ; ଏହି ଦୂଇଟି ଠିକଣାରେ ଆସିଥିଲା । 

ଉତ୍ତରଗୁଡ଼ିକୁ ନେଇ ଆବଶ୍ୟକସ୍ପଳେ ପାଦଟୀକାରେ ବା ଅନ୍ୟତ୍ର କିଛି କିଛି ମନ୍ତବ୍ୟ 
ଦିଆଯାଇ ପାରିଥାନ୍ତା ; କିନ୍ତୁ ମୋତେ ଛାତ୍ରାବସ୍ଥାରେ ଉତ୍ସାହ ଦେଇଥିବା ଚିଠିଗୁଡ଼ିକୁ ଏବେ 
ପାଦଟୀକା ବହୁଳ କରି ପାଣ୍ଡିତ୍ୟ ଦେଖେଇବାର କାମ ମୁଁ କରିନାହିଁ । କେବଳ' ତାଙ୍କର 
ଚିଠିଗୁଡ଼ିକ ପାଠକଙ୍କ ପାଇଁ ଉପସ୍ଥାପିତ କରିଛି ମାତ୍ର । ଚିଠିଗୁଡ଼ିକରେ ଥିବା ତାଙ୍କ ବନାନ 
ଶୈଳୀ ସେହିଭଳି ରହିଛି । ସେଥିରେ ମୁଁ ଟିକେ ହେଲେ ହାତ ମାରିନି । | 

ଏହି ଚିଠିଗୁଡ଼ିକର ଅଧିକାଂଶ ପାଠ ଅନ୍ୟତ୍ର ମଧ୍ୟ ଭିନ୍ନ ଭାବରେ ପ୍ରକାଶ 
ପାଇଛି । ଏହି ଚିଠିଗୁଡ଼ିକରୁ ପାଠକେ ତ୍ରିପାଠୀଙ୍କର ନୂଆ ବକ୍ତବ୍ୟ ବହୁ କମ୍‌ ପାଇବେ ; 
କିନ୍ତୁ ଭାଷାଚର୍ଚଚା କରିବାର ଏକ ନୂଆ ଶୈଳୀ ସହିତ ପାଠକମାନେ ଯେ ପରିଚିତ 


ହେବେ ; ଏହା ନିଃସନ୍ଦେହ | ସାହିତ୍ୟ ଚର୍ଚାରେ ଚିଠିକୁ ନେଇ ଓଡ଼ିଆ ଭାଷାରେ କିଛି 

ବହି ପ୍ରକାଶ ପାଇଛି; କିନ୍ଧ ଚିଠିରେ ଭାଷାଚର୍୍ଚାକୁ ନେଇ ଏହା ଓଡ଼ିଆ ଭାଷାରେ 
ଏପରିଳି ଅନ୍ୟ ଭାରତୀୟ ଭାଷାରେ ବି ପ୍ରଥମ ବହି! ଦୈ କେଂବ୍ରିଜ୍‌ 
ଏନସାଇକଜ୍ଲୋପେଡିଆ ଅଫ୍‌ ଲାଙ୍ଗୁଏଜ୍‌'ର ଲେଖକ ତଥା ବିଶ୍ବବିଖ୍ୟାତ ଭାଷା ବିଜ୍ଞାନୀ 
ଡାଭିଡ୍‌ କିଷ୍ଟାଲ୍‌ ( David Crystal }, ମୋର ପଶୁରେ ଏମିତିକା ଭାଷାତାଭ୍ଵିକ ପତ୍ରାବନି 
ବହି ସଂପର୍କରେ ସେ ଜାଣିନାହାନ୍ତି ( "1 don't know of any such book" ) ବୋଲି 
ମୋତେ ୨୦୧୩ ଡିସେମ୍ବର ମାସ ୨୭ ତାରିଖରେ ଇ-ମେଲ୍‌ରେ ଜଣାଇଛନ୍ତି । 
ଏହି ବହିର ପରିଶିଷ୍ଟାବଳି'ରେ ତ୍ରିପାଠୀ ସାର୍‌ଙ୍କ ବିଷୟରେ ସ୍ଥାନିତ କିଛି 
ଏବଂ ଆଉ କିଛି ସୂଚନା ତାଙ୍କ ସଂପର୍କରେ ଆସିବା ପରେ ମୁଁ ଯାହା ଜାଣିଛି; ତାହା 
ସ୍ପୃତିରୁ ମନେପକାଇ ଲେଖିଛି । ତାଙ୍କ ଭାଷାତାର୍ବିକ ବହିଗୁଡ଼ିକ ସଂପର୍କିତ ଲିଖିତ ପରିଚୟ 
ବା ସୂଚନାସବୁ ନିର୍ଦିଷ୍ଟ ବହିର ଆଧାରରେ ପ୍ରସ୍ତ ହୋଇଛି । ତେବେ ବହିର ସୂଚନାଗୁଡ଼ିକୁ 
ସଜେଇ ଲେଖିବା ବେଳେ କେଉଁଠି ଜା ଭୀ ସୂତାଏ ଭୁଲ୍‌ “ଭଟକା ଥାଇପାରେ । 
ସେଥିପାଇଁ ମୁଁ ଆଗୁଆ ଦୂଃଖ ପ୍ରକାଶ କରୁଛି । ମୁଁ ଓଡ଼ିଶା ବାହାରେ ରହୁଥିବାରୁ ପ୍ରୁଫ୍‌ 
ସଂଶୋଧନ ଓ ଫଣ୍ଟ୍‌ଜନିତ ସମସ୍ୟାର ସମ୍ମୁଖୀନ ହୋଇଛି । ତଥାପି ସଂଶୋଧନରେ 
ବହୁ ଯତ୍ନ ନିଆଯାଇଛି । ଯଦି କୌଣସି ତୃଟି-ବିଚ୍ୟୁତି ଥାଏ, ଗୁଣଗ୍ରାହୀ ପାଠକମାନେ 
ଜଣାଇଲେ, ସମ୍ଭବ ହେଲେ ପର ସଂସ୍କରଣରେ ସେସବୂର ପରିମାର୍ଜନ କରାଯିବ । 
ଲେଖାକୁ ପୂରା ନ ପଢ଼ି ଚତୂର ମନ୍ତବ୍ୟ ଦେବା ଅପେକ୍ଷା ଥରେ ପଢ଼ି ଭଲ- 
ମନ୍ଦ ବାରି ପାରୁଥିବା ପାଠକଙ୍କୁ ମୁଁ ବହୂ ଆଦର କରେ । ଆଉ ଏଭଳି ପାଠକ 
ଓଡ଼ିଶାରେ ବହୁ କମ୍‌ ଅଛନ୍ତି ¦ ସେମାନଙ୍କ ମଧ୍ୟରୁ କେହି କେହି ଏ ବହିଟି ପଢ଼ି 
ଅନୁପ୍ରେରିତ ହୋଇ ଯଦି ଓଡ଼ିଆ ଭାଷାର ଉନ୍ନତି ପାଇଁ କାମ କରିବାକୁ ମନ ବିଳାନ୍ତି ; 
ତେବେ ତାହା ହେବ ମୋର ପରିଶ୍ରମର ପ୍ରକୃତ ମୂଲ୍ୟ | 
ସନ୍ତୋଷ କୁମାର ମହାନ୍ତି 


ଏବେକା ଠିକଣା : ଗୀ ଠିକଣା : 
ଏଲ୍‌.ଡି.ସି.- ଆଇ.ଏଲ୍‌.ବିଭାଗ, ଦୂଆ, ଦୂର୍ଗା ନିବାସ”, 
କେନ୍ଦ୍ରୀୟ ଭାରତୀୟ ଭାଷା ସଂସ୍ଥାନନ ବୋରିକିନା, ଜଗତସିଂହପୁର, 
ମାନସଗଟଙ୍ଗାତ୍ରି, ମହୀଶୂର, ଓଡ଼ିଶା, ୭୫୪୧୧୦ 


କର୍ଣାଟକ, ୫୭୦୦୦୬ ଯୋଗାଯୋଗ : ୦୮୮୮୪୬୦୭୪୦୬ 
e-mail : santosh.odisha@gmail.com 

ପଚିଶ ପଇସିଆ। ଚିଠି ଓ ମୋର ଭାଷା ଶିକ୍ଷା 


ପ୍ରକୃତରେ, ମୁଁ ଓଡ଼ିଆ ଭାଷାପାଇଁ ଆଜି ଯାଏ ସେମିତି କିଛି ବିରାଟ କାମ 
କରିନାହିଁ । ତେଣୁ ଏପରି ଶିରୋନାମା ଥାଇ ମେର ବକ୍ତବ୍ୟ ଓ ଚିଠିଗୁଡ଼ିକୁ ସଂକଳିତ 
କରି ବହି କରିବାରେ କେହି କେହି ପଛରେ ଟୁପୁରୁଟାପୁରୁ ହୋଇପାରନ୍ତି । କହି 
ପାରନ୍ତି ଏ ବୟସରେ ଏକଥା ନ ଲେଖି ବୂଢ଼ା ବେଳେ ଲେଖିଥିଲେ ଚଳିଥାଆନ୍ତା । 
ଏଭଳି ଚିନ୍ତା କରୁଥିବା ବ୍ୟକ୍ତିଙ୍କ ସହିତ ମୋର କୌଣସି ଯାଏ ଆସେ ନାହିଁ । 
ଜୀବନର ଅନୁଭବକୁ ଯେ ସଦାବେଳେ ବଙ୍କୁଲି ବାଡ଼ି ଧରି କୁହାଯିବ ବା ଲେଖାଯିବ; 
ସେଥିପାଇଁ ଯେ ବର୍ଷ ବର୍ଷ ଧରି ଅପେକ୍ଷା କରିବାକୁ ପଡ଼ିବ ; ସେଥିରେ ମୁଁ କାଣିଚାଏ 
ବିଶ୍ଵାସ କରେ ନାହିଁ । ଯେଉଁ କଥାକୁ ବିନା ସଂକୋଚରେ ଅନ୍ୟମାନଙ୍କୁ କୁହାଯାଇ 
ପାରିବ ; ତାହାକୁ ସେହିପରିଭାବରେ ମଧ୍ୟ ସେହି ସମୟରେ ଲେଖାଯାଇ ପାରିବ ! 
କୁହାଯାଏ, କଥା ସବୂ ପବନରେ ଉଡ଼ିବୂଲିବା ଅପେକ୍ଷା ଲିପିବଦ୍ଧ ହେଲେ ତା'ର 
ମୂଲ୍ୟ ରହେ । ତେବେ ମୋର ଏହି ଲିପିବଦ୍ଧ ବକ୍ତବ୍ୟରେ କେତେ ମୂଲ୍ୟ ଅଛି; 
ତାହା ମୋ ଅପେକ୍ଷା ଅନ୍ୟମାନେ କହିଲେ ଭଲ । 

ମୁଁ ପଢ଼ା ପରେ କିଛି ବର୍ଷ ହେବ ଓଡ଼ିଆ ଭାଷାପାଇଁ କାର୍ଯ୍ୟ କରୁଛି । 
ଛୋଟମୋଟ ହୋଇ ଅଳ୍ପ କେତୋଟି ଭାଷ। ଲେଖା ମୋର ପ୍ରକାଶ ପାରଛି । 
ପିଲାଦିନରୁ ଓଡ଼ିଆ ଭାଷା ପ୍ରତି ଥିବା ମୋର ଶ୍ରଦ୍ଧା, ମମତା ଆଜି ବି ସେମିତି 
ଅମଳିନ ରହିଛି । ସେହି ଶ୍ରଦ୍ଧା, ମମତା, ଭାଷା ପ୍ରେମ ମୁଁ ପ୍ରଥମେ ଦେଖିଛି ପ୍ରଫୁଲ୍ଲ 
କୁମାର ତ୍ରିପାଠୀଙ୍କ ଠାରେ । ତାଙ୍କ ସହିତ କିଛି ପତ୍ରାଳାପ ବା ଭାବର ଆଦାନ- 
ପ୍ରଦାନରେ ମୁଗ୍ଧ ହୋଇ ମୁଁ ପିଲାଦିନୁ ଓଡ଼ିଆ ଭାଷା ପ୍ରତି ମନ ବଳାଇଛି | ଭାଷାକୁ 
ନେଇ ମୋ ଜୀବନରେ ଛୋଟ ଛୋଟ ଉପଲବ୍ଧି ମୋତେ କିଛି ପରିମାଣରେ ବି 
ପୁଲକିତ କରିଛି । ଏହି ଲେଖାରେ ଆମ ଦୁହିଙ୍କ ପତ୍ରାଳାପ , ଭାଷାତାର୍ବିକ ସଂପର୍କ ଓ 
ପୃଷ୍ଠଭୂମିରେ ଥିବା କିଛି ଉପଲବ୍ଧି ମୁଁ ଉଲ୍ଲେଖ କରୁଛି । 

୧୯୯୭ ମସିହା । ଦୈନିକ ‘ସମ୍ବାଦର ସଂପାଦକ ସୌମ୍ୟରଞ୍ଜନ 
ପଟ୍ଟନାୟକଙ୍କ ନେତୃତ୍ବ ଡକ୍ଟର୍‌ ପ୍ରଫୁଲ୍ଲ କୁମାର ତ୍ରିପାଠୀ, ଜିତେନ୍ଦ୍ର ନାରାୟଣ ଦାଶ 
(ଦାଶ ବେନହୁର ) ଓ ଅନ୍ୟମାନଙ୍କ ସହଯୋଗରେ ନଵମ, ଦଶମ ଶ୍ରେଣୀ ପିଲାମାନଙ୍କ 
ପାଇଁ ‘ଶୁଦ୍ଧ ଓଡ଼ିଆ ଲିଖନ ପରୀକ୍ଷା' ମାର୍ଚ୍ଚ ମାସ ୨ ତାରିଖରେ ଓଡ଼ିଶା ସାରା 
ଆରମ୍ଭ ହେଉଥାଏ ¦! ମୋର ସେତେବେଳେ ଦଶମ ଶ୍ରେଣୀ ଶେଷ ହେବା ଉପରେ । 
ଦିନେ ପୁନ ଦାଦା କହିଲେ “ ସମ୍ବାଦରେ ‘ଶୁଦ୍ଧ ଓଡ଼ିଆ ଲିଖନ ପରୀକ୍ଷା କଥା 
ବାହାରିଛି । ତୁ ପରୀକ୍ଷା ଦେ; ତୋର ହେଇଯିବ ।” ମୁଁ ୨ ତାରିଖରେ ପରୀକ୍ଷା 
ଦେଲି, ଫଳ ବାହାରିଲା ସେହି ବର୍ଷ ଜୁଲାଇ ମାସ ୧୩ ତାରିଖରେ ଓ ପରେ ପୁରସ୍କାର 
ସୂରୂପ ଶହେ ଟଙ୍କା ସହ ପ୍ରମାଣପତ୍ର ପାଇଲି । 

ସେତେବେଳେ ଶହେ ଟଙ୍କା ଓ ପ୍ରମାଣପତ୍ର ପାଇବା ଅପେକ୍ଷା ମୋ ପାଇଁ 
ବଡ଼ କଥା ଥିଲା ତ୍ରିପାଠୀ ସାର୍‌ଙ୍କ ସମ୍ବାଦଂରେ ପ୍ରକାଶ ପାଉଥିବା ଦୈନିକ ସ୍ତମ୍ଭ 
ଭାଷା ଭାବନାଂକୁ ସବୁଦିନେ ପଢ଼ିବା । ଭାଷା ସଂପର୍କିତ ତାଙ୍କର ଅନୁସନ୍ଧିସ୍ଥା ଓ 
ବିଶ୍େଷଣ ମୋତେ ଭାରି ବଢ଼ିଆ ଲାଗୁଥାଏ | ‘ସମ୍ବାଦର ମୁଖ୍ୟ ସମ୍ବାଦ ଅପେକ୍ଷୀ 
ଭାଷା ଭାବନା” ଥିଲା ମୋ ପାଇଁ ସବୁଠୁ ବଡ଼ ସମ୍ବାଦ । ଦିନରେ ପଢ଼ି ତାକୁ ରାତିରେ 
କାଟି ରଖିବା ଓ ପରେ ସେଗୁଡ଼ିକୁ ଅଠା ଦେଇ, ବହି ପରି କରି ଖରାରେ ଶୁଖେଇବା 
ଥିଲା ମୋର ଏକ ଅ'ନନ୍ଦଦାୟକ କାର୍ଯ୍ୟ ! 

ଏକ ଆକସ୍ମିକ ଘଟଣା ଘଟିଲା । ଆମ ଘରର ଉଚ୍ଚ କର୍ଚତ ପକ୍ଷ ସମ୍ବାଦ 
ମଗାଇବା ବନ୍ଦ କରିଦେଲେ | ବଦଳରେ ଦି ନିଉ ଇଣ୍ଡିଆନ୍‌ ଏକ୍ସପ୍ରେସ୍‌ ' ଆସିଲା 1 
ପ୍ରକୃତରେ ‘ସମ୍ବାଦ? କାଗଜ ଘରକୂ ନ ଆସିବା ମୋ ପାଇଁ ଏକ ଦୂଃସମ୍ବାଦ ଥିଲା | 
ମୋର ଅଙ୍ଗୁର୍‌ ପରି ଥିବା ତାଜା ମନଟି ଶୁଖି ପୂରା କିସ୍ମିସ୍‌ ପରି ହୋଇଗଲା । 
ଏହାର କିଛି ଦିନ ଆଗରୁ ଡକ୍ଟର୍‌ ତ୍ରିପାଠୀଙ୍କର: ଠିକଣା ଥାଇ “ସମ୍ବାଦରେ ଏକ 
ଅଭିମତ ପ୍ରକାଶ ପାଇଥିଲା । ସେହି ଠିକଣାରେ ମୁଁ ଡକ୍ଟର୍‌ ତ୍ରିପାଠୀଙ୍କୁ ଚିଠିଟିଏ 
ଲେଖିଲି- ଆପଣ “ଭାଷା ଭାବନା” କାଟିକରି ପଠାଇଲେ ମୁଁ ଖୁସି ହୁଅନ୍ତି । କିଛି ଦିନ 
ପରେ ତାଙ୍କର ଉତ୍ତର ପାଇଲି । ସେତିକିବେଳେ ମୁଁ ସୁନନ୍ଦ ଭାଇଙ୍କ ଖଳାରେ ଗୁଲି 
ଖେଳୁଥିଲି । ସେ ଚିଠିର ଉତ୍ତର ଦେବେ ବୋଲି ମୁଁ ଜମାରୁ ଭାବି ନ ଥିଲି | ସୁନ୍ଦର 
ହସ୍ତାକ୍ଷରରେ ସୁନ୍ଦରଭାବେ ମନା କରିଛନ୍ତି ପଠାଇବା ସମ୍ଭବ ନୁହେଁ । ଅବଶ୍ୟ ନା- 


a — ~~ 


ସୂଚକରେ ପଚିଶ ପଇସାର ଚିଠିଟି ବେଶ୍‌ ଉତ୍ସାହପୂର୍ଣ ଥିଲା । 

ପ୍ରଫୁଲ୍ଲ ସାର୍‌ଙ୍କ କହିବା ମୁତାବକ ଅନ୍ୟ ଗ୍ରାହକଙ୍କଠାରୁ ସଂଗ୍ରହ କରିବା 
ସେତେବେଳେ ସମ୍ଭବ ହୋଇପାରିଲା ନାହିଁ । କେର ଜଣଙ୍କଠାରୁ ସଂଗ୍ରହ କରିବାକୁ 
ମୁଁ ଚେଷ୍ଟା କରିଥିଲି । କାହାକାହା ଘରକୁ ଗଲେ କହିବେ “ଯା... ଯା... ଦୋକାନରେ 
ରହିଗଲା ।” ଦୋକାନରେ ପହଞ୍ଚିଲେ ସେ ପୃଷ୍ଠାଟି ମିଳିବନି ବା କାହାକୁ ସଉଦା 
ସହିତ ପୁଡ଼ିଆ ହୋଇ ଦିଆ ସରିଥିବ । ଏମିତି ଛଅ ସାତଟା ଦୋକାନରେ ମୁହଁ 
ମାରିବା ପରେ ଦୋକାନୀଗଣ ଅବଶ୍ୟ ମୋର ସାମୟିକ ଚିହ୍ନା ହୋଇଗଲେ ; ହେଲେ 
‘ଭାଷା ଭାବନା'ର କୌଣସି ଦର୍ଶନ ମିଳିଲା ନାହିଁ । ଏମିତି ବହୁ ହରକତ୍‌ ହେବାକୁ 
ପଡ଼ିଲା । ମୁଁ ଭାଷା ଭାବନାରେ ପୂରା ବାଇଆ ହୋଇଗଲି । ପ୍ରଫୁଲ ସାର୍‌ଙ୍କଠାରୁ 
' ସଂଭବ ହେବ ନାହିଁ ଉତ୍ତର ପାଇବା ପରେ ମୋର ଚିନ୍ତା ଆହୁରି ଯୋର୍‌ ଧରିଲା | 

କଣ କରାଯାଇପାରେ ଭାବିଲି । ମୁଁ ଅଷ୍ଟମରେ ପଢ଼ୁଥିବା ବେଳେ “ସମ୍ବାଦ'ର 
ରବିବାର ' ସାପ୍ତାହିକ ପତ୍ରିକାରେ ମୋର ଏକ ଛୋଟ ପିଲାଙ୍କ ଗପ ଚତୁର ବିଲୁଆ! 
ପ୍ରକାଶ ପାଇଥିଲା । ପୁଣି ପତ୍ରିକାର ‘କହିଲ ଦେଖି ସେ କିଏ ? ପ୍ରଶ୍ଣୋତ୍ତର ସ୍ତମ୍ଭ 
ପାଇଁ ସଂପାଦକଙ୍କୁ ଉତ୍ତର ପଠେଇ ପଠେଇ ଏବଂ ବିଭିନ୍ନ କାର୍ଯ୍ୟକ୍ରମର ବିବରଣୀ 
ସମ୍ବାଦଂରୁ ମୁଁ ପଢ଼ି ସୌମ୍ୟବାବୂଙ୍କ ନାମ ସହିତ ପରିଚିତ ହୋଇଥାଏ । ଭାବିଲି 
‘ସମ୍ବାଦ'ର ସଂପାଦକଙ୍କୁ ଚିଠି ଲେଖିବା ଅପେକ୍ଷା ଦେଖା କଲେ ଟିକେ ହୁଅନ୍ତା । 
ତାଙ୍କ ଅଫିସ୍‌ରେ ସବୂତକ ‘ଭାଷା ଭାବନା” ଥିବ । ସେଠାରୁ ହିଁ ସଂଗ୍ରହ 
କରାଯାଇପାରେ । ତେଣୁ ମନବଳ ଦୃଢ଼ କରି ମାସେ ଦେଢ଼ମାସ ଭିତରେ ସମ୍ବାଦ” 
ଅଫିସ୍‌ ଅଭିମୁଖେ ଯାତ୍ରା ଆରମ୍ଭ କଲି । ଦିନେ, ଆମ ବୋରିକିନାରୁ ବସ୍‌ ଚଢ଼ି 
ଭାୟା ବାଦାମବାଡ଼ି ଦେଇ ଯାଇ ଭୁବନେଶ୍ବରରେ ହାଜର୍‌ । ଘର ଲୋକଙ୍କ ଭାବିବା 
ଅନୁଯାୟୀ ମୁଁ କଲେଜ ଯାଇଥିବି । ମୁଁ ଘର ଲୋକଙ୍କ ଭାବନାକୁ ଠକି ‘ଭାଷା ଭାବନା' 
ପାଇଁ ଯେ ଖରାତରାରେ ଧାଉଁଛି, ଜାଣିଲେ ଛେଚା ଖାଇବି ନିଶ୍ଚୟ | ଘନା ଦାଇ ତ 
କଥା କଥାକେ କହନ୍ତି, କୁର୍ହା ଖାଇବୁ ଆ; ପୁଣି ପିଠିରେ ବମ୍ବେଇ ମୂଳା । ତେବେ 
ସେହି ଛେଚା ବା କୁର୍‌ ହା ଖାଇବା କିବା ବମ୍ଭେଇ ମୂଳା ଡରରେ ମୋର ତାହା ଏକ 
ଗୋପନ ଅଭିଯାନ ଥିଲା । 

ପଳାଶୁଣି ପାଖରେ ହେଲ୍ପର ଚିଲଲେଇଲା ଭୁଏସୋର, ଭୁଏସୋର... | ମୁଁ 
ସେଇଠି ଓହ୍ଲେଇ ପଡ଼ିଲି । ଗାଡ଼ି ମଟର ଫେଁ ପା । ଚଉଡ଼ା ରାସ୍ତା । କୁଆଡ଼କୁ ଗଲେ 
ନୂଆପଲ୍ଲୀ ପଡ଼ିବ ବୁଦି ବଣା । ମଣିଷ ପୂରା ନାମ ନେଲା ! ନୂଆକରି ଏକ୍ଲା 

ଭୂବନେଶ୍ବର ଯାଇଛି । ଆଗରୁ ଅବଶ୍ୟ ଥରେ ଅଧେ ଯାଇଥିଲି ବାପାଙ୍କ ସହିତ ହାତ 
ଧରି | ଥରେ ବାପା ଆଉ ଗୀ ବାଆଢି ଅଜା ସାଙ୍ଗରେ ନକୁଳ ଅଜା ପାଖକୁ ପୂରୀ 
ଯାତ୍ରା, ଫେରନ୍ତା ବାଟରେ ଆମ ବିଧାୟକ ଜ୍ୟୋତିଷ ଦାସଙ୍କ ବସାରେ ମୁହଁ ମାରିବା । 
ଆଉ ଥରେ ବୋଧହୁଏ ଛୋଟଟକାଟିଆ ଓଡ଼ିଶା ଭୁମଣ । ଭୁବନେଶ୍ବର ସେତେବେଳେ 
ମୋ ପାଇଁ ମୋଟେ ଏତିକି । କ'ଣ କରିବି ଭାବୁଥାଏ ! ଜଣେ ପାଠପଢ଼ୁଆ ବୟସ୍ତ 
ଲୋକ ମୋ ଆଡ଼କୁ ଆସୁଥାଆନ୍ତି । ତାଙ୍କୁ ଅଟକେଇ ପଚାରିଲି । ସେ କହିଲେ, 
“ଏଠୁ ଥୋଡ଼ାଏ ବାଟ ଗଲେ ନୂଆପଲ୍ଲୀ । ତୁମେ ‘ସମ୍ଭାଦ? ଅଫିସ୍‌ରେ ତାଙ୍କୁ 
ଭେଟି ପାର ।” ଭଦ୍ରଲୋକ ଜଣକ ବୋଧହୁଏ ନିଜ କାମରେ ତରତର ହେତୁ 
ସୌମ୍ୟବାବୃଙ୍କୁ ଭେଟିବାର କାରଣ ପଚାରିପାରି ନ ଥିଲେ । 

ସେତେବେଳକୁ ଭୋକରେ ପେଟ କାହିଁରେ କଂଣ ! ବୁଲା ଫଳ ବିକାଳିଠାରୁ 
ସେଓଟାଏ କିଣି ଚୋବେଇଲି ! ଭାବିଲି, ସୌମ୍ୟବାବୁ କ'ଣ ଭାବି ଯଦି ମନା 
କରିଦିଅନ୍ତି; ତେବେ ମଣିଷ ବେଏକୁ ହେବ । ଯଦି ଦେଖା କରିବି ଡେରି ହେଲେ 
ରହିବି କେଉଁଠି, କାହା ପାଖରେ ? ବାଟଖର୍, ଖାଇ ଖୋରାକି ପାଇଁ ବାପାଙ୍କ 
ପକେଟରୁ ଅବଶ୍ୟ ଶହେଟି ଟଙ୍କା ଚୋରା ହୋଇଛି । ତାହାକୁ ‘ଚୋରା” ନ କହି 
‘ଲୁଚେଇକି ନବା” କହିଲେ ଟିକେ ଭଲ ଲାଗିବ । ସେତକ ଖତମ୍‌ ହୋଇଗଲେ ବୃଦ୍ଧି 
ଗୁଡ଼ୁମ୍‌ । ଘରେ ବି ଅତି ବେଶିରେ ବେଳବୂଡ଼କୁ ହାଜର ନ ହେଲେ ପାଞ୍ଚଣ ପାହାର 
ହେବାର ସମ୍ଭାବନା ଉନ୍ମଳ । ଏ ସବୂ ଭାବି ମନ ମୋର ଘୁନ୍ଦାଳି ହେଲା | ସେଇଠୁ 
ହାପିସାପି ହୋଇ ବସ୍‌ରେ ଉଠି ପୁଣି ବାଦାମବାଡ଼ିରେ । ବାଦାମବାଡ଼ିରୁ ବସ୍‌ରେ 
ପୁଣି ବୋରିକିନା ଲେଉଟାଣି, ସେଠୁ ଚାଲିଚାଲି ଦୂଆ ଗୀକୁ | ମନ ଦୋ-ଦୋ ପାଞ୍ଚ, 
ପୁଣି ରୋମାଞ୍ଚ । ଘରେ କେହି ଜାଣି ପାରିଲେନି । ଅଜା ଅବଶ୍ୟ ଡାଉଟ୍‌ରେ 
ପଚାରିଥିଲେ, “କ”ଣ ଧନମଣି, କୁଆଡ଼େ ଯାଇଥିଲେ କି ?” ମାଡ଼ ବୃଷ୍ଟି ଭୟରେ 
ମୁଁ କଥାଟାକୁ ଟିକିଏ ବାଆଁରେଇ ଅଜାଙ୍କୁ ଦଉଡ଼ି ବଳାରେ ସାହାଯ୍ୟ କରିଥିଲି । 

“ଭାଷା ଭାବନା”ର ବାଇଆମି ଛାଡ଼ି ନ ଥାଏ । ପରେ ମୁଁ ଟିକେ ରୁଷାରୁଷି କରିବାରୁ 
ଘରକୁ ପୁଣି 'ସମ୍ବାଦଂ ମଗାହେଲା | ମୁଁ ପୁଣି ଭାଷା ଭାବନା! ପଡ଼ିଲି, କାଟିଲି, ଅଠାଦେଇ 
ଶୁଖେଇଲି । ଯେତେବେଳେ ମୋ ମନରେ ଯେଉଁ ଭାଷାମୂଳକ ପ୍ରଶ୍ନ ଆସେ ତାକୁ ଲେଖି 
ତ୍ରିପାଠୀ ସାରଙ୍କୁ ଚିଠି ଦିଏ ପୋଷ୍ଟକାର୍ଡରେ ; ମାତ୍ର ପଚିଶ ପଇସା ଖର୍ଚ୍ଚ କରି । ସେ ବି 
ଉତ୍ତର ପଠାନ୍ତି ସେତିକି ପଇସା ଖର୍ଚ୍ଚ କରି । ଏମିତି ଆମର ଭାଷାଚର୍ଜା ହୁଏ । ସେ ଅତି 

ସରଳ, ମାର୍ଜିତ ଭାଷାରେ ଉତ୍ତର ଦିଅନ୍ତି । ପାଚିଲା ଅମୃତଭଣ୍ଡା ମଞ୍ଜି ପରି ତାଙ୍କ ଅକ୍ଷର 
ଦେଖି ମୋତେ ଭାରି ଉତ୍ସାହିତ ଲାଗେ । ଏବେ ଭାବୂଛି, ସେତେବେଳେ ତାଙ୍କ ସହିତ 
ମୋର ଯେପରି ପତ୍ର ବିନିମୟ ପାଠ୍ୟକ୍ରମ ଚାଲୁଥିଲା । 
ସାର୍‌ ୨୦୦୦ ମସିହା ମାର୍ଚ ମାସର ଏକ ଚିଠିରେ ‘ତରୁଣ ଶଦକୋଷ' 
କଥା ଲେଖିବା ପରେ ତାହାକୁ କିଣିବାପାଇଁ ଘରେ ହାତ ପତେଇବାଗୁ ଓଡ଼ିଆ 
ପଢ଼ିବାରେ ଡିକ୍ସିନାରି କଂଣ ଦରକାର କହି ବାପା କୁନ୍ଧକୁନ୍ଧୁ ହୋଇ ଦୂଇଟି ଶହେ 
ଟଙ୍କିଆ ନୋଟ ବାକ୍ସ ଉପରେ ଥୋଇ ସ୍କୁଲ୍‌ ଗଲେ । ଅବଶ୍ୟ ବଦଳରେ ସେଥରକ 
ମୋ ପାଇଁ ପ୍ୟାଣ୍ଟ୍‌, ସାଟ୍‌ ନ କିଣିବାକୁ ମୁଁ ନିଜଆଡ଼ୁ କହିଥିଲି । “ତରୁଣ ଶବ୍ଦକୋଷ 
କିଣିବା ପରେ ପ୍ରତିଦିନ ୩୦ ଗୁ ୪୦ ପୃଷ୍ଠା ପଢ଼ି କଷ୍ଠ ଶବ୍ଦ ଓ ଶହଦାର୍ଥଗୁଡ଼ିକୁ ଖାତାରେ 
ଟିପି ଘୋଷିବାକୁ ଆରମ୍ଭ କଲି । ଏମିତି ଥୋଡ଼ାଏ କଲା ପରେ ପୁନ ଦାଦା ମୋର 
ଅଭ୍ୟାସକୁ ବୃଥା- ଶ୍ରମ ନାମ ଦେଇ ଆବଶ୍ୟକସ୍ଥଳେ ଶବ୍ଦାର୍ଥ ଦେଖିବାକୁ କହିଥିଲେ । 
ମୋର ଶଦବ୍ଦତତ୍ତ ଅଭ୍ୟାସ ସେତିକିରେ ମଉଳିଲା; ହେଲେ ‘ତରୁଣ ଶବ୍ଦକୋଷ 
କିଣିବା ପରେ ମୋର ଶବ୍ଦବୋଧ ଆଗ ଅପେକ୍ଷା ଟିକେ ବାଗେଇବାକୁ ଲାଗିଲା । 
` ତାଙ୍କ ସହିତ ପତ୍ରାଳାପ ମଧ୍ୟରେ ମୋର ଓଡ଼ିଆ ଭାଷା ପ୍ରତି ଯେ ଅନୁରାଗ ଆସିଥାଏ ; 
ମୁଁ ସେତେବେଳେ ଜାଣିପାରୁ ନ ଥିଲି । 
ପିଲାଦିନେ ଭାଷାକୁ ନେଇ ଆମେ ଗୀରେ ବହୁ ମଜା କରିଛୁ । ସେଥି ମଧ୍ୟରୁ 
ଗୋଟିଏ ଦୁଇଟି ଏଠାରେ ଉଲ୍ଲେଖ କରାଯାଇପାରେ । ପ୍ରାୟ ସବୂଦିନ ବେଳବୂଡ଼େ 
ଆମ ଦାଣ୍ଡ ପିଣ୍ଡାରେ ଉଲ୍ଲାସ ଭାଇ, ଗୀର ସୁନନ୍ଦ ଭାଇ, ଦିଜ ଭାଇ, ମାନସ ଦାଇ 
ଓ ରବି ଦାଇଙ୍କୁ ନେଇ କିଛି କିଛି ଆଲୋଚନା ହୋଇଥାଏ | ସେଥିରେ ଗୋଠେଶ୍ବର 
ଜାଗର, ଗା ଦୋଳ, କ୍ରିକେଟ ଖେଳ, ସିନେମା, ବେଙ୍ଗଳା, ଦାଣ୍ଡପୋଖରି ମାଛ, 
ଲୋକାଲ୍‌ ବିଧାୟକ, ରାଜ୍ୟ ରାଜନୀତି ସହିତ ବେଳେ ବେଳେ ଭାଷା ଚର୍ଚ୍ଚା ବି 
ହୁଏ । ଗାର କିଛି ପଢ଼ାପିଲାଙ୍କ ଭୁଲ୍‌ ଉଚ୍ଚାର ଣଗୁଡ଼ିକୁ ମୁଁ ଟିପି ରଖିଥାଏ । କଥାଛଳରେ 
ସେ କଥା ପଡ଼ି .ଏକ ଜମାଣିଆ ହସ ହୁଏ ଓ ତା ପରଦିନ ସେହି ପିଲାକୁ ସେହି ଭୁଲ 
ଉଚ୍ଚାରଣ ନାମରେ ଡକାଯାଏ | ସେଇ କଉତୁକିଆ ନାମରେ ଡାକିଲେ କେହି ଅବଶ୍ୟ 
ନାକୈରା ହୁଅନ୍ତି ନାହିଁ ବରଂ ଆହୁରି ଦୋସ୍ତି ଜମେ । 
ଆଉ ଗୋଟିଏ । ଆମେ ଏକ ନୁଆ ଶହ ମନରୁ ଫାନ୍ଦି ତାକୁ ଆମ ମେଳରେ 
` କିଛି ଦିନ ବ୍ୟବହାର କରିଥିଲୁ । ଘଟଣାଟି ମହା ଆନନ୍ଦଦାୟକ । ଏକଦା ରେଡିଓରେ 

ଇଂରାଜି ସମାଚାରର ମାତ୍ର ଗୋଟିଏ ଶବ୍ଦ ଅବୂଝା ହେବାରୁ ଭାରତ-ପାକିସ୍ତାନ 
( ? ) କ୍ରିକେଟ ମ୍ୟାଚର ଫଳାଫଳ ଜାଣିବାରେ ଆମକୁ ବହୁ ଚିନ୍ତାରେ ପକାଇଲା । 
ଆମ ଘରେ ଥିବା ଅଜନ୍ତା ଇଂରାଜି ଅଭିଧାନରୁ ସେହି ଉଚ୍ଚାରିତ ଶବ୍ଦଟି ମିଳିଲା 
ନାହିଁ । ସେ ଶବ୍ଦଟି ଏବେ ଆଉ ମୋର ମନେ ପଡୁନାହିଁ । ପ୍ରକୃତରେ ସେତେବେଳେ 
ଇଂରାଜି ସମାଚାରର ଫସ୍‌ଫାସ୍‌ ଉଚ୍ଚାରଣକୁ ଠଉରେଇବା ଆମ ପାଇଁ କାଠିକରପାଠ 
ଥିଲା । ହଠାତ୍‌ ସୁନନ୍ଦ ଭାର ‘ସିକୋର୍ଲାଇସ୍‌' ନାମକ ଏକ ଶଦ୍ଦ ଉଚ୍ଚାରଣ କରି 
ସମସ୍ତଙ୍କୁ ଅଭିଧାନ ଖେଳେଇବାକୁ ଆହ୍ଵାନ ଦେଲେ | ସଙ୍ଗେ ସଙ୍ଗେ € ଓ 5 ମୂଳରେ 
ଥାଇ ବନାନକୁ ଅନୁମାନ କରାଯାଇ ଅଭିଧାନ ଖେଳା ଚାଲିଲା | ନିରାଶ ହେଲୁ 
ସମସ୍ତେ । ମୁଁ ବହକାଲିଅ। ହୋଇ କହିଲି ଶବ୍ଦଟି ଏ ଅଭିଧାନ ଛଡ଼ା ଅନ୍ୟ ବଡ଼ 
ଅଭିଧାନରେ ଥାଇପାରେ ବା ଅନ୍ୟ ବିଷୟଗତ ବହିଗୁଡ଼ିକରେ ଖୋଜାଯାଇପାରେ ! 
ମୋ କଥା ଅନ୍ୟମାନଙ୍କ ମନକୁ ପାଇଲା | ତେଣୁ ମୋତେ ଦାୟିତ୍ଵ ଦିଆଗଲା ଯେ, 
କଲେଜର ଇଂରାଜି ସାର୍‌ଙ୍କୁ ଏହି ଶବ୍ଦର ଅର୍ଥ ପଚାରିବାପାଇଁ । 

ମତା ପରଦିନ ଯାଇ ଇଂରାଜି ସାର୍‌ଙ୍କୁ ସିକୋର୍‌୍ଲାଇସ୍‌ ଶବ୍ଦର ଅର୍ଥ ପଚାରିଲି ! 
ସାର୍‌ କିଛି କ୍ଷଣ ଭାବି ଏମିତି ଶବ୍ଦ ଇଂରାଜିରେ ନାହିଁ କହି ବଡ଼ ହାଇଟାଏ ମାରି 
କମନ୍ରୁମ୍‌ ଆଡ଼କୁ ଗୋଡ଼ ବଢ଼େଇଲେ । ତହିଁ ଆରଦିନ ସୁନନ୍ଦ ଭାଇ ବୋରିକିନା 
ହାଟରେ ଦେଖା ହେଲେ । ଆମେ ଦୂହେଁ ଶିକାଶିଖି ହୋଇ ଦୋକାନୀଙ୍କୁ ଏହି ନାମରେ 
ପଚାରିବାକୁ ସ୍ଥିର କଲୁ । ସୁନନ୍ଦ ଭାଇ ମୋ ଠାରୁ ବୟସରେ ବଡ଼ ହୋଇଥିବାରୁ 
ହସ ଚାପି ପଚାରିବା ପାଇଁ ଦାୟିତ୍ଵ ନିଜେ ମୁଣ୍ଡେଇଲେ । ମୁଣ୍ଡ ଝାଳକୁ ଛାଟି ଭାରି 
କାଇଦାରେ ପଚାରିଲେ, “ଭାଇ ସିକୋର୍‌ଲାଇସ୍‌ ବିସ୍କୁଟ୍‌ ଅଛି କି ୨? ଦୋକାନୀ 
ଟିକେ ହାପିସାପି ହୋଇ କାଳେ ନୂଆ ବିସ୍କୁଟ୍‌ ହୋଇଥିବ ଅନ୍ଦାଜ କରି, ଦୋକାନର 
ଇଜତ ଜଗି, ବଡ଼ ଚତୁରେ ଉତ୍ତର ଦେଲେ, ˆ ଥିଲା ଯେ... ସରିଯାଇଛି ।” ପାନ 
ମସଲା ଡବାକୁ ଛାଟି ସେ ଯେମିତି ବିଜ୍ଞପଣରେ କହିଲେ, ତା ପରର ଶଦ୍ଦାନନ୍ଦକୁ 
ଆପଣ ଅନୁମାନ କରିପାରୁଥିବେ । ଦିନାକେତେ ଆମେ କଥା କଥାକେ ଖାଲି 
ସିକୋର୍ଲାଇସ୍‌ ସିକୋର୍ଲାଇସ୍‌ ହେଲୁ | 

ପ୍ରଫୁଲ୍ଲ ସାର୍‌ଙ୍କ ଅନୁସ୍ତାରଦିଆ ଲେଖା ମୋତେ ଛାତ୍ରାବସ୍ଥାରେ ବହୁଭାବରେ 
ପ୍ରଭାବିତ କରିଥିଲା । ସେହି ସମୟରେ “ସମ୍ବାଦ' ଓ ସେହି ସଂସ୍ଥାର ସବୂ ପତ୍ରିକାରେ 
ଯୁକ୍ତବର୍ଣ ବଦଳରେ ଅନୁସ୍ଥାର ଓ ରେଫଯୁକ୍ତ ବର୍ଣରେ ଦ୍ଵିତ୍ଵ ହଟେଇ ଲେଖାମାନ 

ପ୍ରକାଶପାଇଲା । ମୁଁ ମଧ୍ୟ ସେପରି ଲେଖିବାକୁ ଅଭ୍ୟାସ ବଢ଼ାଇଲି । ଏପରିକି ଘରେ 
ସମ୍ବାଦ ରଖିବାପାଇଁ କାଠ ପେଟି ମଝିରେ ଯେଉଁ ଖୋପ ତିଆରି ହୋଇଥଲା, ସେଥିରେ 
ମୁଁ ରଙ୍ଗ-ତୂଳୀରେ “ସଂବାଦ” ଲେଖିଥୁଲି । ଦୂରଦର୍ଶନ ଡିଡି-୧ ସଂଧ୍ୟା ସାତଟାର 
ଓଡ଼ିଆ ସମାଚାର ମୁଖ୍ୟାଂଶରେ ମଧ୍ୟ ଅନୁସ୍ମାର ଓ ଦ୍ଵିତ୍ଵ ବର୍ଜନଯୁକ୍ତ ବନାନ ଲେଖି କିଛି 
ଦିନ ପ୍ରସାରଣ କରାଯିବା କଥା ମୋର ମନେଅଛି । କେହି ଜଣେ ଖବରକାଗଜରେ 
ଲେଖିବାରୁ ଟିଭିବାଲା ଆଉ ସେପରି ଲେଖିଲେ ନାହିଁ । ସେହି ସମୟରେ ମୁଖ୍ୟତଃ 
ସମ୍ବାଦ, ସମୟ, ସମାଜ, ପ୍ରଜାତନ୍ତ୍ର ଓ ପ୍ରଗତିବାଦୀ ଖବରକାଗଜରେ ଲିପି ସଂସ୍କାର 
ସଂପର୍କିତ ସପକ୍ଷ ଓ ବିପକ୍ଷ ଆଲୋଚନା ଯୁ୍ତି ସହିତ. ପ୍ରକାଶ ପାଉଥାଏ । ଏ ସଂପର୍ଚ୍ଚିତ 
ଅଧିକ ବିତର୍କ ହେଉଥିଲା “ସମ୍ବାଦ' ଓ “ସମୟ” ମଧ୍ୟରେ | ସମ୍ଭବତଃ ରାଜନୀତି ବା 
ବ୍ୟାବସାୟିକ ଶତୁତା କାରଣରୁ ଏହି ଦୂର ଖବରକାଗଜରେ ସପକ୍ଷ ଓ ବିପକ୍ଷ ଲେଖାମାନ 
ଟାଣ ଯୁକ୍ତି ସହ ପ୍ରକାଶ ପାଉଥାଏ । ଏହି ସମୟରେ ମୁଁ + ୨ ପଢୁଥିବା ବେଳେ ଭାଷା 
ସଂସ୍କାର ଉଦ୍ୟମ ଯଥାର୍ଥ? ନାମରେ ମୋର ଏକ ଦୀର୍ଘ ଅଭିମତ “ସମ୍ବାଦ'ରେ ପ୍ରକାଶ 
ପାଇଥିଲା ¦ ସେଇ ଆଖପାଖ ଚାରି ପାଞ୍ଚ ବର୍ଷର ଅଗ୍ରଣୀ ଓଡ଼ିଆ ଖବର କାଗଜଗୁଡ଼ିକରେ 
ଓଡ଼ିଆ ଭାଷା ତଥା ଲିପି ସଂସ୍କାର ସଂପର୍କିତ ପ୍ରକାଶିତ ପ୍ରାୟ ସମସ୍ତ ଲେଖାର କଟିଂ 
ଏବେ ବି ମୋ ପାଖରେ ଅଛି । 

‘ସମ୍ବାଦରେ ନିୟମିତ ଅନୁସ୍ପାରଦିଆ ବନାନ ବୃଦ୍ଧି ପାଇବା ଫଳରେ ବୋଧହୁଏ 
ପ୍ରସାରଣରେ ବାଧକ ହେବାରୁ କର୍୍ଧପକ୍ଷ ଅନୁସ୍ତାର ଓ ରେଫଯୁକ୍ତ ଦ୍ଵିତ୍ଵ ବର୍ଜନ ବନାନ 
ଆଉ ସେତେ ଅଧିକଭାବେ ବ୍ୟବହାର କଲେ ନାହିଁ । କିନ୍ତୁ ପ୍ରଫୁଲ୍ଲ ସାର୍‌ ଲିପି ସଂସ୍କାର 
ବନାନ ଧାରାରେ କୌଣସି ପରିବର୍ଭନ କରି ନ ଥିଲେ ବୋଲି ମୁଁ ତାଙ୍କର ଅନ୍ୟ 
ଲେଖାଗୁଡ଼ିକରୁ ଜାଣିବାକୁ ପାଇଲି । ତେବେ ମୁଁ ସେହି ସଂସ୍କାର ଧାରାରେ ଲେଖିଲେ 
ପରୀକ୍ଷା ଖାତାରେ ଅଧିକ ନାଲି ଗାର ବା ଛକି ଚିହ୍ନ ପଡ଼ିବାର ଆଶଙ୍କାରେ ଗୁରୁଜନମାନଙ୍କ 
କଥା ମାନି ଆଉ ସେପରି ପ୍ରାୟ ଲେଖିଲି ନାହିଁ । କାରଣ, ସେତେବେଳେ ଅନୁସ୍ଥାରଦିଆ 
ଲେଖା ବା ଲିପି ସଂସ୍କାର ପ୍ରସଙ୍ଗରେ ବହୁ ଶିକ୍ଷକ, ଅଧ୍ୟାପକଙ୍କ ସାମାନ୍ୟତମ ଧାରଣା 
ନ ଥିବାର ଆଲୋଚନା ହେଲା । ସେହି ସମୟ ମଧ୍ୟରେ ବା ଟିକେ ପରେ ମୁଁ ଏ 
ସଂପର୍କିତ ବିଭିନ୍ନ ପ୍ରସଙ୍ଗରେ ଭାଷାବିଜ୍ଞାନୀ ପ୍ରଫେସର୍‌ ଗଗନେନ୍ଦ୍ର ନାଥ ଦାଶ, ଡକୃର୍‌ 
ଧନେଶ୍ବର ମହାପାତ୍ର ଓ ଆଉ କେତେଜଣଙ୍କ ସହ ପଡ୍ରାଳାପ କରିଥିଲି | ପ୍ରାୟ ସମସ୍ତେ 
ମୋତେ ସେମାନଙ୍କର ମତ ଚିଠିରେ ଜଣାଇଥିଲେ । 

ଚିଠିରେ ପ୍ରଫୁଲ ସାର୍‌ଙ୍କ ଫୋନ୍‌ ନମ୍ବର ଆଣି ଦିନେ କଟକର ଏକ ବୁଥ୍‌ରୁ 
ଟଙ୍କାଟାଏ ଗଳେଇ ଫୋନ୍‌ କରିବାରୁ ସେପଟୁ ତାଙ୍କ ପତ୍ନୀଙ୍କର ଶୂନ୍ୟବାଣୀ ହେଲା 
ଯେ, ସେ ସାହିତ୍ୟ କାମରେ ବାହାରକୁ ଯାଇଛନ୍ତି । ପରେ ତାଙ୍କର ଫୋନ୍‌ ନମ୍ବର୍‌ 
ଲେଖି ଥିବା କାଗଜଟି କେଉଁଠି ହଜି ଯିବାରୁ ଆଉ ଯୋଗାଯୋଗ ସମ୍ଭବ ହୋଇ ନଥୁଲା । 
ତାଙ୍କର ଫୋନ୍‌ ନମ୍ବର୍‌ ଲେଖାଥିବା ଚିଠିଟି ଗୀଁରେ ରହିଯାଇଥିବାରୁ ପରେ ଦେଖିବାକୁ 
ମଧ୍ୟ ଭୁଲିଯାଇଥିଲି । 

ମଝିରେ ମଝିରେ ତାଙ୍କ ସହ ମୋର ଚିଠିପତ୍ର ଦିଆନିଆ ହେଉଥାଏ । ଥରେ 
ସେ କଟକର ବିଦ୍ୟାପୁରୀ' ପ୍ରକାଶନ ସଂସ୍ଥାକୁ ଆସିଥିଲେ । ମୁଁ ସେତେବେଳେ 
ରେଭେନ୍‌ସାରେ ଏମ୍‌.ଏ. ସାରି କଟକରେ ରହୁଥାଏ । ଦିନେ ସଂଧ୍ୟାରେ 
ବାଲୁବଜାରକୁ ବହି କିଣିବାକୁ ଯାଇଥିବାବେଳେ ଜଣେ ବବିଦ୍ଯାପୁରୀ” ମାଲିକ 
ପିତାତ୍ବରବାବୂଙ୍କ ଦୋକାନରେ ବସି ତାଙ୍କ ସହିତ କଥା ହେଉଥିବାର ଦେଖିଲି । ସେ 
ଜଣକ ଯେ, ତ୍ରିପାଠୀ ସାର୍‌ ତାହା ଜାଣିବା ଆଗରୁ ସେଠାରୁ ସେ ଚାଲିଆସିଥିଲେ । 

ଥରେ ମହୀଶୂରରେ ବନ୍ଧୁ ଆଦିତ୍ୟ କୁମାର ପଣ୍ଡାଙ୍କ ଆକସ୍ମିକ ସୂଚନା ପରେ 
ତାଙ୍କଠୁ ଫୋନ୍‌ ନମ୍ବର ଆଣି ତ୍ରିପାଠୀ ସାର୍‌ଙ୍କ ସହ ଯୋଗାଯୋଗ କରିବା ପରେ 
ଦିନେ ଭୁବନେଶ୍ବରର “ସୂର୍ଯ୍ୟ ଏପାଟ୍‌ମେଣ୍ଟ' ବସାରେ ତାଙ୍କୁ ଦେଖାକଲି । ସେଦିନ 
ଥିଲା ୨୦୧ ୧ ମସିହା ମେ ମାସ ୧୨ ତାରିଖ । ମୁଁ ମହୀଶୂରର ଭାଷା ସଂସ୍କାନରେ 
କାମ କରୁଥିବା ଜାଣି ସେ ଖୁସି ହେଲେ । 

ଏବେ ଆଉ ତାଙ୍କୁ ଚିଠି ଲେଖିବାକୁ ପଡୁନାହିଁ। ବଦଳରେ ଫୋନ୍‌ର 
ସଦ୍‌ବ୍ୟବହାର କରିବାକୁ ପଡୁଛି । ୨୦୦୫ ମସିହା ଜୁଲାଇ ମାସ ୧୦ ତାରିଖର 
ଚିଠି ହେଉଛି ତାଙ୍କଠାରୁ ପ୍ରାପ୍ତ ଶେଷ ଚିଠି । ତାଙ୍କର ଶଶବଦଦଗଠନ କୋଷ” ଓ 
“ବ୍ୟାକରଣ କୋଷ” ବହି ଦୁଇଟିର ପ୍ରଥମ ପାଠକ ହେଉଛି ମୁଁ । ଯେଉଁ ଭିନ୍ନ ଭିନ୍ନ 
ଦିନରେ ବହି ଦୁଇଟି ପ୍ରକାଶ ପାଇଥିଲା ; ତାହାର ପ୍ରଥମ କପି ଥିଲା ମୋ ହାତରେ । 
ତାହା ମୋର ଏକ ସୌଭାଗ୍ୟ । ଯେଉଁ ଦିନ ତାଙ୍କର ମୋର ପ୍ରଥମ ମୁଲାକାତ୍‌ 
ହେଲା, ଯୋଗକୁ ସେହିଦିନ ତାଙ୍କ 'ଶବ୍ଦଗଠନ କୋଷ”ର ଜନ୍ମଦିନ । ବ୍ୟାକରଣ 
କୋଷ” ବହିଟିକୁ ତ୍ରିପାଠୀ ସାର୍‌ ନିଜେ ଦେଖିବା ଆଗରୁ ତାଙ୍କ କହିବା ମୁତାବକ 
ଓଡ଼ିଶା ଆସିଥିବା ବେଳେ ୨୦୧୩ ମସିହା ମେ ମାସ ୨୯ ତାରିଖ ଦିନ ପ୍ରକାଶକ 


a eo 


ଗିରିଜାବାବୂଙ୍କ ପ୍ରେସ୍‌ରୁ ମୁଁ ତାହାକୁ ସଂଗ୍ରହ କରିଥିଲି । 

ମହୀଶୂରସ୍ପ କେନ୍ଦ୍ରୀୟ ଭାରତୀୟ ଭାଷା ସଂସ୍ଥାନର ଏଲ .ଡି.ସି. - ଆଇ.ଏଲ୍‌ 
(19୯-11) ବିଭାଗ ତରଫରୁ ୨୦୧୧ ସେପ୍ଟେମ୍ବର ମାସରେ ଓଡ଼ିଆ ପଦପ୍ରକରଣ 
(Odia Parts of Speech Annotation) ସଂପର୍କିତ ଏକ କର୍ମଶାଳାରେ ବକ୍ତବ୍ୟ 
ଦେବାପାଇଁ ଆମେ ତାଙ୍କ ଅତିଥିଭାବେ ଡାଜିଥିଲୁ । ଅସୁସ୍ଥତା ସନ୍ଗେ ସେ ଭାୟା 
ମୁମ୍ବାର ଦେଇ ଉଡ଼ାଜାହାଜରେ ଉଡ଼ିଉଡ଼ି ଆସି ଆମ ପାଖରେ ପହଞ୍ଚିଲେ । ବିନା 
ଭାଷାବିଜ୍ଞାନ ତାଲିମ୍‌ରେ ସେ ତାଙ୍କର ଭାଷା ବୈଜ୍ଞାନିକ ବକ୍ତବ୍ୟ ଯେପରି ପରଦିନ 
ଉପସ୍ଥାପନ କଲେ ; ତାହା ଆମ ବୟସର ଅନ୍ୟ ଭାଷାଭାଷୀ ପିଲାମାନଙ୍କୁ ବହୁଭାବରେ 
ମୁଗ୍ଧ କରିଥିଲା । ଭାଷାବିଜ୍ଞାନର ଶୁଵ୍ଠତାକୁ ପରିହାର କରି ସରଳ ଓ କଥିତ ଭାଷାରୁ 
ଉଦାହରଣ ସବୂ ଦେଇ ତାଙ୍କର ବକ୍ତବ୍ୟକୁ ଯେପରି ଯୁକ୍ତିପୂର୍ଣ କରିଥିଲେ ବାସ୍ତବିକ୍‌ 
ତାହାର ପଟାନ୍ତର ନାହିଁ । ବଡ଼ ଆନନ୍ଦରେ ବା ମଜାରେ ଯେ ଭାଷାକୁ ଚର୍ଚା 
କରାଯାଇପାରେ ତାହା ପ୍ରାୟ ସମସ୍ତେ ସେଦିନ ହୃଦ୍ବୋଧ କରିଥିଲେ | ଆମ ବିଭାଗର 
ଜିତେନ୍ଦ୍ର କୁମାର ସିଂହ, ଅମୋମ ନନ୍ଦରାଜ ମୀତୈ ଓ ଅରୁଣ କୁମାର ସିଂହଙ୍କୁ ତାଙ୍କ 
ବକ୍ତବ୍ୟ ବହୁତ ଭଲ ଲାଗିଥିଲା ବୋଲି ସେମାନେ ଅନ୍ୟମାନଙ୍କୁ ଓ ମୋତେ କହିଥିବାର 
ମୋର ମନେଅଛି । ଏପରିକି ଅମୋମ ନନ୍ଦରାଜ ତାଙ୍କ ବକ୍ତବ୍ୟରେ ମୁଗ୍ଧ ହୋଇ 
ମନେମନେ “ଓରିଆ ଇଜ୍‌ ଏ ନାଇସ୍‌ ଲାଙ୍ଗୁଏଜ୍‌ ? କହୁଥିବାର ମୁଁ ଲକ୍ଷ୍ୟ କରିଥିଲି । ପୂର୍ବ 
ଦିନ ରାତି ପ୍ରାୟ ଏଗାରଟାରେ ମହୀଶୂରରେ ପହଞ୍ଚିବା ପରେ ଆମ ଅନୁଷ୍ଠାନର ଗେଷ୍ଟ 
ହାଉସ୍‌ରେ ରାତି ପ୍ରାୟ ଦୂଇଟା ଯାଏ ତାଙ୍କର ମନ ମତାଣିଆ କଥା ବେଶ୍‌ ସ୍ମରଣୀୟ | 
ସେଥିରେ ଯାତ୍ରାର ପ୍ରଚାର ଶୈଳୀ, ସମଲ୍ପୁରି ଓ ଆଦିବାସୀ: ଭାଷାରେ ଚାଉଁଚାଉଁ 
ମଉଜିଆ କଥା ବେଶ୍‌ ମନମୁଗ୍ଧକର ଥିଲା । | 

ଭାଷା ପ୍ରତି ପ୍ରଥମେ ଡକ୍ଟର୍‌ ତ୍ରିପାଠୀଙ୍କର ଚିଠିରେ ଉତ୍ସାହ ଓ ପରେ ପରେ 
ଶିକ୍ଷାଗୁରୁ ଡକ୍ଟର୍‌ ନଟବର ଶତପଥୀ ଓ ପ୍ରଫେସର୍‌ ଗଗନେନ୍ଦ୍ର ନାଥ ଦାଶଙ୍କ ପ୍ରତ୍ୟକ୍ଷ 
ପ୍ରେରଣା ମୋ ପାଇଁ ସବୁବେଳେ ସ୍ମରଣୀୟ | ଏହି ତିନି ପ୍ରତିଭାଧରଙ୍କ ନିଷ୍ଠା, ଅଧ୍ୟୟନ 
ଓ ବ୍ୟକ୍ତିତ୍ଵ ଆଦି ସଂପର୍କରେ ଆସି ମୁଁ ବେଶ୍‌ ଉତ୍ସାହିତ ହୋଇଛି । ପ୍ରଫେସର୍‌ ଦାଶଙ୍କ 
ପ୍ରେରଣାରେ ମୁଁ ମହୀଶୂର ଆସିବା ପରେ ପ୍ରଫେସର୍‌ ବିବୂଧେନ୍ଦ୍ର ନାରାୟଣ 
ପଟ୍ଟନାୟକଙ୍କ ପରିଚୟରେ ଆସି ତାଙ୍କ ଶୁଭେଚ୍ଛା ଲାଭ କରିଛି । 


ସନ୍ତୋଷ କୁମାର ମହାନ୍ତି 

' ଆଉ ଯେତେ ଭାଷା ପାରୁଛ, ଶିଖ 
ଆଗ ନିଜ ଭାଷା ମହତ ରଖ।  ” 


୨୪ ଭାଷା ଜିଜ୍ଞାସା 

ଏଇଠୁ ଆରମ୍ଭ ଚିଠି... 


ପ୍ରଶ୍ନ:୧. ଆମ ଘରେ ଏବେ “ସମ୍ବାଦ? ଖବରକାଗଜ ବଦଳରେ ଦି ନିଉ 
ଇଣ୍ରିଆନ୍‌ ଏକ୍ସପ୍ରେସ୍‌ ' ଆସୁଛି । ଫଳରେ ନିୟମିତ ଆପଣଙ୍କ ‘ଭାଷା ଭାବନା! 
ପଢ଼ିବା ଓ ସଂଗ୍ରହ କରିବା ସମ୍ଭବ ହେଉନାହିଁ | ଆପଣ “ସମ୍ବାଦ'ରୁ ଆପଣଙ୍କ ଲେଖା 
କାଟିକି ପଠେଇଲେ ମୁଁ ଖୁସି ହୁଅନ୍ତି । ଏ ବିଷୟରେ ଜଣେଇବେ । 
ଉତ୍ତର: 
ଫ.ମୋ. ମହାବିଦ୍ୟାଳୟ; ବାଲେଶ୍ବର 
ଶ୍ରଦ୍ଧେୟ ସଂତୋଷ, 
ତୁମର ପତ୍ରରୁ ତୂମର ଓଡ଼ିଆ ଭାଷା ଓ ସାହିତ୍ୟ ପ୍ରୀତି ବିଷୟ ଜାଣି ଆନଂଦିତ 
ହେଲି । ଏହି ଭାବକୁ ନିଜ ଭିତରେ ବଂଚାର ରଖିବାକୁ ଚେଷ୍ଟା କଲେ ଜୀବନ 
ସାର୍ଥକ ହେବ । 
ଜୁଲାଇ ୧୫ ତାରିଖ ପରେ ମୁଦ୍ରିତ 'ଭାଷାଭାବନା' ଗୁଡ଼ିକ ତୁମେ ବରଂ 
ଆଖପାଖର ଅନ୍ୟ କୌଣସି ‘ସଂବାଦଂ -ଗ୍ରାହକଂକଠାରୁ ସଂଗ୍ରହ କରିବାକୁ ଉଦ୍ୟମୀ 
ହୁଅ । କାରଣ ପ୍ରତିଦିନ ତୁମ ପାଖକୁ ଖବରକାଗଜରୁ ଲେଖା କାଟି ପଠାଇବା ମୋ 
ପକ୍ଷରେ ସଂଭବ ହେବ ନାହିଁ |! ଏଥି ପାଇଁ ଦୁଃଖିତ । 
ଶୁଭେଚ୍ଛା ସହ. 
ପ୍ରଫୁଲ୍ଲ କୁମାର ତ୍ରିପାଠୀ 
୧୩.୮.୯୭ 


ପ୍ରଶ୍ନ ଃ୨. ଟଚ, ଢ, ଡ ତଳେ ବିନ୍ଦୁ ଦେବାର ନିୟମଟି କଣ ? 
ଉତର: 
ଶ୍ରଦ୍ଦେୟ ସଂତୋଷ ବାବର, 

ବଡ଼, ଡଂଗା, ଖଡ଼ା, ଡାକ, ଡାଳ, ବିଡ଼ା ... ଇତ୍ୟାଦିରେ ଲକ୍ଷ୍ୟ କରିବା ‘ଡଂ 
ଓ 'ଡ଼'ର ଉଚ୍ଚାରଣ ଭିନ୍ନ ହେଉଛି । ତେଣୁ ଡ” ତଳେ ବିଂଦୂ ରହେ । ସେହିପରି 


ରାଷା ଜିଜ୍ଞାସା ୨୫ 

କଢ” ଓ 'ଢ଼ଂ ର ଉଚ୍ଚାରଣ ଙଂଗ, କଢ଼, ଢିମା, ବଢ଼ି ... ଇତ୍ୟାଦିରେ କିପରି 

ହେଉଛି ନିଜ କାନରେ ନିଜେ ଶୁଣଂତୂ । କିଂତୁ 'ଚୀ ଓ 'ଚ଼'ର ଦୂର ପ୍ରକାର ଉଚ୍ଚାରଣ 

ହେଉ ନ ଥିବା ଯୋଗୁଁ 'ଚ' ତଳେ ଟିଂଦୂ ଦେବା ଅନାବଶ୍ୟକ ବାହୁଲ୍ୟ ମାତ୍ର । 

କେବଳ “ଚ” ଲେଖିଲେ କୌଣସି ଦୋଷ ନାହିଁ । ଅନ୍ୟାନ୍ୟ ସଂସ୍କୃତଜ ଭାଷୀରେ 

*ଚଂ ତଳେ ବିଂଦୂ ଦେବାର ଚଳଣି ନାହିଁ । ଓଡ଼ିଆରେ ଏହା କିଏ କେବେ କାହିଁକି 
ଆରଂଭ କଲେ ଆମକୁ ଜଣା ନାହିଁ । 

ଶୁଭେଚ୍ଛା ସହ 

ପ୍ରଫ୍ପଲ୍ଲ କୁମାର ତ୍ରିପାଠୀ 

୩mMe.୩.୯୮ 

ବ.ଜ.ବି ମହାବିଦ୍ୟାଳୟ, ଭୁବନେଶ୍ବର 


ପ୍ରଶ୍ନ :୩. ଓଡ଼ିଆ ଭାଷାର ବର୍ଣ ସଂଖ୍ୟା କେତେ ? ଆପଣ ଲେଖିଥିବା ‘ସମ୍ବାଦ 
ରଚନା ବିଧି” ବହିଟି କେଉଁଠୁ ମିଳିପାରିବ ? 
ଉତ୍ତର: 
ଶ୍ରଦ୍ଧେୟ ସଂତୋଷ 


୧୩.୪.୯୮ ଦିନାଂକିତ ଚିଠି ପାଇଛି । ଓଡ଼ିଆରେ ପ୍ରଚଳିତ ବର୍ଣଗୁଡ଼ିକର 
ସଂଖ୍ୟାକୁ ନେଇ ନାନା ମୁନିଂକର ନାନା ମତ । ଏ ବିଷୟରେ ବିସ୍ତାରିତ ଆଲୋଚନା 
ପୂର୍ବରୁ ଇତିବାଚକ ନିର୍ଣୟ କରିବା ଆଦୌ ସମୀଚୀନ ହେବ ନାହିଁ । 


ମୁଁ ଏବେ ଅନ୍ୟାନ୍ୟ କାର୍ଯରେ ମନୋନିବେଶ କରିଥିବା ଯୋଗୁଁ ଭାଷା-ଚର୍ଚା 
କରିବସିଲେ ଧ୍ୟାନ-ଭଂଗ ହୋଇପାରେ ! ଏଣୁ ଏବେ ଏ ବିଷୟରେ ପତ୍ର ବିନିମୟ 
କରିବା ପାଇଁ ଅନିଛୁକ ! ଆଶା କରୈ, ଏହାର ଅର୍ଥଂତର ଘଟିବ ନାହିଁ । 


‘ରଚନା ବିଧି'ର ବିଜ୍ଞାପନରେ ପ୍ରାପ୍ରିସ୍ଥାନର ନାମୋଲ୍ଲେଖ ହୋଇଛି । ଡାକ 
ଯୋଗେ ବହିଟି ମଗାଇଲେ କୌଣସି ଅସୁବିଧା ହେବାର କଥା ନୁହେଁ । 


ଅଂତରିକ ସଦିଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
er/u/c୯r୮ 

ଅଆଇରଉଉରଏଏୀ ଓ ଓ 
କଖଗଘ(ଡ) 
ଚଛକଳଙଝ (8) 
ଟଠଡଢଣ 
ଡ଼ଢ଼ 
ତଥଦଧନ 
ପଫବଭମ 
ୟଯରଳଲ (ଓ) 
ଶଷସହର୍(କ୍ଷ) 
ଅଯୋଗବାହ ବର୍ଣ ବା ଅନକ୍ଷର ଚିହ୍ନ .: ୦-8 ୭ ` 


ଡ, ଞ ର ଏକକ ପ୍ରଚଳନ ନାହିଁ । ଓ, କ୍ଷ ଜୁ ଯୁକ୍ତାକ୍ଷରରୂପେ ଗ୍ରହଣ 
କରାଯାଇପାରେ । 


ପ୍ରଶ୍ନ୍‌:ଂ୪: ଜ୍ଞ ଅକ୍ଷରକୁ ଭାଟି ଆଉ କେମିତି ଲେଖି ହେବ କି ? ଅନୁସ୍ମାର 
ବ୍ୟବହାରର ନିୟମଟି କ'ଣ ? ଆପଣଙ୍କ ସ୍ଥାୟୀ ଠିକଣା ଲେଖିବେ । 
ଉତ୍ତର: 
ବ.ଜ.ବି. ମହାବିଦ୍ୟାଳୟ, ଭୁବନେଶ୍ବର 
(ମୋର କୌଣସି ସ୍ଥାୟୀ ଠିକଣା ନାହିଁ) 
ଶ୍ରଦ୍ଧେୟ ସଂତୋଷ, 
ଜ୍‌ + ଞ = ଜଞ' ହୋଇଥିବା ଯୋଗୁଁ ଜ୍ଞ” ଅକ୍ଷରଟିକୁ ଅନ୍ଯରୂପେ ଲେଖି 
ହେବ ନାହିଁ । 
ଞ୍‌ + ଜ = ଞ । ଏହାର ବିକଳୁ ରୂପ “ଜ' । 
ଙ୍‌, ଞ୍‌, ଣ୍‌, ନ୍‌, ମ୍‌ ବଦଳରେ ଅନୁସ୍ବାର ବ୍ୟବହାର କରାହୁଏ । 
ଙ୍‌ + କ, ଖ, ଗ, ଘ = ଙ, ଇଁ, ଙ, ଘ କିଂବା °କ, °ଖ, °ଗ, ଂଘ 
ଞ୍‌ + ଚ,ଛ, ଜ, ଝ = ଞ, ୪, ଞ, 3 କିଂବା ଂଚ, ଂଛ, ଂଜ, ଂଝ୍‌ 

ଣ୍‌ + ଟ, ୦, ଡ, ଢ = ଣ୍ଠ, ଣୃ, ଶି, ଞ କିଂବା °ଟ, °୦, ଂଡ, ଢ଼ 
ନ୍‌ + ତ, ଥ, ଦ, ଧ =ନ୍ତ, ନୁ, ନ୍ଦ ନ୍ଧ କିଂବା °ତ, °ଅ, °ଦ, °ଧ 
ମ୍‌ + ପ, ଫ, ବ,ଭ = ମଁ, ମ, ମା, ମ୍ଭ କିଂବା °ପ, ଫ, °ବ, ଂଭ 
ଏହା ହିଁ ସୂତ୍ର । ଯେଉଁ ବନାନ ସ୍ତଚୁ ଓ ସ୍ପଷ୍ଟ ତାହା ଗ୍ରହଣୀୟ । ଏହା ଛଡ଼ା ଅଂଶ, 
ହଂସ, ବରଂ, ସୁତର, ସୟଂ, ସଂଯମ ... ଭଳି ଅଗଣିତ ଶବ୍ଦରେ ଅନୁସ୍ଥାର ଲାଗେ । 
ଆଉ ଯେତେ ଭାଷା ପାରୁଛ ଶିଖ 


ଆଗ ନିଜ ଭାଷା ମହତ ରଖ 
ଶୁଭେଚ୍ଛା ସହ 
ପ୍ରଫୁଲ କୁମାର ତ୍ରିପାଠୀ 
୨୫ ଜୁଲାଇ ୧୯୯୮ 
ପ୍ରଶ୍ନ :୫. ଆପଣ ଠିକଣାରେ ବ.ଜ.ବି. ମହାବିଦ୍ୟାଳୟ ଲେଖୁଛନ୍ତି । ଏହାର 
ପୂରା ନାଁ କଂଣ ? ଫେବୃଆରି / ଫେବୃଆରି / ଫେବୃୟାରୀ କେଉଁ ବନାନଟି ଶୁଦ୍ଧ ୨ 
ଜ : ଯ ଭେଦ ବୁଝିବା ପାଇଁ କିଛି ସୂତ୍ର ଅଛି କି ? 
ଭତ୍ତର : 
ଶ୍ରେୟ ସଂତୋଷ 
ପତ୍ରୋତ୍ତର ଦେବାରେ ବିଳଂବ ଯୋଗୁଁ ମୁଁ ଦୁଃଖିତ । “ବକ୍ସି ଜଗବଂଧୁ, 
ବିଦ୍ୟାଧର ମହାବିଦ୍ୟାଳୟର ସଂକ୍ଷିପ୍ତ ନାମ ‘ବ.ଜ.ବି. ମହାବିଦ୍ୟାଳୟ” | ଯେଉଁଠି 
ର+ଉ ଧୂନି ଦରକାର ସେଠି „ ଲାଗିବା ବିଧେୟ । ଏଠି „ ର-ସୂଚକ ଓ „ ଉ- 
ସୂଚକ । ତେଣୁ ‘ଫେବୁଆରି' ଲେଖିବା ହିଁ ସଂଗତ । 
ଅଭିଧାନ ଦେଖି ଜ: ଯ ଭେଦ ବୁଝିବାକୁ ହେବ | ଏଥି ପାଇଁ କୌଣସି ନିର୍ଦିଷ୍ 
ସୂତ୍ର ବା ନିୟମ ଥିବା କଥା ମୁଁ ଜାଣିନାହିଁ । 
ନିଜ ଭିତରେ ଭାଷାନୂୁରାଗକୁ ପାଳନ କରି ଚାଲିଲେ ଯଶସ୍ବୀ ହେବ । 
ଅଂତରିକ ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୨୧.୮.୯୮ 

ପ୍ରଶ୍ନ :୬. ପଡ଼-ପତ୍ରିକାରେ ଲେଖା ଆରମ୍ଭରୁ ପ୍ରଥମ ବର୍ଣକୁ ବେଳେ ବେଳେ 
ବଡ଼ କରି ଲେଖାଯାଏ । ତେବେ ପ୍ରଥମ ବର୍ଣ ପରେ ଯଦି ଦ୍ବିତୀୟ ବର୍ଣଟି ଯୁକ୍ତବର୍ଣ 
ହୋଇଥାଏ, ତାହାକୁ ଅନୁସ୍ତାର ଦେଇ ଲେଖିଲେ କେମିତି ଲେଖାଯିବ ? କାରଣ, 
ଆପଣ କହୁଛନ୍ତି ଅନୁସ୍ତାର ବର୍ଣ ପୂର୍ବରୁ ଲାଗେ । ଯଥା:- ଅଂକ | ଙ = ଂକ |! ଏ 
ବିଷୟ ସ୍ପଷ୍ଟ କରିବେ !। 
ଉତ୍ତର: 
ଭୁବନେଶ୍ବରରୁ 
ଶ୍ରଦ୍ଦେୟ ସଂତୋଷ, 
‘ଅଂଶ? ରେ ୦’ ଟି ଅନୁସ୍ବାର । 
‘ଅଂକ”ରେ ୦’ ଟି କ-ବର୍ଗର ଫଚମାକ୍ଷର ‘ଡର ବିକଳ୍ପ । 
ଏଣୁ ଲେଖା ଆରଂଭରେ ବଡ଼ ଅକ୍ଷର ରଖିବାକୁ ହେଲେ ଯଥାକ୍ରମେ ଅଂଶ, ଅଂକ 
ଲେଖାଯାଇପାରେ । ଡେବେ ଆମର ଲିଖନ / ମୁଦ୍ରଣ କ୍ଷେତ୍ରରେ ଏ ଧରଣର 
ସୂକ୍ଷ୍ମତା ପ୍ରତିଷ୍ପିତ ହେବାକୁ ସମୟ ଲାଗିବ । ଆମକୁ ଧୈର୍ଯ ଓ ବିଶ୍ଵାସ ଧରି କାର୍ଯ 
କରିବାକୁ ହେବ । 
ଆଂତରିକ ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୧୦.୧୦.୧୯୯୮ 


ପ୍ରଶ୍ଵ.୭ : ନ୍ଵ' ବେଳେବେଳେ ନ୍ତ' ଭାବରେ ଲେଖାଯାଉଛି । କେମିତି 
ଲେଖିଲେ ଠିକ୍‌ ହେବ ? ପ୍ରାଧ୍ୟାପକ” ଶବ୍ଦର ଅର୍ଥ କ'ଣ ? 
ଉତ୍ତର : 
୨୧୩୨/୫୧୪୦, ଲୁଇସ୍‌.ରୋଡ୍‌ 
ଭୁବନେଶ୍ବର ୭୫୧୦୧୪ 
ଶ୍ରଦ୍ଧେୟ ସଂତୋଷ, 
ଓଡ଼ିଆରେ ଆମକୁ “ମନ୍ତ୍ର, ଯନ୍ତ୍ର ତନ୍ତ୍ର ଅସ୍ତ, ବସ୍ତ, ଶସ୍ତୀ ଭଳି ଶବ୍ଦରେ ‘ନଂ 
ଓ “ସଂ ତଳେ ଯେଉଁ “ଏ” ଦେଖିବାକୁ ମିଳେ ତାହା ‘ତ+ର' ର ସୂଚକ | ତେବେ 
ନୀ ଜୁ “ତ୍ର ରୂପେ ଏବଂ ସ୍୍' କୁ ସ୍ଥ ରୂପେ ଲେଖିବା ଫଳରେ ସ୍ପଷ୍ଟତା ବଢ଼ିବ । 
ଭାଷା ଜିଜ୍ଞାସା ୨୯ 


Digitized by srujanika@gmail.com 


ଆମର ଚାକିରିରେ Lecturer (ଅଧ୍ୟାପକ ), Reader (ପ୍ରାଧ୍ୟାପକ), 


Professor (ପ୍ରଫେସର ) - ଏମିତି ତିନୋଟି ସ୍ତର ଅଛି । ଶିକ୍ଷାଦାନ ଅଭିଜ୍ଞତା ଓ 
ଯୋଗ୍ୟତା ଭିତ୍ତିରେ ତଳ ସ୍ତରରୁ ଉପର ସ୍ତରକୁ ଯାଇହୁଏ । 
ଅଂତରିକ ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୨୫.୧୦.୧୯୯୮ 
ପ୍ରଶ୍ନଚ୮: ଦ୍ଵିତ୍ଵବର୍ଣ କହିଲେ କ'ଣ ? 
ଉତ୍ତର : 
ଶ୍ରଦ୍ଦେୟ ସଂତୋଷ 


ଗୋଟିଏ ବର୍ଣର ଲାଗଲାଗ ଦୂଇ ଥର ଉଚ୍ଚାରଣ ହେଲେ ଦ୍ଧିତ୍ଵ' ହୁଏ । 
କ୍‌ + କ = କୃ ଧକ୍କା, ପକ୍ଟା 
ଚ୍‌ + ଚ = ଚୂ ଉଚ୍ଚ 
ଜ୍‌ + ଜ = ଜ ସଜା, ସଜିତ 
ଟ୍‌ + ଟ = ଟା ପଟ, ଅଟାଜିକା 
ଣ୍‌ + ଣ = ଣ୍ଡ କ୍ଷୁଣ୍ଡ, ବିଷଣ୍ଠ 
ତ୍‌ + ତ = ଉ ବିତ୍ତ, ଚିଭ, ଉତ୍ତର 
ଦ୍‌ + ଦ = ଦ ଉଦେଶ୍ୟ 
ନ୍‌ + ନ = ନ୍‌ ଅନ୍ଧ, ଭିନ୍ନ 
ମ୍‌ + ମ = ମ୍ମ ସମ୍ମାନ / ସଂମାନ 
ଲ୍‌ + ଲ = ଲୁ ମଲ୍ଲ 
ଦ୍ଵିତ୍ଵ' ବର୍ଣରେ ରେଫ ଲାଗିଲେ ଅନୁଢଜାରଣୀୟ ହୋଇପଡ଼େ । 
ଖର୍ଚ = ଖର୍ଚ, ଖର୍ଚ = ଖର୍ଚ 


୩୦ ଭାଷା ଜିଜ୍ଞାସା 

କରଁ। = କର୍ରା, କର୍ତା = କର୍ତା 
କିଂତୁ 'ଅର୍ଘ୍ୟିରେ ତ ଅର୍ଘୟ' ଅଛି । ଏଠି ଦ୍ଵିତ୍ଵ କାହିଁ ୨ ଘ + ଘ ହୋଇଥିଲେ 
ସିନା ଦ୍ଧିଙ୍ ହୋଇଥଂତା । ଆମ ଭାଷାରେ ‘ଖ, ଗ, ଘ, ଝ, ୦, ଥ, ଧ, ଫ, ଭ, 
ଶ, ଷ, ସ, ହ' ବର୍ଣର ଦ୍ବିତ୍ସ ହୁଏ ନାହିଁ । 
ବିଶ୍ବାସ କରୁଛି, ଏ ସଂପର୍କରେ ଧାରଣା ଏବେ ସ୍ତଷ୍ଟତର ହୋଇଥିବ । 
ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୭.୧୨.୧୯୯୮ 
ବ.ଜ.ବି. ମହାବିଦ୍ୟାଳୟ, ଭୁବନେଶ୍ବର 
ପ୍ରଶ୍ପଚ ୯: ଅଇଁଠା ଓ ଅଇଣ୍ଡୀ ମଧ୍ୟରୁ କେଉଁଟି ଠିକ୍‌ ୨ ଆପଣଙ୍କ ଓଡ଼ିଆ 
ବନାନ ଅଭିଧାନ” ଏବେ କ'ଣ ବଜାରରେ ମିନୁଛି ? 
ଉତ୍ତର : 
ଭୁବନେଶ୍ବର 
ଶ୍ରଵ୍ଦେୟ ସଂତୋଷ 
ଦ୍ଧିସ୍ମର ବର୍ଣ ପରେ ପରେ ଥିବା ସ୍ପର୍ଶ ବର୍ଣ କ୍ଷେତ୍ରରେ ଅନୁନାସିକ ଓ ନାସିକ୍ୟ 
ଉଚ୍ଚାରଣର ବୈଷମ୍ୟ ଲୂପ୍ତ ହୋଇଯାଏ । 


ଅର୍ଘଠା-ଅଇଣ୍ମା (ଅଇଂଠା 
ଝଠା-ଅରଣ୍ (ଅହଂ!) 


ସରଳତା ଏବଂ ସମରୂପତା ରକ୍ଷା କରିବା ନିମଂତେ ପାଉଁଜି, କଇଁଛ, ଗଇଁତି, 
ପଇଁତରା, କାଇଁଚ, ସାଉଁଟା, ଅଇଁଠା” ଧରଣର ବନାନ ସମୀଚୀନ ମନେ ହୁଏ । 


“ଓଡ଼ିଆ ବନାନ ଅଭିଧାନ”'ର ଏକ ସୀମିତ ସଂସ୍କରଣ ଗାୟତ୍ରୀ, କଳନା ରୋଡ୍‌, 
ଭୁବନେଶ୍ବର ୭୫୧୦୧୪” ପ୍ରକାଶ କରିଥିଲେ । ମୂଲ୍ୟ ଥିଲା ଟ ୧୨୫/- । ଏବେ 
ବହିଟି ବିକ୍ରୟ ପାଇଁ ମିଳୁଛି କି ନାହିଁ, ମୋତେ ଜଣାନାହିଁ । 

ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 


୨.୧. ୧୯୯୯ 

ପ୍ରଶ୍ନ. ୧୦ : ପାରିବାରିକ ନାମ “ସିଂହ'କୁ କେହି କେହି “ସିଂ” ଲେଖୁଛନ୍ତି | ‘ସିଂହଙ୍କର 
ବଦଳରେ “ସିଂଂକର” ଲେଖିଲେ ଚଳିବ ? ଡକ୍ଟର୍‌ ଧନେଶ୍ବର ମହାପାତ୍ର ଓ ଡକ୍ଟର୍‌ 
ଦେବୀ ପ୍ରସନ୍ନ ପଟ୍ଟନାୟକଙ୍କ ଠିକଣା ଜାଣିଥିଲେ ମୋତେ ଲେଖିବେ । 
ଉତ୍ତର : 
ଶ୍ରଦ୍ଦେୟ ସଂତୋଷ 
ସିଂହଂର ସଂକ୍ଷିପ୍ତ ରୂପ “ସିଂ” କଥିତ ସ୍ତରରେ ରହିଲେ ହିଁ ଭଲ । “ସିଂକର' 
ଦେଖିବାକୁ ନିଶ୍ଚୟ ଏବେ ଅଡ଼ୁଆ ଦିଶୁଛି । ତେବେ ପାରଂପରିକ ବନାନରେ ସୁଦ୍ଧା 
ରଙ୍କ' ନାମଧାରୀ ବ୍ୟଗ୍ତିଂକ ବିଷୟରେ 'ରଙ୍କଙ୍କର” ଲେଖିଲେ ଅଡ଼ୁଆ ଦିଶୁଛି ନା 
ନାହିଁ? ଡ. ଧନେଶ୍ବର ମହାପାତ୍ର ଓ ଡ. ଦେବୀ ପ୍ରସନ୍ନ ପଟ୍ଟନାୟକଂକ ଠିକଣା 
ଏବେ ମୋ ପାଖରେ ନାହିଁ ˆ! 
ଶୁଭେଚ୍ଛା ସହ 
ପ୍ରଫ୍ୂଲ୍ଲ କୁମାର ତ୍ରିପାଠୀ 
୩୦.୧.୧୯୯୯ 
ପ୍ରଶ୍ନ. ୧୧ : ଚିଠିରେ ଆପଣ ମୋ ନାଁ ଲେଖି ସାରିବା ପରେ ଏବେ ଆଉ କମା 
ଦେଉନାହାନ୍ତି ୨ ଏହାର କାରଣ କଂଣ ? ଉଚ୍ଚାରଣ ବା ଶବ୍ଦ ଗଠନ ଅନୁସାରେ 
ଦେଖିଲେ କିଛି କିଛି ଶବ୍ଦକୁ ବିକଳ୍ପରେ ଲେଖାଯାଇ ପାରିବ । ଏ ପ୍ରସଙ୍ଗରେ ଆପଣଙ୍କ 
ମତ କ'ଣ ? 


ଉତ୍ତର: 


ଶ୍ରଦ୍ଦେୟ ସଂତୋଷ 


ସଂବୋଧନ ପରେ କିଛି ଶୂନ୍ୟ ସ୍ଥାନ ନିଶ୍ଚୟ ରହୁଥିବା ଯୋଗୁଁ କମା ଲେଖିବା 
ବାହୁଲ୍ୟ ମାତ୍ର । 


ଧକ୍ଟା, ଶୁଳ୍ଞ ଉଦ୍ଧା, ଶୁଷ୍ଣର ତସ୍କର ଭଳି ଉତ୍କଳ 
ରକ୍ତ, ଗୁପ୍ତ, ଅସ୍ତ ଭଜି ଉତ୍ତର ; 

ଦୂଗ୍ଧ, ଲବ୍ଧ ଭଳି ଯୁଦ୍ଧ ; 

ନକ୍ସା, ଲିସ୍ତା ଭଳି କୁତ୍ସା; 

ଗଳ, ପୁଷ୍ଟ ପରସ୍ପର ଭଳି ଉତ୍କଳ ମଧ୍ୟ ଲେଖା ହୋଇ ପାରଂତା । କିଂତୁ ହୁଏ 
ନାହିଁ । ଆମେ ଉତ୍ଳ, ଉତ୍ତର, ଯୁଝ, କୁସା, ଉପ୍ଳ ଲେଖୁଁ । ଏକାଧିକ ପ୍ରକାର 
ବନାନ ସଂଭବ ହେଉଥିବା ସ୍ଥଳେ ଆମକୁ ସରଳତମ ବନାନଟିକୁ ଗ୍ରହଣ କରିବାକୁ 
ପଡ଼ିବ ! ଲିପି ସଂସ୍କାର ମଧ୍ୟ କ୍ରମାଗତ ଭାବରେ ଚାଲିଥାଏ । ଏ ବିଷୟରେ 


~~ 


ଶେଷ କଥା ବୋଲି କିଛି ନାହିଁ । 
ନ୍‌ /ଡ଼, ମ୍‌ / ଡ଼ ମଧ୍ୟରୁ ତତ୍ଵ ର ମୁଁ ପକ୍ଷଧର । 


ଶୁ୍େଚ୍ଛା ସହ 
ପ୍ର କୁ ତ୍ରିପାଠୀ 
୧୮ ଫେବୁଆରି ୧୯୯୯ 
ପ୍ରଫୁଲ୍ଲ କୁମାର ତ୍ରିପାଠୀ 
ଇଂଲିଶ୍‌ ବିଭାଗ 


ବ.ଜ.ବି. ମହାବିଦ୍ୟାଳୟ, ଭୁବନେଶ୍ବର 

ପ୍ରଶ୍ନ, ୧୨: ଓଡ଼ିଆ ଭାଷାରେ ବ୍ୟବହଧତ £ ଚିହୁର ନୀ କ'ଣ ? ହଳନ୍ତଦ୍ଧାରା 
ସବୁ ଯୁକ୍ତାକ୍ଷରକୁ ଲେଖି ହେବ କି ? ଓଡ଼ିଆ ବନାନ ସାଧକ' ସଂପର୍କିତ ଏକ ସମ୍ବାଦ 
“ସମ୍ବାଦ'ରେ ବାହାରିଚି । ଏହା କ'ଣ ଏକ ବହି ? 


ଉତ୍ତର : 
ଶ୍ରଦ୍ଧେୟ ସଂତୋଷ 

ପ୍ରଥମେ ୨୦.୩. ୧୯୯୯ ପତ୍ରର ଉତ୍ତର : 

¢ ଚିହ୍ନକୁ ଖଂଡ ଅ-କାର କହଂତି । ହଳଂତ ଦ୍ଵାରା ସବୁ ଯୁକ୍ତାକ୍ଷର ଲେଖି ହେବ 
ନାହିଁ । କାରଣ ସ୍ପ,ଷ୍ଟ,ସ୍କ ଆଦି ଶବ୍ଦର ଆଦ୍ୟକ୍ଷର ମଧ୍ୟ ହୁଏ । କିଂତୁ ଙ୍କ,ଟ,ଙ୍ଗ 
. ..ଇତ୍ୟାଦି ଓଡ଼ିଆ ଶବ୍ଦର ପ୍ରଥମ ଅକ୍ଷର ହୋଇଥିବାର ଉଦାହରଣ କାହିଁ ? 

କ,ଂଖ,°ଗ...” ଇତ୍ୟାଦିର ସାନଶୂନ୍‌ ଅନୁସ୍ଥାର' ବଦଳରେ ‘ପଂଚମାକ୍ଷରର 
ପ୍ରତିନିଧି ଚିହନ' ନାମରେ ନାମିତ ହେଲେ ଭଲ । 

ସର୍ବଦା ସଂଧି କରିବାକୁ କେହି ବାଧ୍ୟ ନୂହେଁ । ସଂଧି ନ କରି ଲେଖିଲେ 
ବିଦ୍ୟୁତ୍ଲତାଂ ଠିକ୍‌, କିଂତୁ ସଂଧି କଲେ ତ୍ଲ” ଅଂଶଟି “ଲୁ” ହେବ । ଓଡ଼ିଆ 


ଭାଷା ଜିଜ୍ଞାସା ୩୩ 

ବନାନ ସାଧକ” ଖଝଂଡିଏ ବହି ନୁହେଁ ।! ଏହା କଂପ୍ୟୁଟର୍‌ରେ ବ୍ୟବହାର ଉପଯୋଗୀ 
ଗୋଟିଏ ୯ ଯ ବା କମ୍ପାକ୍ଟ ଡିସ୍କ । ଏହା ଦ୍ଵାରା ଯାଂତ୍ରିକ ପଦ୍ଧତିରେ ବନାନ ତୁଟି 
ସଂଶୋଧନ କରାଯାଉଛି । 


ଶୁଭେଛା ସହ 
ପ୍ରଫୁଲ କୁମାର ତ୍ରିପାଠୀ 
୮.୫.୧୯୯୯ 
ପ୍ରଫୁଲ୍ଲ କୁମାର ତ୍ରିପାଠୀ 
ଇଂଲିଶ୍‌ ବିଭାଗ 


ବ.ଜ.ବି.ମହାବିଦ୍ୟାଳୟ, ଭୁବନେଶବର 


ପ୍ରଶ୍ନ. ୧୩: କିଛି କିଛି ଯୁକ୍ତାକ୍ଷରକୁ ବିକଳ୍ପରେ ଅନୁସ୍ବାର ମାଧ୍ୟମରେ ଲେଖାଯାଇ 
ପାରିବ ; କିନୁ କିଛି ଅନୁସ୍ାରଯୁକ୍ତ ବନାନକୁ ବିକନ୍ପଭାବେ ଲେଖାଯାଇ ପାରିବନି । 
ଏ ପ୍ରସଙ୍ଗରେ ଆପଣଙ୍କ ଯୁକ୍ତି କଣ ? 

ପ୍ରକୃତରେ ଡକ୍ଟର୍‌ /ଡକ୍ର୍‌୍ରି ସଂକ୍ଷିପ୍ତ ରୂପ କ'ଣ ହେବା କଥା ? 
‘ନମ୍ବର /“ ନଂବର୍‌ ?ର ସଂକ୍ଷିପ୍ତ ରୂପ ନଂ ଏବଂ ଇଂରାଜି Number ର ସଂକ୍ଷିପ୍ତ 
ରୂପ No. | ଓଡ଼ିଆ ଓ ଇଂରାଜିର ଏହି ସଂକ୍ଷିପ୍ତ ରୂପର ସାମ୍ୟରେ କ'ଣ 
କାରଣ ଥାଇପାରେ ? 
ଉତ୍ତର : 
ଶ୍ରଦ୍ଧେୟ ସଂତୋଷ, 

ଞ+ଜ = ଞା ହୁଏ । କିଂତୁ ଞ+ଯ = ? (କିଛି ହୁଏ ନାହିଁ ।) ଏଣୁ ସଂଯମ, 
ସଂଯତ, ସଂଯୁକ୍ତ, ସଂଯୁକ୍ତା ଭଳି ଶବ୍ଦର ବିକଳ୍ପ ବନାନ ନାହିଁ । ‘ଜଂ' ଓ ‘ଯର 
ଉଚ୍ଚାରଣ ସମତା ଯୋଗୁଁ ଏପରି ସଂଦେହ ସ୍ମାଭାବିକ । 

‘ଡକ୍ଟର୍‌ 'ର ସଂକ୍ଷିପ୍ତ ରୂପ ‘ଡ.” ହେବା ଯୁକ୍ତିଯୁକ୍ତ । ତେବେ କେତେକ ବ୍ୟକ୍ତି 
‘ଡଃ, ଡାଃ” ଲେଖୁଛଂତି ଅଭ୍ୟାସ ବଶତଃ ! 

‘ନଂବର୍‌ 'ର ସଂକ୍ଷିପ୍ତ ରୂପ ‘ନଂ? ହୁଏତ ଇଂଲିଶ୍ର ଏ” କୁ ନଂ ଓ ୦” କୁ 
ଅନୁସ୍ଥାର କରି ଗଠିତ ହୋଇଛି । 


୩୪ ଭାଷା ଜିଜ୍ଞାସା 

ଓଡ଼ିଆ ଭାଷା ପ୍ରୟୋଗର ବିଭିନ୍ନ ସୁକ୍ଷ୍ମ ବିଷୟ ପ୍ରତି ତୁମର ଅନୁସଂଧିସାକୁ ନିଜ 
ଭିତରେ ସଜ୍ରିୟ କରି ରଖିଥାଅ । ଶୁଭେଛା 
ପ୍ରଫୁଲ୍ଲ କୁମାର ତ୍ରିପାଠୀ 
୩ ଅଗଷ୍ଟ ୧୯୯୯ 
ପ୍ରଫୁଲ କୁମାର ଢରିପାଠୀ 
ଇଂଲିଶ୍‌ ବିଭାଗ 
ବ.ଜ.ବି.ମହାବିଦ୍ୟାଳୟ, ଭୁବନେଶ୍ବର 
ପ୍ରଶ୍ଧ. ୧୪: ବିବରଣ ଓ ବିବରଣୀ ମଧ୍ୟରୁ କେଉଁଟି ଠିକ୍‌ ? 
ଉତ୍ତର: 
ଶ୍ରଦ୍ଧେୟ ସଂତୋଷ, 
‘ବିବରଣ! ଅର୍ଥ ବର୍ଣନା ( ପୁଂ ଲିଂଗ ) 
ବିବରଣୀ ଅର୍ଥ ଲିଖିତ ବର୍ଣନା (ସ୍ତ୍ରୀ ଲିଂଗ) । 
ଉଭୟ ଠିକ୍‌ | 


ଏ ପ୍ରକାର ସଂଦେହମୋଚନ ନିମଂତେ ମୋ ସହିତ ପତ୍ରାଳାପ ବଦଳରେ ଗୋଟିଏ 
ଭଲ ଓଡ଼ିଆ ବା ସଂସ୍କୃତ ଅଭିଧାନର ସାହାଯ୍ୟ ନେଲେ ସମୟ ଓ ଶ୍ରମ ବଂଚିବ । 
ଶୁଭେଚ୍ଛା ସହ 
ପ୍ରଫୂଲ୍ଲ କୁମାର ତ୍ରିପାଠୀ 
୧୫.୧.୨୦୦୦ 
ପୁନଭଚ : 
ମୁଁ ପାଇଥିବା କୌଣସି ପତ୍ରର ଉତ୍ତର ଦେଇନାହିଁ ଭଳି ମନେ ପଡୁନାହିଁ । 
ପ୍ରଫୁଲ୍ଲ କୁମାର ତ୍ରିପାଠୀ 
ଇଂଲିଶ୍‌ ବିଭାଗ 
ବ.ଜ.ବି.ମହାବିଦ୍ୟାଳୟ, ଭୁବନେଶ୍ବର 


ଭାଷା ଜିଜ୍ଞାସା ୩୫ 

ପ୍ରଶ୍ନ. ୧୫ : ବର୍ଣ ର୍ଣଂରେ 'ରେଫଂ ( ˆ ) ଦିଆଯାଇ ଲେଖାଯାଏ ; କିନୁ ‘କ୍ଷୁଣ୍ୁ' ରେ 
“ଁରେଫଂ ରହେନାହିଁ କାହିଁକି ? 
ଉତ୍ତର: 
ଶ୍ରଦ୍ଧେୟ ସଂତୋଷ, 
ଧାତୁ 'ବୃ'+ଭନ = ବରୁଣ 
+ଏନ୍ୟ = ବରେଣ୍ୟ 
+ନ = ବର୍ଣ ବର୍ଣ୍ଣ 
ସୁବର୍ଣ = ସୁବର୍ଣ 
ଧାତୁ ‘ପୂର୍‌ '++ଅକ = ପୂରକ 
+ ଅନ = ପୂରଣ 
+ତ = ପୂର୍ଣ/ପୂର୍ଣ୍ 
ତ” ରୂପାନ୍ତରିତ ହୋଇ ନଂ ହୋଇଛି । “ବୁ' ଓ 'ପୂର୍‌'ରେ ‘ର! ଥିବା 
ଯୋଗୁଁ ଗଠିତ ଶବ୍ଦରେ ତାହା ‘ରେଫ' ରୂପରେ ରହେ । 
କିଂତୁ ପ୍ରମସଦ୍‌ତ = ପ୍ରସନ୍ମ ଆ+ସଦ୍‌4ତ = ଆସନ୍ନ 
ବି4++ସଦ୍‌+ତ = ବିଷଣ୍ଡ କ୍ଷୁଦ୍‌ତ = କ୍ଷୁଣ୍ଡ 
ଅଓକ୍ଷୁଣ୍ଣ = ଅକ୍ଷୁଣ୍ଡ 
“ବି'ର ଇ-କାର ଓ “କ୍ଷୁଂର ଉ-କାର ଯୋଗୁଁ “ନ୍ନ' ବଦଳରେ “ଣ୍ଡ ହୋଇଛି । 
‘କୁଦ୍‌' ଓ ସଦ୍‌'ରେ ର” ନ ଥିବାରୁ ରେଫ ପାଇଁ ସ୍ଥାନ କାହିଁ ? ଟିକିଏ କଷ୍ଟ କରି 
‘ତରୁଣ ଶବ୍ଦକୋଷ ଦେଖିଥିଲେ ଏ ପ୍ରଶ୍ନର ଉତ୍ତର ମିଳିଯାଇଥାଅଂତା । ଉଚ୍ଚାରଣ 
‘ପୂରନ୍‌, ଅକ୍ଷୁନ୍ନ” ହେବା ବିଧେୟ । 


ଆତଂରିକ ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୩୦ ମାର୍ଚ ୨୦୦୦ 
ପ୍ରଫୁଲ୍ଲ କୁମାର ତ୍ରିପାଠୀ 
ଇଂଲିଶ୍‌ ବିଭାଗ 
ବ.ଜ.ବି. ମହାବିଦ୍ୟାଳୟ, ଭୁବନେଶ୍ବର 


୩୬ ଭାଷା ଜିଜ୍ଞାସା 

ପ୍ରଶ୍ନ. ୧୬ : ‘ପୁରୁଷର ସଂକ୍ଷିପ୍ତ ରୂପ ‘ପୁ' ହେବା କଥା । କିନ୍ୁ ଲିଙ୍ଗ ପ୍ରସଙ୍ଗରେ 
‘ପୁଂ” ଲେଖିବାର କାରଣ କ'ଣ ? 
ଉତ୍ତର: 
୧୮.୫.୨୦୦୦ 


ଶ୍ରଦ୍ଧେୟ ସଂତୋଷ 

ସଂସ୍କୃତ 'ପୁଂ”ର ଅର୍ଥ ପୁରୁଷ । ଏହା 'ପୁକେଶର, ପୁଂଗବ, ପୁଂ ଲିଂଗ, ପୁଂସତୃ, 

ଫୁଂସ୍ତ ନପୁଂସକ?” ଭଳି ଶବ୍ଦରେ ଲାଗିଛି । ଏ ଗୁଡ଼ିକୁ ପୁ' କହିବା ଓ ଲେଖିବା 

ସମୀଚୀନ ନୂୃହେ । 'ପୁଂ”ରେ ମୂଳତଃ ଅନୁସ୍ନାର ଥିବା ହେତୁ ‘ପୂଙ୍କେଶର, ପୁଙ୍ଗବଂ 
ଭଳି ବନାନ ଅଗ୍ରହଣୀୟ । 

ଶୁଭେଚ୍ଛା ସହ 

ପ୍ରଫୁଲ୍ଲ କୁମାର ତ୍ରିପାଠୀ 

ବ.ଜ.ବି. ମହାବିଦ୍ୟାଳୟ, ଭୁବନେଶ୍ବର ୭୫୧୦୧୪ 


ପ୍ରଶ୍ନ. ୧୭ : ଇଂରାଜି ଶଦଦରେ “କ” ଉଚ୍ଚାରଣକୁ ବେଳେ ବେଳେ C, Ch, K 
ଆଦି ବନାନରେ ଲେଖାଯାଏ । ତେବେ ଏହା ପାଇଁ କିଛି ସୂତ୍ର ଅଛି କି ? 


ଉତ୍ତର: 
ଭୁବନେଶ୍ବର/୩୧ .୫.୨ ୦୦୦ 


ଶ୍ରଦ୍ଦେୟ ସଂତୋଷ 

କେଉଁଠି କ ପାଇଁ ୯ ତ ଆଉ କେଉଁଠି h ବା × ହୁଏ । ସୂତ୍ର କିଛି ନାହିଁ । 

ଲୋକାଚାର ଓ ପରଂପରାକୁ ଧରି ଯେଉଁ ଭାଷା ଚାଲିଛି ତହିଁର କଥିତ ଓ ଲିଖିତ 

ରୂପ ମଧ୍ୟରେ ପାର୍ଥକ୍ୟ ରହିବା ଅସ୍ତାଭାବିକ ନୂହେଁ । ଫାଦର୍‌ କାମିଲ୍‌ ବୁଲକେଂକର 

ଅଁଗରେଜୀ ହିଂଦୀ କୋଶ” ପାଖରେ ଥିଲେ ଶବ୍ଦର ବନାନ, ଉଚ୍ଚାରଣ ଓ ଅର୍ଥକୁ 
ଯେତେ ଶୀଘ୍ର ବୁଝି ହେବ ତାହା ନିଶ୍ଚୟ ପରୀକ୍ଷଣୀୟ । 

ମୁଁ ଏବେ ଅନ୍ୟ ପ୍ରକାର ଅଧ୍ୟୟନ ଓ ଲିଖନ ପ୍ରତି ଆଗ୍ରହୀ ହୋଇଥିବା ହେତୁ 

ଲଂବା ଚିଠି ଲେଖି ପାରୁନାହିଁ । 

ଅଂତରିକ ଶୁଭେଚ୍ଛା ସହ 

ପ୍ରଫୁଲ୍ଲ କୁମାର ତ୍ରିପାଠୀ 

୩୧.୫.୨୦୦୦ 


ଭାଷା ବିଜ୍ଞାସା ୩୭ 

ପ୍ରଶ୍ନ ୧୮: ଓ ଗୋଟିଏ ବର୍ଣ ନା ଯୁକ୍ତବର୍ଣ ? 


ଭଇତ୍ତର : 
ଭୁବନେଶ୍ବର 
ଶ୍ରଦ୍ଧେୟ ସଂତୋଷ, 
‘ଓ' ଗୋଟିଏ ଏକକ ଅକ୍ଷର | ଏହାର ଦୃଶ୍ୟମାନ ରୂପରେ ଓ ତଳେ ଓ- 
ଫଳା ଥିବାରୁ କେତେକ ଆଲୋଚକ ମନରେ ଭ୍ରାଂତି ସଂଚାର ହୋଇଛି । 
‘ଞଂ' କ'ଣ ଥ ଉପରେ ଓ ? 
“ସ୍ବଂ କ'ଣ ସ ତଳେ ଏ? 
ଷ୍ଣ କ'ଣ ଷ ତଳେ ଓ? 
ଛ କ'ଣ ଚ ତଳେ ଅଥ, ଯେମିତି ନ୍ତ ସ୍ଥ ? 
ଙ କଂଣ ଡ ସହିତ ଅନୁସ୍ବାର ? 
ଏମିତି ପ୍ରତିପ୍ରଶ୍ନଦ୍ଧାରା ହଁ ଆମକୁ ମୂଳ ପ୍ରଶ୍ନର ଉତ୍ତର ଖୋଜିବାକୁ ପଡ଼ିବ । ଓଡ଼ିଆରେ 
ବହୁବିଧ ଉଚ୍ଚାରଣ ଭଳି ବହୁବିଧ ବନାନ ମଧ୍ୟ ଚଳୁଛି । ସମରୂପତା ନିମଂତେ ପ୍ରତ୍ୟେକ 
ଲେଖକ ନିଜଦ୍ଧାରା ସମର୍ଥିତ ବନାନ ଧାରାର ସମର୍ଥକ ହେବା ଆବଶ୍ୟକ । 
ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୫.୬.9 ୦0୦0୦ 
ପ୍ରଶ୍ନ ୧୯: ଦୀର୍ଘ “ର? ଥାଇ କୌଣସି ଶବ୍ଦ ଆପଣ ପଢ଼ିଛନ୍ତି କି ? ୯.୦ 
ସଂକ୍ଷିପ୍ର ରୂପର ବିଭିନ୍ନ ଅର୍ଥ ଥାଏ କାହିଁକି ? 
ଉତ୍ତର : 
ଭୁବନେଶ୍ବର 
୭,୯.୨୦୦୦ 
ଶ୍ରଦ୍ଦେୟ ସଂତୋଷ 
ଦୀର୍ଘ 'ର” ଲାଗିଥିବା କୌଣସି ଶଦ୍ଦ ମୁଁ ଏ ପର୍ଯଂତ ଓଡ଼ିଆରେ ଦେଖିନାହିଁ । 
ଅବଶ୍ୟ ପିତୃ ,ଣ” ଭଳି ଶବ୍ଦରେ ଏହା ରକାର ରୂପେ ବ୍ୟବହୃତ ହୋଇଛି । 

ତେବେ ମୁଁ ‘ପିତୃରଣ” ଲେଖିବାର ପକ୍ଷପାତୀ । ଓଡ଼ିଆମାନେ 'ର ଓ ର! କୁ 'ରୁ' 
ରୂପେ ଉଚ୍ଚାରଣ କରଂତି, କିଂତୁ ଅନ୍ୟାନ୍ୟ ଆର୍ଯ ଭାରତୀୟ ଭାଷାଭାଷଂକ ତୁଂଡରୁ 
ଏହା ପ୍ରାୟ ରି” ପରି ଶୁଭେ । 

C.O. = Commanding Officer 

CO = Company, Country, Cobalt 

C.O = Carbon Monoxide 

€/୦ = Care of ଏପରି ଲେଖା ଲୋକାଚାର ସିଦ୍ଧ ।! ଏଣୁ କାହିଁକି ?' ପ୍ରଶ୍ବର 
ଉତ୍ତର ସଂଧାନ ନିରର୍ଥକ । ମଣିଷର ଭାଷା ଏ ପର୍ଯଂତ ପ୍ରଥା ଆଧାରିତ ହୋଇ ଚଳି 
ଆସୁଛି । ତେଣୁ ଅସଂଗତି ଓ ଅଯୌକ୍ତିକତା ରହିବା ସ୍ଥାଭାବିକ । 


ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 


ପ୍ରଶ୍ନ ୨୦: ସଭାରେ ବହୁତ କମ୍‌ ଲୋକ ଥିଲେ । ଏହି ବାକ୍ୟରେ “ବହୁତ 
କମ୍‌ ଲେଖିଲେ ଅର୍ଥ ବୂଝାପଡୁଥିଲେ ବି ଏପରି ଲେଖିବା ବେଳେବେଳେ ଯୁକ୍ତିଯୁକ୍ତ 
ମନେ ହୁଏନି । ଆପଣଙ୍କ ସହିତ ମୁଁ ଫୋନ୍‌ରେ କଥା ହେବା ପାଇଁ ଚାହୁଁଛି । 
ଉତ୍ତର : 
ଭୁବନେଶ୍ବର 
୮ ଜାନୁଆରି ୨୦୦୧ 
ଶ୍ରଦ୍ଦେୟ ସଂତୋଷ, 
ଯେଉଁମାନେ ବହୁତ କମ୍‌ ' କହୁଛଂତି' ବା ଲେଖୁଛଂତି ସେମାନେ ଅତି, ଖୁବ୍‌'ର 
ସମାର୍ଥକ ରୂପେ “ବହୁତ” ଶଦଟିକୁ ବ୍ୟବହାର କରୁଛଂତି । ବିଶେଷଣର ବିଶେଷଣ 
ରୂପେ ‘ଅତି, ଖୁବ୍‌, ଅତୀବ” ଭଳି ଶଦ ଚନୁଛି । ଅନେକ” କୁ ସଂଖ୍ୟା ଓ ‘ବହୁତ' କୁ 
` ପରିମାଣ ସୂଚାଇବା ନିମଂତେ ପ୍ରୟୋଗ କରିବା ସଂଗତ ମନେ ହେଉଛି ¦ ଆମର 
ଦୂରଭାଷ ସଂଖ୍ୟା: ୪୩୪୩୦୪ 
ଅଂତରିକ ଶୁଭେଛା ସହ 


ପ୍ରଫୁଲ କୁମାର ତ୍ରିପାଠୀ 
୮.୧.୨୦୦୧ 

ପ୍ରଶ୍ମଚ ୨୧: ପଣକିଆରେ ବୋଲାଯାଉଥିବା କେ”, ‘ଦୂଣେ', ‘ତିରି'ର ଅର୍ଥ 
କ'ଣ ? ‘ତରୁଣ ଶଦଦକୋଷ”ରେ ଶବ୍ଦର ଡାହାଣ ପଟକୁ କିଛିକିଛି ସ୍ଥାନରେ ସୂଚିତ 
[ ଚିହୁଟି କ'ଣ ପାଇଁ ? 
ଉତ୍ତର: 
ଭୁବନେଶ୍ବର 
ଶ୍ରଦ୍ଧେୟ ସଂତୋଷ 
୨ „ ୧ =୨?= ଦୂଇ ଗୁଣିତ ଏକ ସମାନ ଦୁଇ? = “୨ କେ ୨” 
“9 × 9 = ୪” = “ଦୂଇ ଗୁଣିତ ଦୁଇ ସମାନ ଚାରି' = “୨ ଦୂଶେ ୪” 
୨x୩ =୬ = ତିନି ଛଅ = “ ୨ ତିରି ୬' 
ଏଥିରୁ ବୃଝାପଡ଼େ : ଗାଣିତିକ ସୁତକୁ ସଂକ୍ଷେପତଃ ସାଂକେତିକ ଭାବରେ କଥିତ 
ଶବ୍ଦ ଦ୍ଵାରା ପ୍ରକାଶ କରିବା ପାଇଁ ‘କ/କେ, ଦୂଶେ,ତିରି, ...” ଭଳି ପ୍ରୟୋଗ 
ଓଡ଼ିଆରେ ଚଳିଆସୁଛି । 
‘ତରୁଣ ଶଦଦକୋଷ)”ରେ { ଚିହୁଟି ତଳ ଧାଡ଼ିର ବଳକା ପାଠକୁ ଉପର ଧାଡ଼ିରେ 
ରଖି ପୃଷ୍ଠାରେ ସ୍ଥାନର ଅପବ୍ୟୟ ହ୍ରାସ ନିମଂତେ କରା ହୋଇଛି । 
ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୯.୨.୨୦୦୧ 


ପ୍ରଶ୍ଵ. ୨୨: ‘ଦେଶଜ ଶବଦ କହିଲେ କ”'ଣ ? ଆପଣ ଭାଷା ସଂପର୍କିତ ଏତେ 
ଲେଖାଲେଖି କରୁଛନ୍ତି, ଗୋଟିଏ ନୂଆ ଶବ୍ଦ ଗଠନ କରିପାରିବେ ? 


ଉତ୍ତର: 


ଶ୍ରଦ୍ଦେୟ ସଂତୋଷ 

ଆତ୍ମ ଶବ୍ଦଟି ସଂସ୍କୃତ ଆମ୍ରୀରୁ ଆସିଛି । ଯେଉଁ ଶବ୍ଦର ଉତ୍ପଭି- ନିର୍ଣୟ କରି 
ହେଉନାହିଁ, ତାହା ଅଭିଧାନରେ ‘ଦେଶଜଂ ନାମରେ ଚିହ୍ନିତ । ଅଭିଧାନରେ ନ ଥିବା 
ଶଦ୍ଦ ଯେ ଭାଷାରେ ଚଳ୍ୁନାହିଁ, ଏ କଥା ତ କହି ହେବନାହିଁ । ପ୍ରଥମେ ଲୋକମୁଖର 
ଭାଷା, ତାପରେ ଲେଖା ଏବଂ ତା ପରେ ଅଭିଧାନ । ମୁଁ ଯଦି ଆମ୍ଭ ସହିତ ଆଚାର 

ଯୋଡ଼ି ‘ ଆମ୍ବାଚାର? ଭଳି ଏକ ଶବ୍ଦ ଗଠନ କରିବି ତା ହେଲେ ତାହା ନିଶ୍ଚୟ ଏକ ନୂଆ 
ଶବ୍ଦ ହେବ | ଜିଂତୁ ଏହି ଶବ୍ଦ ଯଦି ଦୀର୍ଘକାଳ ଧରି ବହୁ ଲୋଙ୍କକଦ୍ଵାରା ବ୍ୟବହୃତ ନ 
ହୁଏ ତା ହେଲେ ଅଭିଧାନ ପର୍ଯଂତ ପହଂଚି ପାରିବ ନାହିଁ । ଶବ୍ଦର ପ୍ରୟୋଗ ଦ୍ଵାରା ହିଁ 
ତାହାର ଅର୍ଥ ପରିସ୍ତୁଟିତ ହୁଏ । କର=ହାତ, କର=ଖଜଣା, କର =କିରଣ । 
ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୧୭ ମାର୍ଟ ୨୦୦୧ 
ଭୁବନେଶ୍ବର 
ପରଶ. ୨୩: Pocket Oxford English Dictionaryରେ ଥିବା ଶଦ୍ଦର ବର୍ଣ 
ଉପରେ ଏକ ଛୋଟ ଗାର ( - ) ଦିଆଯାଇଥାଏ ପୁଣି କିଛି ସ୍ଥାନରେ ~ ଚିହୁ ଥାଏ । 
ତାହାର ନାଁ କ'ଣ ? 
ଉତ୍ତର: 
ଭୁବନେଶ୍ବର 
ଶ୍ରଦ୍ଧେୟ ସଂତୋଷ 
ଯେଉଁ ଅଭିଧାନ ବିଷୟ ଲେଖିଛ, ତାହା ମୁଁ ଦେଖିନାହିଁ । 
ତେବେ ଶବ୍ଦରେ ବ୍ୟବହୃତ ଇଂଲିଶ୍‌ ଅକ୍ଷରଗୁଡ଼ିକ ଉପରେ ଯେଉଁ ସାନ ଗାର (-) ଓ 
କମା ଭଳି ଚିହ୍ନ ( , ) ଥାଏ ତାହା ସ୍ବରାଘାତର ସୂଚକ | ଯଥାର୍ଥ ଉଚ୍ଚାରଣ ନିମଂତେ 
ଏହି ଚିହୁଗୁଡ଼ିକ ଇଂଗିତ ଦିଅଂତି । ~ ଏହି ଚିହୁଟିକୁ [ଏ କହଂତି । ପୂର୍ବବର୍ତୀ ଶବ୍ଦକୁ 
ବାରଂବାର ନ ଲେଖି ସ୍ଥାନ ସଂଚୟ ନିମଂତେ ଏହି ଚିହ୍ନ ବ୍ୟବହୃତ ହୁଏ । ଦୃଷ୍ଟାଂତ: 
double, ~ -barrelled, ~ -edged, ~ -entendre, ~ -entry. 
ଅର୍ଥାତ୍‌ ପ୍ରତ୍ୟେକ ~ ଏଠାରେ ଠାର ପରିବର୍ତେ ଲେଖାହୋଇଛି । ପୂର୍ବରୁ ଥରେ 
ଅଧେ ଜଣାଇଥିଲି । ଏବେ ପୁଣି ଜଣାଉଛି ଯେ ଏ ପ୍ରକାର ପତ୍ରାଳାପ ଯୋଗୁଁ ମୋର 
ଧ୍ୟାନଚ୍ୟୁତି ଘଟୁଛି । 
ଶୁଭେଚ୍ଛା ସହ 
ପ୍ରଫୁଲ କୁମାର ତ୍ରିପାଠୀ 
୧.୬.୨୦୦୧ 

ପ୍ରଶ୍ଧ ୨୪: ‘ମୋର ଶଦଟି ସଂସ୍କୃତ ନା ଓଡ଼ିଆ କିପରି ଜାଣିବ ? 
ଉତ୍ତର : 
ଶ୍ରଦ୍ବେୟ ସଂତୋଷ 

“ଙଂସ୍କୃତ” ଏକ ପ୍ରାଚୀନ ଓ ବିସ୍ତୃତତର ଭାଷା ହୋଇଥିବାରୁ ସେଠାରୁ ହିଁ ଓଡ଼ିଆକୁ 
ଶବଦ ଆସିବା ସଂଭବ । ‘ମୋର” ଶବ୍ଦଟି ସଂସ୍କୃତ ବୋଲି କିପରି କହି ହେବ ? ଏହି 
ଶଦଦଟି ସଂସ୍କୃତରେ ପ୍ରଚଳିତ ଥିବାର କୌଣସି ଦୃଷ୍ଟାଂତ କାହିଁ ୨ ମମ= ମୋର ହେଲେ 
ସୁଦ୍ଧା ମମତା, ମମତ୍ବ, ନିର୍ମମଂ ଭଳି ‘ମୋରତା, ମୋରତ୍, ନିର୍ମୋର” ଭଳି 
ପ୍ରୟୋଗ ଆମକୁ ଶୁଭେନାହିଁ କି ଦିଶେନାହିଁ । 


a» 


ବିକ୍ଷିପ୍ର ଟିଂତାକୁ ଶୁଂଖଳାବଦ୍ଧ କରିବା ଶିଖିଲେ ଅନେକ ସଂଦେହ ଦୂର ହୁଏ | ଅନେକ 
ପ୍ରଶ୍ନର ଉତ୍ତର ମଧ୍ୟ ମିଳିଯାଏ । ଶବ୍ଦଗୁଡ଼ିକର ଗଠନସୂତ୍ର ଓ ପ୍ରୟୋଗ ପ୍ରତି ଦୃଷ୍ଟି 
ଦେଲେ, ସେଗୁଡ଼ିକର ବ୍ୟୁପୂରି- ବ୍ୟାଖ୍ୟା ସରଳତର ହୋଇପାରିବ ! 
ଆଅଂତରିକ ଶୁଭେଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୧୭.୧୦.୨୦୦୧ 
ପ୍ରାଧ୍ୟାପକ, ଇଂଲିସ୍‌ ବିଭାଗ 
ବ.ଜ.ବି.ମହାବିଦ୍ୟାଳୟ, ଭୁବନେଶୃର 


ପ୍ରଶ୍ମ ୨୫: ଓଡ଼ିଆ ଭାଷାର ବର୍ଣକ୍ରମ ଅ ଠାରୁ ଆରମ୍ଭ ହୋଇଥାଏ କାହିଁକି ? 
ଉତ୍ତର : 
ଶ୍ରଦ୍ଧେୟ ସଂତୋଷ, 


ଗୋଟିଏ ଜନଗୋଷ୍ଠୀରେ ପ୍ରଚଳିତ ଭାଷାର ମୌଳିକ ଧୃନିଗୁଡ଼ିକର ନିର୍ଦିଷ୍ଟ 
ରେଖାରୂପକୁ ନିର୍ଦିଷ୍ଟ କ୍ରମରେ ସଜାଇ ଦିଆଯାଇଥାଏ । ଓଡ଼ିଆରେ ସ୍ବର ଓ ବ୍ଂଜନ 
ଧ୍ବନି ଅନୁସାରେ ଏହି ସଜ୍ୀକରଣ ପ୍ରାଚୀନ ବ୍ରାହ୍ମୀ ଲିପିର ଆଦର୍ଶରେ କରା ହୋଇଛି । 
ଜନଗୋଷ୍ଠୀର କ୍ରମାଗତ ସାମୂହିକ ପ୍ରଚେଷ୍ଟାର ଫଳ ଆମର ଏ ବର୍ଣମାଳା । ଲିପି 
ସୃଷ୍ଟିର ସିଦ୍ଧଂତ ଅଧ୍ୟୟନଦ୍ଧାରା ଏ ସଂପର୍କୀୟ ବୋଧ ପରିଛନ୍ନ ହୋଇପାରିବ । 


୪୨ ଭାଷା ଜିଜ୍ଞାସା 

ମେର ପୂର୍ବ ପତ୍ରରେ ବୋଧହୁଏ ଯଥାମୂଲ୍ୟ ଡାକ ଟିକଟ ଲଗାଇ ନ ଥିଲି । ସେଥି 
ଯୋଗୁଁ ଯେଉଁ ଅସୁବିଧା ହୋଇଥ ଇପଂ'ରେ ସେଥି ନିମଂତେ ତୃଃଖ ମୁକ ଶଶ କଟି 
ଶୁଭେଚ୍ଛା ସହ 
ପ୍ରଫୁଲୁ କୁମାର ତ୍ରିପାଠୀ 
୩.୧୧.୨୦୦୧ 
ପ୍ରଶ୍ନ. ୨୬: ଆପଣ ମୋତେ ଚିଠିରେ ବାଂଲା ଭାଷା ଶିଖେଇ ପାରିବେ ? ବଲା 
ଭାଷା ଶିଖିବା ପାଇଁ କେଉଁ ବହି ସହାୟକ ହେବ, ଜଣେରଲେ ଖୁସି ହେବି । 
ଉତ୍ତର: 


ଶ୍ନଦ୍ଧେୟ ସଂତୋଷ 
ପତ୍ର କିଂବା ଅନ୍ୟ କୌଣସି ମାଧ୍ୟମରେ ବାଂଲା ଭାଷା ଶିଖାଇବା ଭଳି ଯୋଗ୍ୟତା 
ମୋର ନାହିଁ । 
କେଉଁ ବହି ଏଥିପାଇଁ ସହାୟକ ହୋଇପାରେ, ତାହା ସୁଦ୍ଧା ମୋତେ ଜଣାନାହିଁ । 
ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୬୬.୧୧.୨୦୦୧ 
ଇଂଲିସ୍‌ ବିଭାଗ, ବ.ଜ.ବି .ମହାବିଦ୍ୟାଳୟ 
ଭୁବନେଶ୍ବର, ୭୫୧୦୧୪ 
ପ୍ରଶ୍ନ. ୨୭ : ଶବର ଅର୍ଥ ଥାଏ । ଅଭିଧାନଗୁଡ଼ିକରେ କ ଖ ଆଦି ବର୍ଣଗୁଡ଼ିକର ମଧ୍ୟ 
ଅର୍ଥ ରହିଛି । ତେବେ ସ୍ଖଂ ଅର୍ଥ ଯଦି ନିକ” ହୁଏ ସ୍ର” ଅର୍ଥ “ନିଜର? ହୋଇପାରିବ କି ? 
ଉତ୍ତର: 


ଶ୍ରଦ୍ଦେୟ ସଂତୋଷ 

୧୨.୧୧ ର ପତ୍ର ମିଳିଛି | ଏକାକ୍ଷରୀ ଶବ୍ଦ ମଧ୍ୟ ଅନେକାର୍ଥକ ହୋଇଥାଏ । 
ତେଣୁ ଶବ୍ଦର ଅର୍ଥ ପୂର୍ବାପର ସଂବଂଧ ଏବଂ ପ୍ରୟୋଗ -ସିଦ୍ଧତା ଉପରେ ନିର୍ଭର 
କରେ | ଲେଖକ, ପାଠକ ଓ ପାଠ ମଧ୍ୟରେ ସମ ବ୍ୟବଧାନ ରହିଲେ ବକ୍ତବ୍ୟ 
ସଂପ୍ରସାରିତ ହୁଏ । ଅତିଜ୍ଞାନୀ ଲେଖକ ସହିତ ଅନ୍ଜ୍ଞାନୀ ପାଠକର ଭାବଗତ ସଂପର୍କ 
ହୋଇପାରେ ନାହିଁ । 


ରାଷା ଜିଜ୍ଞାସା ୪୩ 

“ସ୍ଥଥନିଜ । ସ୍ବର = ନିଜର” - ଏ ପ୍ରକାର ଗାଣିତିକ ଯୁଦ୍ତି ଭାଷାରେ 
ଚଳେନାହିଁ । ‘ଧାତୁ'କୁ ଆମେ କ୍ରିୟାମୂଳ ବୋଲି ବୁଝିଲେ ସୁବିଧା ହୁଏ । କର୍‌” 
ଧାତୁର ରୂପାବଳି ଲେଖି ବସିଲେ “କର, କରା, କରି, କରୁ, କରିବି, କରିଛି, 
କରୁଛି” ଇତ୍ୟାଦି ବାହାରିବ । 

ଏ ସବୂ କଥା ମନମଂଥନ ବା ଗ୍ରଂଅପଠନ ଦ୍ଵାରା ଭଲ ଭାବରେ ସାଧିତ ହୁଏ | 
କେବଳ ପତ୍ର ବିନିମୟକୁ ଏକମାତ୍ର ଫଥା ବୋଲି ନ ବିଚାରିବାକୁ ଅନୁରୋଧ । 

ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୨୦.୧୧.୨୦୦୧ 
ପ୍ରାଧ୍ୟାପକ, ଇଂଲିସ୍‌ ବିଭାଗ 
ବ.ଜ.ବି.ମହାବିଦ୍ୟାଳୟ, ଭୁବନେଶୃର 


ପ୍ରଶ୍ନ. ୨୮: ମୁଁ ଓଡ଼ିଆ ସଂଜ୍ଞା ସଂପର୍କିତ କିଛି ପଢ଼ାପଢ଼ି କରୁଛି । ଏ ପ୍ରସଙ୍ଗରେ 
ପ୍ରବନ୍ଧଟିଏ ଲେଖିବା ପାଇଁ ଭାବୁଛି । ଆପଣଙ୍କ ମତାମତ ଜଣେଇବେ । 


ଉତ୍ତର: 
୦୪, ସୁର୍ଯ୍ୟ ଏପାଟ୍‌ମେଂଟ 
ଭୁବନେଶ୍ବର-୭୫୧ ୦୧୪ 


ଶ୍ରଦ୍ଧେୟ ସଂତୋଷ 

ତୁମର ୨୮ ଜୁନ୍‌ ୨୦୦୩ ଦିନାଂକିତ ପତ୍ର ଆମର ଖରାଛୁଟି ଓ ମୋର ବସା- 
ବଦଳ ଯୋଗୁଁ ମୋତେ ବିଳଂବରେ ମିଳିଲା । ଗବେଷଣା ପାଇଁ ତୂମେ ବାଛିଥିବା 
ବିଷୟଟିର ବ୍ୟାପ୍ତି ଉଦୟ କାଳ ଓ ସ୍ଥାନ ଦୃଷ୍ଟିରୁ ସୁଦୂର ପ୍ରସାରିତ | ଏହି କାର୍ଯରେ 
ଆହୁରି ଦୀର୍ଘକାଳ ଧରି ନିଷ୍ଠା ଓ ଧୈର୍ଯ ସହକାରେ ଲିପ୍ତ ରହିବାକୁ ପଡ଼ିବ । ପୌରାଣିକ 
ନାମଗୁଡ଼ିକୂ ଲକ୍ଷ୍ୟ କରାଯାଉ । ଦଶରଥ, ରାମ, କୃଷ୍ଣ, କକ୍ଷ୍ମଣ, ଦୂଶ୍ନଂତ, ଅହଲ୍ୟା, 
ଦ୍ରୌପଦୀ, ରାବଣ, ଗଣେଶ, ଶିବ, ଲକ୍ଷ୍ମୀ. ..କାହିଁ ୨ କାହାରି କୌଣସି ପରିବାର- 
ନାମ ଥିବାର ଜଣା ଯାଜନାହିଁ । ଇତିହାସର ନାମଗୁଡ଼ିକୁ ଦେଖାଯାଉ । ଆକବର, 
ବାବର, ଓରଂଗଜେବ, କନିଷ୍ଟର ଅଶୋକ, ଖାରବେଳ...ଏମାନଂକର ପରିବାର- 
ନାମ ଥିଲେ ସୁବା ଆମର ପ୍ରୟୋଜନରେ ଲାଗୁନାହିଁ । ଏବେ ପୁରୋହିତ, ହୋତା, 


୪୪ ଭାଷା ଜିଜ୍ଞାସା 

ସେନାପତି, ନାୟକ, ପଂଡା, ସିଂହ, ଦ୍ବିବେଦୀ, ତ୍ରିବେଦୀ, ଚତୁର୍ବେଦୀ, ତ୍ରିପାଠୀ, 
ପାଠ, ଶର୍ମା, ମୁଖେୋପାଧ୍ୟାୟ ଭଳି ନାମାବଳି ବିଶ୍ଳେଷଣ କଲେ ସ୍ପଷ୍ଟତଃ ଜଣାପଡ଼ୁଛି 
ଯେ ଏ ଗୁଡ଼ିକ ବୃତ୍ତି କର୍ମଂଅନୂସାରୀ ନାମ । ପାର୍ସୀମାନେ ଇଂଜିନିଅର୍‌, ଡକ୍ଟର୍‌, 
କଂଟ୍ରାକ୍‌ଟର୍‌ , ବାଟ୍ଲିବାଲା ଭଳି ଶବ୍ଦକୁ ପରିବାର-ନାମ ରୂପେ ବ୍ୟବହାର କରଂତି । 

ଏଭଳି ଏକ ବିସ୍ତାରିତ ନାମ- ସୂଚୀ ପ୍ରସ୍ତୁତ କରିବା ପାଇଁ ବିଭିନ୍ନ ଅଂଚଳର 
ଦୂରଭାଷ ନିର୍ଦେଶିକା, ମତଦାତା ତାଲିକା ଅଧ୍ୟୟନ କରିବା ଲାଭପ୍ରଦ 
ହୋଇପାରେ । ଏ କାମରେ ଲାଗି ରହିଲେ ସମୟ କ୍ରମେ ତାହା ଏକ ନିର୍ଦିଷ୍ଟ ରୂପ 
ଧାରଣ କରିବ । ଏବେ ଯାହା ରହସ୍ୟ, ତାହା ତୁମର ସାଧନା ଯୋଗୁଁ ସମସ୍ଥଂକର 
ବୋଧଗମ୍ୟ ହେବ । 


୫୮ ବର୍ଷ ପୂରିଲା । ଏ ମାସ ଶେଷଦିନ ମୁଁ ଅବସର ଗ୍ରହଣ କରୁଛି । 
ଆଂତରିକ ଶୁଭେଚ୍ଛା ସହ 


ପ୍ରଫୁଲ୍ଲ କୁମାର ତ୍ରିପାଠୀ 
୧୬ ଅଗଷ୍ଟ ୨୦୦୩ 


ପ୍ରଶ୍ନ. ୨୯ : ମୁଁ ଜାଣିବାକୁ ପାଇଲି, ଆପଣ ଏକ ସରକାରୀ ଅଭିଧାନ ପ୍ରଣୟନ 
କାର୍ଯ୍ୟ ( ଓଡ଼ିଶା ସାହିତ୍ୟ ଏକାଡେମୀ ) ସହିତ ସଂପୃକ୍ତ ଅଛନ୍ତି । କେଉଁଯାଏ ଗଲାଣି ? 


ଗୋଟିଏ ଶବ୍ଦ ଉଚ୍ଚାରଣ ସହିତ “ଫଂ ଧ୍ବନି ଉଚ୍ଚାରିତ ହୋଇଥାଏ । ଯଥା :- 
ଘରଫର, କାଗଜଫାଗଜ ଇତ୍ୟାଦି । ଏ ସଂପର୍କିତ ଲେଖା ଆପଣ କେଉଁଠି ପଢ଼ିଛନ୍ତି ? 
ଭାବୁଛି ଭୁବନେଶ୍ବର ଗଲେ ଆପଣଙ୍କୁ ଦେଖା କରିବି । 
ଉତ୍ତର : 
୦ ୦୪, ସୁର୍ଯ ଏପାଟ୍‌ମେଂଟ୍‌ 
ଭୁବନେଶ୍ବର- ୭୫୧୦୧୪ 
ଶ୍ରଦ୍ଧେୟ ସଂତୋଷ 


୧୯ ସେପ୍ଟେଂବର୍ର ଚିଠି ପାଇଲି । ନା, ମୁଁ ସରକାରୀ ଅଭିଧାନ ପ୍ରଣୟନ 
କାର୍ଯ ସହିତ ଆଦୌ ସଂପୃକ୍ତ ନୁହେଁ । ଗତ ବର୍ଷ ମୋର ନାମ ତହିଁରେ ଥିଲା, କିଂତୁ 
ମୋର ହୃତ୍ଫିଡରେ ତିନିଟି ଧମନୀ ପ୍ରତ୍ୟାରୋପଣ କରାଯିବା ହେଡୁ ଚିକିତ୍ସକଂକ 

ପରାମର୍ଶ କ୍ରମେ ମୋତେ ଗୃହବଂଦି ହେବାକୁ ପଡ଼ିଛି । ତେଣୁ ସ୍ତେଚଛାରେ ମୁଁ ସେହି 
କାର୍ଯରୁ ଓହରି ଆସିଲି । ଏବେ ଶଲ୍ୟକ୍ରିୟାର ଦଶ ମାସ ପରେ ସୁଦ୍ଧା ସବୁ ପ୍ରକାର 
ଶାରୀରିକ କାର୍ଯ କରିପାରିବାର ସାମର୍ଥ୍ୟ ମୋର ନାହିଁ । 

'ଘରଫର, କାଗଜଫାଗଜ’ ଧରଣର ପ୍ରୟୋଗ ସଂପର୍କରେ ଡ. ଧନେଶ୍ବର 
ମହାପାତ୍ର ତାଂକର ଓଡ଼ିଆ ଭାଷାତତ୍ସ : ବିଚାର ଓ ବିଶ୍ଳେଷଣ” ବହିରେ ଦେଢ଼ ପୃଷ୍ଠା 
ଲେଖିଛଂତି । ଭାବ ପ୍ରକାଶକୁ ସୁନିର୍ଦିଷ୍ଟ ନ କରି ଅନିର୍ଦିଷ୍ଟ କରିବା ଆମର ସାଧାରଣ 
ପ୍ରକୃତି । ଏଥି ଯୋଗୁଁ ଅନେକ ଧରଣର ସାର୍ଥକ ଓ ନିରର୍ଥକ ଦ୍ବିତ୍ଧକରଣ ଆମ ଭାଷାରେ 
ହୁଏ । ଲୋକଂକ କଥାକୁ କାନ ଦେଲେ ଆମେ ଏ ସବୁ ବୂଝିପାରିବା । ଏ ଭଳି 
ପ୍ରୟୋଗକୁ ‘ସହ- ଶବ୍ଦ ଆଖ୍ୟା ଦିଆ ଯାଇପାରେ । ଏ ଭଳି ଶବ୍ଦ-ଯୋଡ଼ିରେ ସମାର୍ଥକ, 
ବିପରୀତାର୍ଥକ, ଗୋଟିଏ ସାର୍ଥକ ଅନ୍ୟଟି ନିରର୍ଥକ ହୋଇପାରେ । ଏହି ପ୍ରସଂଗରେ 
କୌଣସି ବିସ୍ତୃତ ଆଲୋଚନା ମୋ ନଜରକୁ ଆସିନାହିଁ । ଭୁବନେଶ୍ବର ଆସିଲେ ମୋତେ 
ଭେଟିବ, କି ମୋତେ ଭେଟିବା ପାଇଁ ଭୁବନେଶ୍ବର ଆସିବ ? 

ଅଂତରିକ ଶୁଭେଛା ସହ 
ପ୍ରଫୁଲ କୁମାର ତ୍ରିପାଠୀ 
୨9୪.୯.,୨୦୦୪ 
ଦ୍ଵିତ୍ଵକରଣ 

ଦଳ ଦଳଦଳ ( ଅନେକ ଦଳ) 

କହି - କହିକହି (ବାରଂବାର କହି) 

ଭଲ ଭଲଭଲ (ଖୁବ୍‌ ଭଲ ) 

ହସ( ବି) ହସହସ (ବିଂ ) ହସହସ ମୁହଁ 


ମତାମତ (ମତ + ଅମତ ) 
ଚରାଚର (ଚରଓ-ଅଚର ) 


ଅନ୍ୟାନ୍ୟ (ଅନ୍ୟ+ଅନ୍ୟ) 
ଉତ୍ତରୋତ୍ତର ( ଉତ୍ତର ++ଉତ୍ତର ) 


ଦିନରାତି ଗୋଲ୍‌ଗାଲ୍‌ ଆଖପାଖ 
ଆଗପଛ ଭୁଲ୍ଭାଲ୍‌ ଅଦଳବଦଳ 


୪୬ ଭାଷା ଜିଜ୍ଞାସା 


Digitized by srujanika@gmail.com 


ପଚାଶଢ଼ା ପିଲାଝିଲା ଗଛଚୃଛ 

ଜୀବଜ୍ଂତୁ ଗରିବଗୁରୁବା 

ସାଂଗସାଥୀ ଖବରଟବର 
ଏ କ୍ଷେତ୍ର ଏହାଠାରୁ ବ୍ୟାପକତର । ଧାରାବହିକ ଭାବେ ଶବ୍ଦ ଗ୍ରହଣ ଓ ଧାରଣ 
କଲେ, ତାହା ଅନ୍ୟମାନଂକ ଦ୍ଵାର! ‘ତଥ୍ୟ ବା ' ଜ୍ଞାନ” ରୁପେ ଗୃହୀତ ହୋଇପାରେ ! 


ପ୍ରଶ୍ବ.୩୦ : ମୁଁ କଟକ ମାଲ୍ଗୋଦାମ ଅଞ୍ଚଳର କିଛି ବ୍ୟାବସାୟିକ ଶବ୍ଦ ସଂଗ୍ରହ 
କରିଛି । ଭାବୂଛି, ଆପଣଙ୍କୁ ଦେଖେଇବି ବୋଲି ! ‘ସମ୍ବାଦ'ର “ସାରାଂଶ” ପତ୍ରିକା ; 
ଯାହାକୁ ଆପଣ ସଂପାଦନା କରୁଥୁଲେ ; ତାହା ଆଉ ପ୍ରକାଶ ପାଉନାହିଁ ବୋଧହୁଏ ! 


କଟକର ବିଦ୍ୟାପୁରୀ”ରେ ଦିନେ ଆପଣଙ୍କୁ ଦେଖିଥିଲି । ଆପଣଙ୍କୁ ଚିହ୍ନିବା ପୂର୍ବରୁ 
ଆପଣ ସେଠାରୁ ଚାଲି ଆସିଥିଲେ | ଦେଖା ହୋଇପାରିଲା ନାହିଁ, ଦୃଃଖର କଥା । 


ଭତ୍ତର: 
ଶ୍ରଦ୍ଧେୟ ସଂତୋଷ, 
ନିର୍ଦିଷ୍ଟ ଗୋଷ୍ଠୀ/ ବୃରି/ ପେସା/ କାର୍ଯ ପରିସରରେ ଚଳୁଥିବା ଭାଷା ଅଧ୍ୟୟନ 


ଏକ ଆମୋଦଦାୟକ କାର୍ଯ । ଏକଦା ମୁଁ ଅପସଂସ୍କୃଡିର ଭାଷା” କିଛିଟା ଅଧ୍ୟୟନ 
କରିଥିଲି ଏବଂ ତାହା “ମାନସ” ପତ୍ରିକାରେ ନଭେଂବର-୧୯୭୬ ଓ ଡିସେଂବର- 
୧୯୭୭ ସଂଖ୍ୟାରେ ପ୍ରକାଶିତ ହୋଇ ବେଶ୍‌ ଆଲୋଡ଼ନ ସୃଷ୍ଠି କରିଥିଲା । 
ବର୍ଷ ମଧ୍ୟରେ ଦୂଇ ତିନି ଥର ମୋତେ କଟକର ଗ୍ରଂଥମଂଦିର' ଓ “ବିଦ୍ୟାପୁରୀ' 
ଯିବାକୁ ପଡ଼ିଥାଏ । ସେ ଦିନ ଭେଟ ହୋଇଥିଲେ ଆମର ଚାକ୍ଷୁଷ ସାକ୍ଷାତ୍‌ 
ହୋଇଥାଅଂତା । ହଉ, ପରେ କେବେ । 
ନା, “ସାରାଂଶ” ଆଉ ପ୍ରକାଶିତ ହେଉନାହିଁ | ସେହି ଧରଣର ପତ୍ରିକା ପାଇଁ 
ଆମର ପ୍ରସ୍ତୁତି ନାହିଁ । 
ଅଂତରିକ ଶୁଭେଚ୍ଛା ସହ 
ପ୍ରଫୁଲ୍ଲ କୁମାର ତ୍ରିପାଠୀ 
୨୬ ଏପ୍ରିଲ୍‌ ୨୦୦୫ 
୦୦୪, ସୂର୍ଯ ଏପାଟ୍‌ମେଂଟ୍‌ 
ଭୁବନେଶବର- ୭୫୧୦୧୪ 


ଭାଷା ଜିଜ୍ଞାସା ୪୭ 


Digitized by srujanika@gmail.com 


ପ୍ରଶ୍ବ.୩୧ : ଆପଣଙ୍କ 'ଅପସଂସ୍କୃତିର ଭାଷା ପ୍ରବନ୍ଧଟି ପଠେଇବେ । ଡ.ଖଗେଶ୍ଵର 
ମହାପାତ୍ର ଏ ସଂପର୍କିତ ଏକ ପ୍ରବନ୍ଧ ଲେଖିଛନ୍ତି ବୋଲି ମୋତେ କେହି ଜଣେ କହୁଥିଲେ ; 
ଆପଣ ଜାଣିଛନ୍ତି ? ଡକ୍ଟର୍‌ ପଞ୍ଚାନନ ମହାନ୍ତି କେଉଁଠି ଚାକିରି କରନ୍ତି ? 


ଉତ୍ତର: 
ଶ୍ରଦ୍ଧେୟ ସଂତୋଷ, 


‘ଅପସଂସ୍କୃତିର ଭାଷା : ଏକ ଅଧ୍ୟୟନ!” ମାନସ” ପତ୍ରିକାର ୧୯୭୬ 
ନଭେଂବର୍‌ ସଂଖ୍ୟାରେ ପ୍ରକାଶ ପାଇବା ପରେ ଓଡ଼ିଶାର ବିଭିନ୍ନ ଅଚଳରୁ ନଅ ଜଣ 
ଆଗ୍ରହୀ ବଂଧୁ ମୋ ସହିତ ପତ୍ର ବିନିମୟ କରିଥିଲେ । ସେମାନଂକଠାରୁ ମିଳିଥିବା 
ତଥ୍ୟାଦି ପୁନର୍ବାର ‘ମାନସ”ର ୧୯୭୭ ଡିସେଂବର୍‌ ସଂଖ୍ୟାରେ ପ୍ରକାଶିତ 


ହୋଇଥିଲା । ତହିଁର ଏକ ପ୍ରତିଲିପି ତୁମେ ଚାହିଁବାରୁ ଏହା ସହିତ ପଠାଇଲି । 
ତୁମର କିଛି କାମରେ ଲାଗିଲେ ଭଲ । 


‘କଥିତ ଓଡ଼ିଆ ଭାଷା'କୁ ଗଣ ଯୋଗାଯୋଗର ଉଭୟ ଦୃଶ୍ୟ ଓ ଶ୍ରାବ୍ୟ 
ମାଧ୍ୟମରେ ଏ ଯାଏଁ ଅବହେଳା କରାହେଉଛି । ତୁଂଡ ପାଖକୁ ମାଇକ୍‌ ଓ ହାତକୁ 
କଲମ ଆସିଯିବା ମାତ୍ରେ ଓଡ଼ିଆମାନକଂର ଭାଷା ହଠାତ୍‌ ସଂସ୍କୃତାୟିତ ହୋଇପଡ଼େ । 
ଏଣୁ ତୁଂଡରୁ କାନ ଯାଏଁ ଯାଇ ଧୀରେ ଧୀରେ ହଜି ଯାଉଥିବା ବାସ୍ତବ କଥିତ 
ଭାଷାକୁ ବିଧିବଦ୍ଧ ଭାବରେ ଆଭିଧାନିକ ରୀତିରେ ସଂଗ୍ରହ କରିପାରିଲେ ବଡ଼ କାମଟିଏ 
ହୁଅଂତା । ମୁଁ ମୋର ବୟସ, ସ୍ମାସ୍୍ୟାବସ୍ଥା, ପାରିପାଶୁିକ ସ୍ଥିତି ଯୋଗୁଁ ଏଥିରେ ହାତ 
ଦେବାକୁ ଚାହୁଁନାହିଁ । ଯେଉଁ କାମ ଚାରି ଛଅ ମାସ ମଧ୍ୟରେ ସରିବନାହିଁ, ତାହା 
ମୋର ଆଗ୍ରହର ପରିଧି ବାହାରେ । 


ବରଂ ତୁମେ ନିଜେ ବା ତୂମ ଭଳି ଅନ୍ୟ କେହି ଏ କାର୍ଯ କଲେ ମୁଁ ଖୁସି 
ହେବି । ଭାଷାକୁ ଧରି ଯାହା ବା ସଂକଳନ, ଗବେଷଣା ହୁଏ ତହିଁରେ ଭଲ-ମଂଦ 
ଭଳି ନୈତିକ ବିଚାରର ସ୍ଥାନ କାହିଁ ? ବୈଜ୍ଞାନିକ ନିଲିପ୍ତତା ସହିତ ଆବେଗ ଓ 
ଉଚ୍ଛାସ-ବିବର୍ଜିତ ଭାବରେ ହିଁ ଏ ପ୍ରକାର କାର୍ଯ କରାଯାଏ । ମୋର ମତ, ବିଶ୍ନାସ, 
ଧାରଣା ଇତ୍ୟାଦିର ସର୍ବଜନଗ୍ରାହ୍ୟତା ବିଷୟରେ ମୁଁ ପ୍ରାୟତଃ ଉଦାସୀନ ରହିଥାଏ । 
ତେଣୁ ଭିନ୍ନମତ , ବିକଳମତକୁ ସର୍ବଦା ସ୍ୀକାର ଓ ଗ୍ରହଣ କରିଥାଏ । ଏହି ମନୋଭାବ 
ନ ଥିଲେ 'ଅଧ୍ୟୟନଂ'ର ଦ୍ଵିତୀୟ ଭାଗ କାହିଁକି ପ୍ରକାଶ କରାଇଥାଅଂତି ? 

କେତେ ମାସ ପୂର୍ବେ ତୁମେ କୌଣସି ଏକ ପତ୍ରିକା ପ୍ରକାଶନ ସହିତ ତୁମର 

ସଂପୂର୍ତି ବିଷୟ ଲେଖିଥିଲ । ସେହି ପତ୍ରିକା ବାହାରିଲା/ବାହାରୁଛି/ ବାହାରିବ କି ? 

ତୁମର ଭାଷାନୁରାଗ ତୁମର ଅଂତର୍ଗତ ହୋଇ ତୁମକୁ ଆହୁରି ଉତ୍ସୁକ, କୌତୂହଳୀ ଓ 
କର୍ମନିଷ୍ଠ କରୁ, ଏହି ସଦିଳଛା ସହ ଆଜି ଏତିକି । 

ପ୍ରଫୁଲ୍ଲ କୁମାର ତ୍ରିପାଠୀ 

୧୦.୭,୨୦୦୫ 

୦୦୪, ସୂର୍ଯ ଏପାଟ୍‌ମେଟ୍‌ 

ଭୁବନେଶୁର- ୭୫୧୦୧୪ 

” ଡ.ପଞ୍ଚାନନ ମହାନ୍ତି ଏବେ କ୍େେଂଦ୍ରୀୟ ବିଶ୍ବବିଦ୍ୟାଳୟ, ହାଇଦରାବାଦର ଭାଷାତତ୍ତ 

ବିଭାଗର ପ୍ରଫେସର୍‌ ! 


” ଡ.ଖଗେଶଵର ମହାପାତ୍ରଂକର ଏ ବିଷୟକ ଆଲୋଚନା ମୋ ଦୃଷ୍ଟିକୁ ଆସିନାହିଁ । 


ଆପଣ ଢାଣି ଛନ୍ତି, ଆଗେ ତ୍ରିପାଠୀବାବୁ ମାସକୁ କେତେ ଖଣ୍ଡ ଚିଠି 
ଲେଖୁଥିଲେ ? ତାଙ୍କ କହିବା ଅନୁସାରେ ଯେତେବେଳେ ଟେଲିଫୋନ୍‌ ବା 
ମୋବାଇଲ୍‌ର ଏତେ ସୁବିଧା ନଥିଲା ସେ ସାଙ୍ଗ-ସାଥୀ, ବନ୍ଧୁବାନ୍ଧବ, ପତ୍ରିକା 
ସଂପାଦକ'ଓ ପାଠକ -ପାଠିକାମାନଙ୍କୁ ମିଶାଇ ପ୍ରାୟ ୧୦୦ ଖଣ୍ଡ ଚିଠି ଲେଖୁଥିଲେ । 
ଚିଠି ପାଇଲେ ଚିଠି ଦିଅନ୍ତି । ଏବେ କିନ୍ଧୁ ସେ ଆଉ ପ୍ରାୟ ଚିଠି ଲେଖୁନାହାନ୍ତି ; ଖାଲି 
ମୋବାଇଲ୍‌ରେ ଗପୁଛନ୍ତି । ତାଙ୍କ ବିଷୟରେ ଆଉ ଅଧିକ ଜାଣିବାପାଇଁ ଆପଣ ପର 
ପ୍ରଷ୍ଠାରୁ ପଢ଼ିଚାଲନ୍ତୁ । 

ପରିଶିଷ୍ଟାବଳି 


୧. ତ୍ରିପାଠୀଙ୍କ ଜୀବନ ଓ ସାହିତ୍ୟ 


ଏଥିରେ ରହିଛି ପ୍ରଫୁଲ୍ଲ କୁମାର ତ୍ରିପାଠୀଙ୍କର ସଂକ୍ଷିପ୍ତ ଜୀବନାଲେଖ୍ୟ ଓ 
ତାଙ୍କର ସାହିତ୍ୟ ସାଧନା ସଂପର୍କିତ ଏକ ମୋଟାମୋଟି ଧାରଣା । 


୨. ତ୍ରିପାଠୀଙ୍କ ଭାଷା ଖେଳ 


ତାଙ୍କର ୨୬ଟି ଭାଷାତାର୍ବିକ ତଥା ଭାଷାମୂଳକ ବହିଗୁଡ଼ିକର ସଂକ୍ଷିପ୍ତ 
ପରିଚୟ ସାଙ୍ଗକୁ ଭାଷାଚର୍୍ଚାର ସଂକ୍ଷିପ୍ର ଆକଳନ । 


୩. ପ୍ରଫୁଲୁ ଭାବକୋଷ 
ଏଥିରେ ସ୍ଥାନ ପାଇଛି ତାଙ୍କର ବିଭିନ୍ନ ଭାଷାମୂଳକ ବହିଗୁଡ଼ିକରୁ ସଂଗୃହୀତ 
କିଛି ବାକ୍ୟାବଳି ; ଯାହା ଅଭିଧାନ ବା କୋଷ ଗ୍ରନ୍ଧ ରୀତିରେ ସଂକଳିତ | 


୪. ଗୁରୁ - ଲିପି 
ପ୍ରଥମ ଚିଠିରେ ତାଙ୍କ ହସ୍ତଲିପିର ନମୁନା । 

ତ୍ରିପାଠୀଙ୍କ ଜୀବନ ଓ ସାହିତ୍ୟ 


ପ୍ରଫୁଲ୍ଲ କୁମାର ତ୍ରିପାଠୀଙ୍କର ଜନ୍ମ ୧୯୪୫ ମସିହା ଅଗଷ୍ଟ ମାସ ୨୫ 
ତାରିଖରେ ¦ ମାଆଙ୍କ ନାମ ରୁକ୍ମିଣୀ ତ୍ରିପାଠୀ, ବାପା ଗୌରାଙ୍ଗ ତ୍ରିପାଠୀ | ଗୀ - 
ବରଗଡ଼ ଜିଲାର ଦେଶଭଟଲି | 


ଶ୍ରୀ ତ୍ରିପାଠୀ ବରଗଡ଼ ଜିଲାର ସିଆଲଖଣ୍ଡହଥା ଉଚ୍ଚ ବିଦ୍ୟାଳୟରୁ ୧୯୬୨ 
ମସିହାରେ ଏକାଦଶ ଶ୍ରେଣୀ ଉତ୍ତୀର୍ଣ । ପ୍ରାକ୍‌-ବିଶ୍ବ ବିଦ୍ୟାଳୟ ଉତ୍ତୀର୍ଣ ପରେ 
ସମ୍ବଲପୁରସ୍ଥିତ ଗଙ୍ଗାଧର ମେହେର ମହାବିଦ୍ୟାଳୟରୁ ୧୯୬୬ରେ ଇଂରାଜି ସମ୍ମାନ 
ସହିତ ସ୍ଵ।ତକ ଉପାଧ୍‌ ! ୧୯ ୬୮ରେ ସେହି ମହାବିଦ୍ୟାଳୟରୁ ଇଂରାଜିରେ 
ସ୍ବାତକୋତ୍ତର ଉପାଧିପ୍ରାପ୍ତ । ଡକ୍ଟର୍‌ କୃଷ୍ଣଚନ୍ଦ୍ର ମିଶ୍ରଙ୍କ ତତ୍ାବଧାନରେ ଏ ଲିଙ୍କୁଇଷ୍ଟିକ 
ସର୍ଭେ ଅଫ୍‌ ସମ୍ବଲପୁରି” ପ୍ରସଙ୍ଗରେ ଇଂରାଜିରେ ନିବନ୍ଧ ଲେଖି ୧୯୯୨ ମସିହାରେ 
ଉକ୍ଳ ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଉପାଧ୍‌ ଲାଭ । 

ତାଙ୍କର ଚାକିରି ଜୀବନ ଆରମ୍ଭ ହୁଏ ପାରଳାଖେମୁଣ୍ତିସ୍ମିତ ଶ୍ରୀ କୃଷ୍ଣଚନ୍ଦ୍ର 
ଗଜପତି ମହାବିଦ୍ୟାଳୟରେ ଇଂରାଜି ଅଧ୍ୟାପକଭାବେ ଫେବୃଆରି ମାସ ୩ ତାରିଖ 
୧୯ ୬୯ରେ | ପରେ ପରେ ରାଉରକେଲା ବିଜ୍ଞାନ ମହାବିଦ୍ୟାଳୟ, ବକ୍ସି 
ଜଗବନ୍ଧୁ ବିଦ୍ୟାଧର ମହାବିଦ୍ୟାଳୟରେ ସମୁଦାୟ ତିନିଥର, ସାମନ୍ତ ଚନ୍ଦ୍ରଶେଖର 
ମହାବିଦ୍ୟାଳୟ , ଫକିରମେ।ହନ ମହାବିଦ୍ୟାଳୟ ଓ ଶେଷରେ ବ.ଜ.ବି' 
ମହାବିଦ୍ୟାଳୟରେ ପ୍ରାଧ୍ୟାପକ ଥାଇ ୨୦୦୩ ଅଗଷ୍ଟ ମାସ ୩୧ ତାରିଖରେ 
ଚାକିରିରୁ ଅବସର ! 

ଛାତ୍ରାବସ୍ଥାରୁ ଶ୍ରୀ ତ୍ରିପାଠୀଙ୍କ ସାହିତ୍ୟ ସାଧନା ଆରମ୍ଭ ହୋଇଛି । ୧୯୫୮ 
ମସିହାରେ ତାଙ୍କର ପ୍ରଥମ ଲେଖାଭାବେ କବିତା  କ୍ଷଣଭଙ୍ଗୁର ଜୀବନ! ପ୍ରକାଶ ପାଏ 
ସ୍କୁଲର ବାର୍ଷିକ ପତ୍ରିକା “ଉଷା”ରେ । ପରେ ସେ କବିତା ସହିତ ଗପ, ଉପନ୍ୟାସ 
ଓ ଭାଷା ଆଲୋଚନା କ୍ଷେତ୍ରରେ ଆଗ୍ରହ.ଦେଖାଇଛନ୍ତି ; କିନୁ ତାଙ୍କୁ ସ୍ଥୀକୃତି ମିଳିଛି 

ଏବେ ଜଣେ ଭାଷାବିଜ୍ଞାନୀଭାବେ । ଜଣେ ଅନର୍ଗଳ ତର୍ଧନିଷ୍ଠ ବକ୍ତାଭାବେ ମଧ୍ଯ 
ତାଙ୍କର ଓଡ଼ିଶାରେ ଖ୍ୟାତି ରହିଛି । 

ତାଙ୍କର ଶତାଧିକ ଗପ, କବିତା, ପ୍ରବନ୍ଧାଦି ପତ୍ର ପତ୍ର କା, 
ଖବରକାଗଜଗୁଡ଼ିକରେ ପ୍ରକାଶିତ ହେବା ପରେ ପ୍ରାୟ ସବୁ ବହିଗୁଡ଼ିକରେ ସଂକଳିତ 
ହୋଇଛି । ତାଙ୍କର ସାତଟି କବିତା ସଂକଳନ ମଧ୍ୟରୁ ଗୋଟିଏ ସମଲ୍ପୁରି ଭାଷାରେ 
ଲୁକ୍ଲରୁକାନି” ପ୍ରକାଶ ପାଇଛି ୨୦୧୧ରେ | ଏହା ସହିତ ଦଶଟି ଗପ ସଂକଳନ ଓ 
ତିନିଟି ଉପନ୍ୟାସ ପ୍ରକାଶିତ । ତାଙ୍କର ଗପ, କବିତା କେତୋଟି ହିନ୍ଦୀ, ବାଂଲା, 
ଗୁଜରାଟି, ତେଲୁଗୁ ଓ ଇଂରାଜି ଭାଷାରେ ଅନୁଦିତ ହୋଇ ପ୍ରକାଶ ପାଇଛି । ପୁନଶ୍ଚ 
କେତୋଟି କବିତା, ‘ସବ୍‌ କେ ଶବ୍ଦ ବହି ନାମରେ ୧୯୮ ୦ରେ ପ୍ରଭାତ କୁମାର 
ତ୍ରିପାଠୀଙ୍କଦ୍ଧାରା ହିନ୍ଦୀରେ ଅନୁଦିତ ହୋଇ ମଧ୍ୟପ୍ରଦେଶ ସାହିତ୍ୟ ପରିଷଦ, 
ଭୋପାଳରୁ ପ୍ରକାଶ ପାଇଛି । ବିଭିନ୍ନ ସମୟରେ ସେ ଆସାମ, ପଶ୍ଚିମବଂଗ, ବିହାର, 
ଝାଡ଼ଖଣ୍ଡ ଛତିଶଗଡ଼ ମଧ୍ୟପ୍ରଦେଶ, ମହାରାଷ୍ଟ୍ର କର୍ଣାଟକ, ଆନ୍ଧ ପ୍ରଦେଶରେ 
ସାହିତ୍ୟିକ ଓ ଭାଷାତାର୍ତିକ କାର୍ଯ୍ୟକ୍ରମଗୁଡ଼ିକରେ ଅଂଶଗ୍ରହଣ କରିଛନ୍ତି । 


କବିତାକୁ ପାଠକଙ୍କ ପାଖରେ ସହଜରେ ପହଞ୍ଚାଇବା ପାଇଁ ପ୍ରାୟ ୧୯୭୬ରୁ 
୧୯୭୮ ମଧ୍ୟରେ 'ସଲାମ ଘେନ! , 'ବନବାସୀର ଠିକଣା” , ମତର ବେପାର, 
‘ସତେ କି ଏହା ଜୀବନ” , ‘ଗାନା ସମଲ୍ପୁରି' ଭଳି ପଚିଶ ପଇସିଆ ଓ ଟଙ୍କିକିଆ 
ମୂଲ୍ୟର ପ୍ରାୟ ୧୬ ପୃଷ୍ଠିଆ ଚଟି ବହି ପ୍ରକାଶ କରିଥିଲେ । ପରେ ପ୍ରାୟ ସବୂଗୁଡ଼ିକ 
ତାଙ୍କ କବିତା ବହିରେ ସଂକଳିତ ହୋଇଛି । 

ଅନୁବାଦକଭାବରେ ଅମୃତ ରାୟଙ୍କ “ପ୍ରେମଚନ୍ଦଂ (ଇଂରାଜିରୁ ଓଡ଼ିଆ), 
ଦିନନାଥ ପାଠୀଙ୍କ କବିତା ସଂକଳନ “ଅବନ୍ତୀ ( ଓଡ଼ିଆରୁ ଇଂରାଜି ) ଓ ମନୋରମା 
ବିଶ୍ଵାଳ ମହାପାତ୍ରଙ୍କ କେତୋଟି ଓଡ଼ିଆ କବିତାର ଇଂରାଜି ଅନୁବାଦ ଓନ୍‌ଲି ଏ 
ପୋଏଟ୍‌ କ୍ୟାନ୍‌ ଡ଼ିମ୍‌' ନାମରେ ପ୍ରକାଶପାଇଛି । 


ସ୍ତମ୍ଭକାର ଭାବରେ ସେ ଲୋକପ୍ରିୟ ହୋଇଛନ୍ତି ସମ୍ବାଦର ଦୈନିକ ‘ଭାଷା 
ଭାବନା” ଓ ସାମୟିକ ସ୍ତମ୍ଭ ଶବ୍ଦଂଜଳି” ପାଇଁ । ୨୦୦୭ ମସିହାରୁ “ସମ୍ବାଦ'ର 
ଆଠଟି ସଂସ୍କରଣରେ ପ୍ରକାଶ ପାଉଥିବା ଶଦାଂଜଳିଂ ସ୍ତମ୍ଭର କିଛି ଲେଖା ଏକାଠି 
ହୋଇ ସେହି ନାମରେ ଏକ ବହି ପ୍ରକାଶପାଇଛି ୨୦୧୩ ମସିହାରେ । 


୫୨ ଭାଷା କିଜ୍ଞାସା 

ସମ୍ବାଦଂର ସମ୍ବଲପୁର ସଂସ୍କରଣରେ ତାଙ୍କର ସାପ୍ତାହିକ 'ଭାଷାଚର୍ଟା' ସ୍ତମ୍ଭ 
ନିୟମିତ ପ୍ରକାଶପାଉଛି । ଛାତ୍ରାବସ୍ମାରେ ସାପ୍ତାହିକ “ଫଟମୁଖୀ”ରେ ' ପଛକୁ ଚାହିଲି 
ଫେରି”? ଓ ପରେ ଇଂରାଜି ଦୈନିକ “ସନ୍‌ ଟାଇମସ୍‌'ରେ “ସ୍କଲ୍‌ ଟକ୍‌' ନାମକ 
ସାପ୍ତାହିକ ସ୍ତମ୍ଭରେ ଲେଖିଛନ୍ତି । ଏହି ସ୍ତମ୍ଭଗୁଡ଼ିକରେ ସେ ତାଙ୍କର ମୌଳିକ ଭାବନାର 
ପରିଚୟ ଦେଇଛନ୍ତି | 


ଛାତ୍ରାବସ୍ଥାରେ ସେ ପତ୍ରିକା ସଂପାଦନା କ୍ଷେତ୍ରରେ ଆଗ୍ରହ ଦେଖାଇଛନ୍ତି । 
ସମ୍ବଲପୁରରୁ ପ୍ରକାର୍ଶିତ ସାପ୍ତାହକ 'ଫଟମୁଖୀ”'ରେ ସୌଜନ୍ୟ ସଂପାଦକଭାବେ ପ୍ରାୟ 
୧୯୬୫ରୁ ୧୯୬୯ ଯାଏ କାର୍ଯ୍ୟ କରିଛନ୍ତି । ପ୍ରାୟ ୧୯୭ ୦ରେ ଅନ୍ତର୍ଦେଶୀୟ ପତ୍ରରେ 
‘ପତ୍ର ପତ୍ରିକା” ପତ୍ରିକା ନାମରେ ଛୋଟ ଛୋଟ କବିତାଗୁଡ଼ିକୁ ସଂପାଦିତ କରି ମୁଦ୍ରିତ 
ଆକାରରେ ଓଡ଼ିଶାର ବିଭିନ୍ନ ଅଂଚଳକୁ ପଠାଉଥିଲେ ସେ । ସେହିପରି ୨୦୦୪ରେ 
‘ସମ୍ବାଦ? ତରଫରୁ ପ୍ରକାଶିତ ମାସିକ ସାରାଂଶ”'ର ନାମ ଉଲ୍ଲେଖଯୋଗ୍ୟ । ଟାବଲ୍‌ଏଡ 
( Tabloid ) ସାଇଜର ଏହି ପତ୍ରିକାଟିରେ ମାସିକ ଖବରଗୁଡ଼ିକର ସାରାଂଶ, ବ୍ୟକ୍ତିତ୍ନ 
ବିକାଶ, ବିଭିନ ସଚେତନତା ଓ ସକାରାତ୍ସକ ଲେଖା ସହିତ ଅନେକ ଜ୍ଞାନ 
ବିଜ୍ଞୀନମୂଳକ ସୂଚନା ସ୍ଥାନ ପାଉଥିଲା । ଏପରିକି ପତ୍ରିକାଟିରେ ଛୋଟ ମୋଟ ଫାଙ୍କା 
ସ୍ଥାନ ନ ରହି ଲେଖାଗୁଡ଼ିକରେ ପୂର୍ଣ ରହୁଥିଲା | ପତ୍ରିକାର ଅକ୍ଟୋବର, ନଭେମ୍ବର 
ଓ ଡ଼ିସେମ୍ବର ଏହି ତିନିଟି ସଂଖ୍ୟା ପ୍ରକାଶ ପରେ ଏବେ ବନ୍ଦ ରହିଛି । ପ୍ରକୃତରେ 
ଓଡ଼ିଆ ଭାଷାରେ ଏପରି ଏକ ପତ୍ରିକା ବା ଦୈନିକ ସଂବାଦପତ୍ରର ଆବଶ୍ଯକତା 
ରହିଛି । ବହି ସଂପାଦନା କ୍ଷେତ୍ରରେ ୨୦୧୧ ମସିହାରେ: ଶଶାଙ୍କ ଶେଖର ପଣ୍ଡାଙ୍କ 
ସହିତ ପଶ୍ଚିମ ଓଡିଶା ବିକାଶ ପରିଷଦ ତରଫରୁ ପ୍ରକାଶିତ ‘ପଶ୍ଚିମ ଓଡିଶାର ସଂସ୍କୃତି 
ଓ ପରଂପରା” ଉଲ୍ଲେଖଯୋଗ୍ୟ ! 

ସାହିତ୍ୟ ସଂଗଠନ କ୍ଷେତ୍ରରେ ସେ ସଂବଲପୁରସ୍ଥ ଗଙ୍ଗାଧର ମେହେର 
କଲେଜର ‘ଗଙ୍ଗାଧର ସାହିତ୍ୟ ସାଧନା ପୀଠ” ( ୧୯୬୬) ‘ଉଦୟନ ସାହିତ୍ୟ 
ଆଜାପନୀ” (୧୯୬୫-୧୯୬୮) ଓ ଓଡ଼ିଆ ଯୁବ ଲେଖକ ସମ୍ମେଳନଂ'ରେ 
( ୧୯୬୮ - ୧୯୬୯ ) ସଂପାଦକଭାବେ କାର୍ଯ୍ୟ କରିଛନ୍ତି 

ଜଣେ ଚିତ୍ରକରଭାବରେ ତାଙ୍କର ବି ପରିଚୟ ରହିଛି । କିଛି ପୁସ୍ତକର ମଲାଟ 
ଚିତ୍ର ଆଙ୍କିଛନ୍ତି ସେ । ଓଡ଼ିଶା ଲଳିତ କଳା ଏକାଡେମୀ ସଂଗ୍ରହରେ ସ୍କାନିତ ହୋଇଛି 

ତାଙ୍କର ଜଗନ୍ନାଥଙ୍କ କାଳସର୍ପ କୋଲାଜ୍‌ | ରାଷ୍ଟ୍ରୀୟ କଳା ମେଳା, ନୂଆଦିଲୁ ଓ 
ଏକାଡେମୀ ଅଫ୍‌ ଫାଇନ୍‌ ଆଟସ୍‌, କଲିକତାରେ ଆୟୋଜିତ ଚିତ୍ର ପ୍ରଦର୍ଶନୀରେ 
ଜଣେ ଚିତ୍ରକରଭାବେ ଅଂଶଗ୍ରହଣ କରିଛନ୍ତି ଶ୍ରୀ ତ୍ରିପାଠୀ । ପୁଣି ଓଡ଼ିଶା ପର୍ଯ୍ୟଟନ 
ନିଗମ ଆନୁକୂଲ୍ୟରେ ସ୍ତ-ଅଙ୍କିତ ଚିତ୍ରାବଳି ଚିତ୍ର ବାରମାସୀ”ର ଏକକ ପ୍ରଦର୍ଶନ 
କରିଛନ୍ତି ଏବଂ ବିଭିନ୍ନ ଚିତ୍ର ପ୍ରଦର୍ଶନୀ ସମୟରେ ସେ ବି ଓଡ଼ିଆ ଚିତ୍ରକରମାନଙ୍କର 
ଜଢୀବନାଲେଖ୍ୟ ସଂବଳିତ ସୂଚନାପତ୍ର ଇଂରାଜି ଭାଷାରେ ଲେଖିଛନ୍ତି । ତାଙ୍କର ସବୁ 
ଚିତ୍ର ମୁଖ୍ୟତଃ ଜଗନ୍ନାଥଙ୍କୁ କେନ୍ଦ୍ରବରି ହୋଇଥାଏ । ‘ସମ୍ବାଦ' ନୂଆ ନୂଆ 
ବାହାରିବାବେଳେ ସେଥିରେ ସେ ସାକ୍ଷୀ ଜଗନ୍ନାଥ” ନାମରେ ତାଙ୍କର ଦୈନିକ 
ସାମାଜିକ କାର୍ଟୁନ ପ୍ରକାଶ କରୁଥିଲେ । ଜଗନ୍ନାଥଙ୍କ ଚିତ୍ରଟିଏ ଥାଇ କୌଣସି ଏକ 
ପ୍ରସଙ୍ଗରେ ସେ ତାଙ୍କର ମତ ପ୍ରକାଶ କରୁଥିଲେ | 


ତାଙ୍କରଂ ଗପ, ପ୍ରବନ୍ଧାଦି ଗଦ୍ୟ ଲେଖାର ଭାଷା, ଭାବ ବେଶ୍‌ ମନଛୁଆଁ । 
ପ୍ରବନ୍ଧଗଡ଼ିକରେ ତାଙ୍କର ଅନ୍ତର୍ଦ୍ଧ୍ଚିମୂଳକ ବଢ୍ତବ୍ଯ ସହିତ ତାଙ୍କର ଜୀବନ ପ୍ରାୟ 
ସମତାଳରେ ଚାଲୁଥିବାର ମନେହୁଏ । ତାଙ୍କର ‘ଗା-ଉପରେ ରଚନା”' ଗପ ଏକ 
ମୌଳିକ ସୃଷ୍ଟି । ଏଥିରେ ଗର ଜୀବନଶୈଳୀକୁ ଲେଖକ କଥିତ ଭାଷାରେ ଓ 
ଜୀବନ୍ତଭାବରେ ବ୍ୟକ୍ତ କରିଛନ୍ତି ! ଗୀ ସଂପର୍କିତ ଲିଖିତ ତାଙ୍କର ଏହି ଗପଟି ମାନ 
ଦୃଷ୍ଟିରୁ ନିଶ୍ଚିତଭାବେ ଉଚ୍ଚ ଶ୍ରେଣୀର ଏଥିରେ ସଂଦେହ ନାହିଁ । 

କବିତା ପାଇଁ ୧୯୬୫ରେ ଓ ଗପ ପାଇଁ ୧୯୬୭ରେ ସେ ପ୍ରଜାତନ୍ତ୍ର” 
ଅନୁଷ୍ଠାନର ବିଷ୍ଣବ ମିଳନ ଉସ୍‌ବ”ରେ ସମ୍ମାନୀତ ହୋଇଛନ୍ତି । ୧୯୭୭ରେ 
ନିଜ ସିଂହାସନ” ଗପ ବହି ପାଇଁ ମିଳିଛି ତାଙ୍କୁ ଓଡ଼ିଶା ସାହିତ୍ୟ ଏକାଡେମୀ”ଂ 
ପୁରସ୍କାର । ସମୟାନୁବର୍ରୀ, ମେଳାପୀ ଶ୍ରୀ ତ୍ରିପାଠୀ ତାଙ୍କର ଦୁଇ ପୁଅଙ୍କ 
ନାମକରଣରେ ବି କବିପ୍ରାଣର ପରିଚୟ ଦେଇଛନ୍ତି । ବଡ଼ ପୁଅଙ୍କ ନାମ ପ୍ରଥମ 
ପୁଲକ, ସାନ- ରଂଗିନ ପଲୁବ | 

ସେ ୧୯୬୩ରୁ ଏ ଯାଏ ନିରନ୍ତରଭାବେ ରେଡିଓରେ ଜଣେ ଗୀତିକାର ଓ 
କଥକଭାବରେ ମଧ୍ୟ ସକ୍ରିୟ ରହିଛନ୍ତି । (2 

ତ୍ରିପାଠୀଙ୍କ ଭାଷା ଖେଳ 


ପୂର୍ବ କେତୋଟି ପୃଷ୍ଠାରେ ତ୍ରିପାଠୀଙ୍କ ଜୀବନ ଓ ସାହିତ୍ୟ ସଂପର୍କିତ କିଛି 
ସୂଚନା ରହିଛି । ଓଡ଼ିଆ ସାହିତ୍ୟର ବିଭିନ୍ନ ବିଭାଗକୁ ଲେଖାରେ ସମୃଦ୍ଧ କରିଥିବା 
ଡକୃର୍‌ ପ୍ରଫୁଲ୍ଲ କୁମାର ତ୍ରିପାଠୀ ଭାଷା ଚର୍ଚାରେ ବି ଉଲ୍ଲେଖନୀୟ କାର୍ଯ୍ୟ କରିଛନ୍ତି । 
ତେଣୁ ଏଠାରେ କେବଳ ତାଙ୍କର ଭାଷା ଚର୍ଚା ସଂପର୍କିତ ପରିଚୟ ଦିଆଯାଉଛି । 


ସେ ବଡ଼ ଆନନ୍ଦ ଓ ଆଗ୍ରହର ସହ ଭାଷାକୁ ଚର୍ଚା କରିଛନ୍ତି । ଭାଷା, ଶହ 
ସହିତ ପିଲାଙ୍କ ପରି ଖେଳିଛନ୍ତି ଆଉ ସେହି ଖେଳ ସହ ପାଠକଙ୍କୁ ବି ପରିଚୟ 
କରେଇଛନ୍ତି । ସୃଜନ ସାହିତ୍ୟରୁ ପ୍ରାୟ ଦୂରେଇ ରହି ସେ ଚଳିତ ସମୟରେ ଭାଷା- 
ଭାବନା, ଚର୍ଟ୍ଟା ଓ ପ୍ରକାଶନରେ ଓଡ଼ିଶାରେ ସର୍ବାଧିକ ସକ୍ରିୟତା ପ୍ରଦର୍ଶନ କରି 
ଆସୁଛଚ୍ତି । ଲିପି ସଂସ୍କାର କ୍ଷେତ୍ରରେ ବୂଝିଥିବା ତତ୍ସନକୁ ସର୍ବଦା ନିଜ ଲେଖାରେ 
ବ୍ୟବହାର କରିବାରେ ସେ ବହୁ ସଚେତନ । ସେସବୂର ବ୍ୟାବହାର ପାଇଁ ତାଙ୍କର 
ତାର୍ଵିକ ଯୁକ୍ତିଗୁଡ଼ିକ ବଡ଼ ଅକାଟ୍ୟ ଆଉ ଆନନ୍ଦକର ବି | ତାଙ୍କର ପ୍ରଥମ ଭାଷାମୂଳକ 
ଲେଖା ୧୯୭୩ ମସିହା ମାର୍ଚ୍ଚ ମାସର ‘ନବପତ୍ରଂରେ ‘ନିଅ ନିଅ ଶବ୍ଦ ନିଅ” ନାମରେ 
ପ୍ରକାଶ ପାଇଥିଲା । ପରେ ପରେ ଓଡ଼ିଶା ସାହିତ୍ୟ ଏକାଡେମୀର ଜର୍ଣାଲ 
‘ କୋଣାର୍କର ଚାରିଟି ସଂଖ୍ୟାରେ ‘ସମଲ୍ପୁରୀ ଶବ୍ଦ- ସୂଚୀ” ନାମରେ ବର୍ଣକ୍ରମରେ 
କିଛି ସମଲ୍‌ପୁରି ଶବ୍ଦର ତାଲିକା ପ୍ରକାଶ ପାଇଥିଲା । ପରେ ସେହି ୫୦ ପୃଷ୍ଠାର 
ଲେଖାଗୁଡ଼ିକ ସେହି ନାମରେ ଏକାଠି ବନ୍ଧେଇ ହୋଇ ଅଧିକ ସମଲ୍ପୁରି ଶବ୍ଦ ସଂଗ୍ରହ 
ଲକ୍ଷ୍ୟରେ ୧୯୮୩ ମସିହାରେ ସମଲ୍‌ପୁରି ଭାଷାଭାଷୀ ଅଞ୍ଚଳରେ ପ୍ରାୟ ୨୦୦ 
କପି ମାଗଣାରେ ବଣ୍ଟା ଯାଇଥିଲା (ଦେଖନୁ : 'ସମଲ୍ପୁରି ¬ ଓଡ଼ିଆ ଶବ୍ଦକୋଷ” 
୧୯୮୭, ପୃ. ୨୬) । ଏହି ଶହ ସଂଗ୍ରହ ଅଭିଯାନରୁ ପରେ ଡକ୍ଟର୍‌ ତ୍ରିପାଠୀଙ୍କର 
‘ସମଲ୍ପୁରି-ଓଡ଼ିଆ ଶବ୍ଦକୋଷ” ନାମକ ଏକ ଅଭିଧାନ ପ୍ରକାଶ ପାଇଛି । ଏହାକୁ 
ମିଶାଇ ସେ ଛୋଟ ବଡ଼ ହୋଇ ୨ ୬ଟି ଭାଷାତାର୍ସିକ ବା ଭାଷାମୂଳକ ବହି ଲେଖିଛନ୍ତି 

ବା ସଂକଳନ କରିଛନ୍ତି ଭାରି ପ୍ରେମ୍‌ରେ ! ପାଠକଙ୍କପାଇଁ ସେଗୁଡ଼ିକର ସୂଚନା ଏଠାରେ 
ଦିଆଗଲା । 

୧. ସମଲ୍ପୁରି-ଓଡ଼ିଆ ଶବକୋଶ, ୧୯୮୭ ଓ ୨୦୦ ୧-ପୃଷ୍ଠା ସଂଖ୍ୟା 
୪୩୨, ଓଡ଼ିଶା ସାହିତ୍ୟ ଏକାଡେମୀ, ଭୁବନେଶ୍ବର । 

ଯେତେବେଳେ ସମଲ୍ପୁରି ଭାଷାରେ ମୋଟେ ୧୦୦ ଖଣ୍ଡ ବହି ପ୍ରକାଶ 
ପାଇ ନ ଥିଲା, ସେତେବେଳେ ଏହି ଭାଷାର ଶବ୍ଦକୋଷ ପ୍ରକାଶିତ ହେବା ଏକ 
ପ୍ରଶଂସନୀୟ କାର୍ଯ୍ୟ । ପାଞ୍ଚଟି ବିଭାଗରେ ବିଭକ୍ତ ଏହି ଶବ୍ଦକୋଷରେ ପ୍ରାୟ ୧୨ 
ହଜାର ସମଲ୍ପୁରି ଶବ୍ଦର ବ୍ୟାକରଣିକ ବିଭାଗୀକରଣ ସହିତ ସରଳ ଓଡ଼ିଆ ଅର୍ଥ 
ଓ ସମଲ୍ପୁରି ପ୍ରତିଶବ୍ଦମାନ ରହିଛି | ଦ୍ବିତୀୟ ବିଭାଗରେ ରହିଛି ଅନ୍ୟ ୪୦ଟି ସଂପର୍କିତ 
ଭାଷାର ସମଗୋତ୍ରୀୟ ଶବ୍ଦାବଳି । ସେହିପରି ତୃତୀୟ ବିଭାଗରେ ସ୍ଥାନପାଇଛି 
ସମଲ୍ପୁରି ପ୍ରବଚନ | ଚତୁର୍ଥ ବିଭାଗରେ ‘ଶବ୍ଦମାଳା' ନାମରେ ଅବ୍ୟୟ, ଜିୟାମୂଳ 
ସହିତ ବିଭିନ୍ନ ବିଶେଷ୍ୟ ପଦବାଚକ ସମଳାତୀୟ ଶଦବ୍ଦାବଳି ରହିଛି । ଆଉ ପଞ୍ଚମ 
ବିଭାଗରେ ଅଛି- ନାମ ଓ ଶବ୍ଦ ସାରଣି । ଏଥିରେ ମାସ, ତିଥି, ବାରଗୁଡ଼ିକର 
ନାମ, ସଂଖ୍ୟାସୂଚକ ଶବ୍ଦସାରଣି ଓ ବ୍ୟାକରଣର ବିଭିନ୍ନ ଦିଗ ସଂପର୍କିତ ଆଲୋଚନା 
ହୋଇଛି । 

୨. ଦେଖ ପଢ଼ ଲେଖ, ୧୯୯୪, ପୃ.୩୬, ଗାୟତ୍ରୀ, ଭୁବନେଶ୍ବର । 

ଏହା ଏକ ସଜିତ୍ର ଲିପି ଶିକ୍ଷାମୂଳକ ପୁସ୍ତିକା । ଏଥିରେ “୦'ରୁ ବର୍ଣ ଶିକ୍ଷା 

ଆରମ୍ଭ କଥା କୁହାଯାଇଛି । ପ୍ରଥମେ ୦ ଚ ଟ ଗ ର ଛ ଶିଖିବା ପରେ ଆ-କାର, 
ଇ-କାର ଆଦି ଚିହ୍ନ ଲଗାଇ ଶିଖିଲେ ବର୍ଣ ଶିକ୍ଷା ସହଜ ହେବ ବୋଲି ଦର୍ଶୀଯାଇଛି । 
ଏ ବହିଟିରେ କେବଳ ମାତ୍ରା, ଫଳା ଶିଖିବା ବିଷୟ ସ୍ଥାନ ପାଇଛି । ପୂର୍ବ ପ୍ରଚଳିତ 
ଧାରାରେ ଶୁଆ ପରି ଘୋଷିବା ଅପେକ୍ଷା ମଣିଷ ପରି ବୃଝିଲେ ବର୍ଣ ଶିକ୍ଷା ସରଜ 
ହୋଇଥାଏ ବୋଲି ସୂଚିତ ଅଛି । 

୩. ଶହଦବୋଧ, ୧୯୯୪, ପୃ. ୧୪୪, ଗାୟତ୍ରୀ, ଭୁବନେଶ୍ବର । 

ବହିଟି ମୁଖ୍ୟତଃ ଶବ୍ଦଗଠନ ଉପରେ ଆଧାରିତ । ଶବ୍ଦର ପୂର୍ବରେ ଓ ପରେ 

ଉପସର୍ଗ, ପ୍ରତ୍ୟୟ ଆଦି ଯୋଗରେ ଗଠିତ ହେଉଥ୍‌ବା ଉତ୍ପାଦକ (productive) 
ଶବ୍ଦଗୁଡ଼ିକ ସଂପର୍କିତ ଆଲୋଚନା କରାଯାଇଛି । ଏଥିରେ ପାରଂପରିକ ସୂତ୍ରଗୁଡ଼ିକର 
ବ୍ୟାଖ୍ୟାମୂଳକ ଆଲୋଚନା ପରିବର୍ରେ ତୁଳନାତ୍ମକ ଉଦାହରଣ ଓ ପର୍ଯାୟକ୍ରମିକ ତାଲିକା 

ଦ୍ଵାରା ସୂତ୍ରଗୁଡ଼ିକ ପରିସ୍ତୁଟିତ ହୋଇଛି । ପୁଣି ଧ୍ବନି ଭେଦ, ସମୋଜ୍ଚାରିତ ଶବ୍ଦାବଳି, 
ବନାନ, ସନ୍ଧି, ପଦ ପରିବର୍ରଗନ, ଭୁଲ୍‌ ଠିକ୍‌ ଓ ଉଚ୍ଚାରଣ ପ୍ରସଙ୍ଗ ସ୍ଥାନ ପାଇଛି । 

୪. ପଢ଼ ଲେଖ ଶିଖ, ୧୯୯୪, ପୃ.୪୮, ଗାୟତ୍ରୀ, ଭୂବନେଶ୍ବର । 

“ଦେଖ ପଢ଼ ଲେଖ” ପରି ଏହା ମଧ୍ୟ ଏକ ସଜିତ୍ର ଲିପି ଶ୍ିକ୍ଷାମୂଳକ 

ବହି/ ପୁସ୍ଥିକା । ସେଥିରେ କେବଳ ମାତ୍ରା, ଫଳା ଶିଖିବା କଥା ଅିବାବେଳେ ଏଥିରେ 
ଯୁକ୍ତ ବର୍ଣ ଶିଖିବା କଥା ସ୍ଥାନ ପାଇଛି । 

୫. ଶହନିଧି, ୧୯୯୫ ଡିସେମ୍ବର, ପୃ. ୧-୯୨, ଗୁନ୍ଧମନ୍ଦିର, କଟକ । 

ଏହା ଏକ ସମାର୍ଥ କୋଶ ବା Thesaurus ! ଓଡ଼ିଆ ଭାଷାରେ ପ୍ରଚଳିତ 

୨୦ ୭୩ଟି ଶବ୍ଦର ପ୍ରାୟ ସମାର୍ଥକ ଶବ୍ଦଗୁଡ଼ିକ ବର୍ଣକ୍ରମରେ ତାଲିକାବଦ୍ଧ ହୋଇଛି | 
ସମପର୍ଯାୟର ସରଜତମ ଶବ୍ଦକୁ ମନେ ପକେଇ ତାଲିକାରେ ଆଖି ପକେଇଲେ 
ନିର୍ଦିଷ୍ଟ ଶବ୍ଦଟି ମିଳିଯାଇପାରେ । ବହିର ଆଗ ଭାଗରେ ଶବ୍ଦର ବିଷୟାନୁକ୍ରମିକ 
(ଯଥା- ବିଶ୍ବ, ପ୍ରକୃତି, ଇନ୍ଦ୍ରିୟଭାବ ଆଦି ୩୦ଟି ବିଭାଗ) ଓ ପଛ ଭାଗରେ 
ବର୍ଣାନୁକ୍ରମିକ ସୂଚି ରହିଛି । 

୬. ଓଡ଼ିଆ ବନାନ ଅଭିଧାନ, ୧୯୯୭, ପୃ. ୨୯୨, ଗାୟତ୍ରୀ, 
ଭୁବନେଶ୍ବର । 

ଯେଉଁ ଶବ୍ଦର ବନାନ ଲେଖିବାରେ ସାମାନ୍ୟ ଦୃନ୍ଦ୍ର ଉପୁଜେ, ସେଇଭଳି ବହୁ 
ଶବ୍ଦର ବନାନ ଏଥିରେ ରହିଛି । ଆବଶ୍ୟକସୂପଳେ କିଛି ଶବ୍ଦର ଅର୍ଥ ମଧ୍ୟ 
ଦିଆଯାଇଛି । 

୭. ଶୁଦ୍ଧ ଓଡ଼ିଆ ଲିଖନ ଅଭ୍ୟାସ ପୁସିକା, ୧୯୯୭, ପୃ.୩୨, ` ସମ୍ବାଦ, 
ଭୁବନେଶ୍ବର । 

୧୯୯୭ ମାର୍ଚ ୨ ତାରିଖରେ ଆରମ୍ଭ ହୋଇଥିବା ରାଜ୍ୟସ୍ତରୀୟ ନବମ, 
ଦଶମ ଶ୍ରେଣୀ ପିଲାମାନଙ୍କ ଶୁଦ୍ଧ ଓଡ଼ିଆ ଲିଖନ ପରୀକ୍ଷା” ନିମନ୍ତେ ଏକ ଅଭ୍ୟାସ 
ପୁସ୍ତିକା । ଏହି ପୁସ୍ତିକାଟି ପିଲାମାନଙ୍କର ଶବ୍ଦ ଜ୍ଞାନ ବୃଦ୍ଧିରେ ସହାୟକ ହେବା ଲକ୍ଷ୍ୟରେ 
ପ୍ରସ୍ତୁତ କରାଯାଇଛି । ପରେ ନୂଆ ନୂଆ! ପ୍ରସଙ୍ଗ ଲେଖାଯାଇ ଏହାର କେତୋଟି 
ସଂସ୍କରଣ ପ୍ରକାଶପାଇଛି । 

୮. ସମ୍ବାଦ ବନାନ ସାଥୀ, ( ବହିରେ ପ୍ରକାଶନ ମସିହା ସୁଚିତ 
ହୋଇନାହିଁ), ପୃ.୮୦, ସମ୍ବାଦ, ଭୁବନେଶ୍ବର । 

ପକେଟ୍‌ ସାଇଜ୍‌ର ସାଥୀଟି “ସମ୍ବଭାଦ' ଖବରକାଗଜର ସଂଂବାଦିକ ବା 

କର୍ମକର୍ଗାମାନଙ୍କ ବ୍ୟବହାର ପାଇଁ ପ୍ରସ୍ତୁତ | ସମ୍ବାଦ'ର ଆଠଟି ସଂସ୍କରଣର ଟିକିନିଖି 
ଭାଷା ଅନୂଶୀଳନରୁ ଜାତ ଶଦ୍ଦ ତାଲିକା ଏଥିରେ ସ୍ଥାନ ପାଇଛି ।! ଏଥିରେ ବନାନ 
ସରଳୀକରଣ ବା ସମରୂପତାକୁ ଗୁରୁତ୍ଵ ଦିଆଯିବା ସହିତ ବିଦେଶୀ ଶହଦଗୁଡ଼ିକର 
ଓଡ଼ିଆ ବନାନକୁ ନିୟମବଦ୍ଧ କରିଛନ୍ତି ଲେଖକ । ବହିଟି ଦୂଇ ଭାଗରେ ବିଭକ୍ତ । 
ପ୍ରଥମ ଭାଗରେ ବନାନ ସଂପର୍କିତ ଧାରଣା ଉହିଛି । ଦ୍ବିତୀୟ ଭାଗରେ “ସଂକ୍ଷିପ୍ତ 
ବନାନ ଅଭିଧାନ” ନାମରେ ବର୍ଣମାଳା କ୍ରମରେ କିଛି ଶବ୍ଦର ବନାନ ଦିଆଯାଇଛି । 

୯. ସମ୍ଭାଦ ରଚନା ବିଧି, ୧୯୯୮, ପୃ. ୧୪୪, ରଷ୍ର୍ଣ ମିଡ଼ିଆ ଲିମିଟେଡ୍‌, 
ଭୁବନେଶ୍ବର । 

ବିଶେଷ କରି ସମ୍ବାଦପତ୍ରର ଭାଷା ପରିବେଶଣ ଶୈଳୀରେ ଏକ ନିୟାମକ 
ତିଆରି କରିବା ଲକ୍ଷ୍ୟରେ ଏ ବହିଟି ରଚିତ । ଛାପା ପାଠରେ ବିଭିନ୍ନ ପ୍ରକାର 
ବନାନ, ରୀତି ବିରୁଦ୍ଧ ବାକ୍ୟାବଳି ଓ ଅନୁପଯୁକ୍ତ ଶବ୍ଦ ସଂଯୋଜନା ଯୋଗୁଁ ଛାପା 
ପାଠର ପ୍ରଭାବ କ୍ଷେତ୍ର କ୍ରମେ ସଂକୁଚିତ ହେବାର ଲକ୍ଷ୍ୟ କରିଛନ୍ତି ଲେଖକ ! ଏଥିରେ 
ଓଡ଼ିଆ ଲିପ୍ଯନ୍ତରଣ, ଭାଷାରେ ଆଞ୍ଚଳିକ ପୁଟ, ବାହୁଲ୍ୟ ବର୍ଜନ, ଉଦ୍ଧୃତି ଚିହ୍ନ, 
ଅସ୍ପଷ୍ଟ ବକ୍ତବ୍ୟ ଆଦି ପ୍ରସଙ୍ଗଗୁଡ଼ିକର ଗୁରୁତ୍ବାରୋପ କରାଯାଇଛି । ଏହା ମୁଖ୍ୟତଃ 
‘ସମ୍ବାଦ' ଖବରକାଗଜର ସଂଃଂବାଦିକମାନଙ୍କ ପାଇଁ ଲେଖାଯାଇଥିବା ବେଳେ 
ଅନ୍ୟମାନେ ବ୍ୟବହାର କରୁଥିବାର ଜଣାଯାଏ । 

୧୦. ସମଲ୍ପୁରି କୋସ୍ରି ବ୍ୟାକରଣ, ୨୦୦୧, ପୃ. ୨୦୮, ସମ୍ବଲପୁର 
ବିଶ୍ବବିଦ୍ୟାଳୟ, ସମ୍ବଲପୁର । 

ନୀଚ୍ଚମାଧବ ପାଣିଗ୍ରାହୀ ଓ ପ୍ରଫୁଲ୍ଲ କୁମାର ତ୍ରିପାଠୀ ଦୂହେଁ ଏ ବହିଟି ଲେଖିଛନ୍ତି । 
କଥିତ ସମଲ୍ପୁରି ଭାଷା ଆଧାରରେ ଏ ବହିଟି ଲିଖିତ । ଏହି ଭାଷାର ଶେଷ ଅ- 
କାରାନ୍ତ ବର୍ଣ ହଳନ୍ତ ଉଚ୍ଚାରଣ ହୋଇଥାଏ; କିନଧୁ ଏ ବହିରେ ଅଧିକାଂଶ ସଂସ୍କୃତ 
ତତ୍‌ସମ ଶବ୍ଦର ଶେଷ ଅ-କାରାନ୍ତ ବର୍ଣରେ ହଳନ୍ତ ଚିହ୍ନ ଦିଆଯାଇ ନାହିଁ । ଯଥା - 
ବ୍ୟାକରଣ, ବ୍ୟଞ୍ଜନ, ସ୍ର ଇତ୍ୟାଦି । ଏହି ସୂଚନା ‘ଇ ବହି” ନାମିତ ଉପକ୍ରମଣିକାରେ 
ରହିଛି । ଏଥିରେ ଲେଖକ ଦ୍ଧୟ ବ୍ୟାକରଣର ବିଭିନ୍ନ ପ୍ରସଙ୍ଗକୁ ସୂତ୍ରାୟିତ ବା ଆଲୋଚିତ 
କରିଛନ୍ତି । ‘ପରିଶିଷ୍ଟ ୀରେ ଶ୍ରୀ ସତ୍ୟନାରାୟଣ ବହିଦାରଙ୍କ ‘ସମ୍ବଲପୁରୀ ଭାଷାର 
ଶବ୍ଦ-ବିଉବ ବା ସଂକ୍ଷିପ୍ତ ସମ୍ବଲପୂରୀ ବ୍ୟାକରଣ ଓ ରଚନା! ପୂନର୍ମୁଦ୍ରିତ ହୋଇଛି । 

୧୧. ଇଂଲିଶ୍‌ ଉଚ୍ଚାରଣ, ୨୦୦୬, ପୃ.୭୨, ବିଜୟିନୀ ପବ୍ଲିକେଶନ୍‌୍ସ, 
କଟକ । 

ଓଡ଼ିଆ ଭାଷାଭାଷୀମାନେ ନିର୍ଭୁଲ୍‌ ଭାବରେ ଇଂଲିଶ୍‌ ଉଚ୍ଚାରଣ କରିବା 
ଲକ୍ଷ୍ୟରେ ବହିଟି ରଚିତ । ଅଧ୍ୟାପକ ଗୋଲୋକ ବିହାରୀ ଧଳଙ୍କ ‘ଇଂରେଜି 
ଉଚ୍ଚାରଣ ଶିକ୍ଷା' ( ୧୯୬୩) ପରେ ଓଡ଼ିଆ ପାଠକଙ୍କପାଇଁ ବୋଧହୁଏ ଏହା ଦ୍ବିତୀୟ 
ବହି । ଏଥିରେ ଉଚ୍ଚାରଣ ଅଭ୍ୟାସ ପାଇଁ କିଛି ଶବ୍ଦ ରହିଛି । କେଉଁ ଓଡ଼ିଆ ଅକ୍ଷର 
କେଉଁ ଇଂଲିଶ୍‌ ଶବ୍ଦ ଉଚ୍ଚାରଣ ପାଇଁ ବ୍ୟବହାର ହୁଏ ତାହାର ସୂଚନା ରହିଛି । ଜଟିଳ 
ବନାନ ଯଥି|- Maestro, Malaise ଆଦି ଶବ୍ଦଗୁଡ଼ିକର ଉଚ୍ଚାରଣ ସହିତ ବହୁବଚନ 
ସୂଚକ 5, €5 ଥିଲେ ତାର ଉଚ୍ଚାରଣ କିପରି କରାଯିବ ତାହା ଉଲ୍ଲେଖ ରହିଛି । 
ସେହିପରି ଇଂରାଜି ଶବ୍ଦରେ ଥିବା ଅନୁଚ୍ଚାରିତ ବର୍ଣ B,D, ଓ H, 1, ଏ, ୮, ¥ ଆଦିର 
ଶବ୍ଦଗତ ଉଦାହରଣ ରହିଛି । 

୧୨. ଭାଷା ଭାବନା ( ପ୍ରଥମଭାଗ), ୨୦୦୬ ମାଚ, ପୃ.୧୯୨, ଅପୂର୍ବ, 
ଭୁବନେଶ୍ବର । 

ସୁ।ନିତ ୪୦ଟି ପ୍ରସଙ୍ଗ ୧୯୮୫ରୁ ୨୦୦୫ ମଧ୍ୟରେ ମୁଖ୍ୟତଃ 
ଆଲୋଚନାଚକ୍ର, କର୍ମଶାଳାରେ ଧ୍ଵନିତ ଓ ପତ୍ର -ପତ୍ରି କାଗୁଡ଼ିକରେ ମୁଦ୍ରିତର 
ସଂକଳନ । ଓଡ଼ିଆ ଶିଶୁର ଶିକ୍ଷା ଭାଷା”, ‘କଥିତ ଭାଷା ଓ ଓଡ଼ିଆ ଅଭିଧାନ! , 
ସାହିତ୍ୟ ଓ ସାଂବାଦିକତାର ଭାଷା” ‘ହାତଲେଖା ଓ ଯଂତ୍ରଲେଖା' , ‘ବନାନ ସାଧକ” 
ଆଦି ପ୍ରସଙ୍ଗରେ ପ୍ରବନ୍ଧ ସ୍ଥାନିତ ହୋଇଛି । 

୧୩. ଭାଷା ଭାବନା (ଦ୍ବିତୀୟ ଭାଗ), ୨୦୦୭, ପୃ.୨୯୬, ଅପୂର୍ବା, 
ଭୁବନେଶ୍ବର ! 

୧୯୯୬ ଅକ୍ଟୋବର ମାସ ୪ ତାରିଖରୁ ୧୯୯୮ ମାର୍ଚ୍ଚ ୩୧ ତାରିଖ ଯାଏ 
ଦୈନିକ ‘ସମ୍ବାଦ'ର ସଂପାଦକୀୟ ପୃଷ୍ଠାରେ ପ୍ରକାଶିତ ‘ଭାଷା ଭାବନା”! ସ୍ତମ୍ଭ 
ଲେଖାଗୁଡ଼ିକର ନିର୍ବାଚିତ ସଂକଳନ । ଏହି ସ୍ତମ୍ଭରେ ପ୍ରକାଶିତ ଶୁଦ୍ଧ- ଅଶୁଦ୍ଧ ଶବ୍ଦ 
ବିଚାର ଓ ଆଉ କେତୋଟିକୁ ବାଦ୍‌ ଦେଇ ପ୍ରାୟ ସବୁ ଲେଖା ଏଥିରେ ସଂକଳିତ 
ହୋଇଛି । ସେତେବେଳେ ରବିବାର ବ୍ୟତୀତ ଅନ୍ୟ ଦିନଗୁଡ଼ିକରେ ଏହି ଲେଖା 
ସମ୍ବାଦ'ର ସବୂ ସଂସ୍କରଣରେ ସ୍କାନ ପାଉଥିଲା । ଓଡ଼ିଆ ସମ୍ବାଦପତ୍ରରେ ଦୈନିକ 
ସ୍ତମ୍ଭ ଲିଖନର ପରଂପରା ଏହି ‘ଭାଷା ଭାବନା” ଠାରୁ ଆରମ୍ଭ ହୋଇଛି । କେବଳ 

ଓଡ଼ିଶା କାହିଁକି ଭାରତ ବା ପୃଥିବୀର କୌଣସି ଭାଷାବିତ୍‌ ଏପରି ଦୈନିକ ସ୍ତମ୍ଭ 
ଲେଖିଥିବେ ଜି ନାହିଁ ସଂଦେହ ! ସେତେବେଳେ ଡକ୍ୃର୍‌ ତ୍ରିପାଠୀ ଖବରକାଗଜରେ 
ମୁଦ୍ରଣଗତ ତୁଟି ଆଶଙ୍କା କରି ନିଜେ ଲେଖାକୁ ଡି.ଟି.ପି. କରାଇ ସମ୍ବାଦଂକୁ 
ପଠାଉଥିଲେ ଓ ତାହା ସଂପାଦିତ ନହୋଇ ସିଧା ଛାପା ହେଉଥିଲା । 

୧୪. ଅର୍ଥବୋଧ ସମାର୍ଥ ଶହାବଳି, ୨୦୦୭, ପୃ.୫୬, ଅପୂର୍ବା, 
ଭୁବନେଶ୍ବର ! 

ଓଡ଼ିଆ ଭାଷାରେ ପ୍ରଚଳିତ ବହୁ ସମାର୍ଥକ ଶବ୍ଦାବଳି ଓ ସମାର୍ଥକ ଶବ୍ଦ 

ଗଠନର ସୂତ୍ରାବଳି ଏଥିରେ ସ୍ଥାନ ପାଇଛି । 

୧୫. ଭଟିଭି ଭାଷା ସହଚର, ୨୦୦୭, ପୃ. ୧୯୨, ପ୍ରକାଶକ- ନୀଳାମ୍ବର 
ରଥ, ରାମୋଜି ଫିଲୁ ସିଟି, ହାଇଦ୍ରାବାଦ | 

କେବଳ “ଭଟିଭି ଓଡ଼ିଆ? ପରିବାର ମଧ୍ୟରେ ଏ ବହିର ପ୍ରସାରଣ । 
ବୈଦ୍ୟୁତିକ ଗଣମାଧ୍ୟମ ପାଇଁ ଓଡ଼ିଆକୁ ବହୁକନଗ୍ରାହ୍ୟ ଭାଷାରୂପେ ଠିଆ କରେଇବା 
ଲକ୍ଷ୍ୟରେ ବହିଟି ରଚିତ । ଟିଭିର ସମ୍ବାଦ ପଠନ ବା ଅନ୍ୟାନ୍ୟ କାର୍ଯ୍ୟକ୍ରମଗୁଡ଼ିକରେ 
କିପରି ସହଜ, ସରଳ ଓ ଦେଶୀୟ ଶବ୍ଦମାନ ବ୍ୟବହାର କରାଯାଇପାରିବ ଏଥିପ୍ରତି 
ଗୁରୁତ୍ବାରୋପ କରାଯାଇଛି । ବହିରେ ପ୍ରାୟ ଅଢ଼େଇ ଶହରୁ ଉର୍ନ୍ଧ ଦେଶୀୟ 
ଶଦଦଗୁଡିକର ଅର୍ଥ ସହିତ ଏକ ତାଲିକା ଦିଆ ହୋଇଛି । ଉଚ୍ଚାରଣ ବେଳେ ତାନ, 
ସ୍ବର, ଗୁଣ ( quality ) ବାରଂବାରତା ( quency) , ତୀବ୍ରତା ଆଦି ପ୍ରତି ଧ୍ୟାନ 
ଦେବା କଥା କୁହାଯାଇଛି । ଭାଷା ବ୍ଯବହାର ସମୟରେ ବୃଥାଶବ୍ଦ ବ୍ୟୟ, 
ଅତିଶଯୋକ୍ତି ଓ ବାଗାଡଂବର ବର୍ଜନ କରିବା ପାଇଁ ପରାମର୍ଶ ଦିଆଯାଇଛି | 
ମନଲୋଭା, କାନଲୋଭା ଓ ପ୍ରଭାବଶାଳୀ ଢଙ୍ଗରେ ଭାଷାକୁ ବ୍ୟବହାର କରାଯିବା 
ପାଇଁ ପାଞ୍ଚଟି ତା? ଓ ଆଠଟି ‘ନାଂର କଥା ଲେଖକ ଉଲ୍ଲେଖ କରିଛନ୍ତି । ସେଗୁଡ଼ିକ 
ହେଉଛି : ‘ତା :- ଶୀଘ୍ରତା, ଶୁଦ୍ଧତା, ସରଳତା, ସମରୂପତା, ସଷ୍ଟତା । ଆଠଟି 
‘ନା :- ବାଣୀସାଧନା, ଧନି ତୁଳନା, ପଦ ସର୍ଜନା, ବାକ୍ୟ ରଚନା, ତୁଟିମାର୍ଚଚନା, 
ଭାଷା ଭାବନା, ଶବ୍ଦ ଗଣନା, ଶକ୍ତି କଳନା । ସେହିପରି ଅକ୍ଷର ସଂଯୋଜନ ବା 
ଧ୍ବନି ଉଚ୍ଚାରଣ ବେଳେ ଯଥା ସ୍ଥାନରେ ଫାଙ୍କ ନ ରହିଲେ ଯେଉଁ ଅର୍ଥ ବିଭ୍ରାଟ ଘଟେ 
ଏଥିରେ ସୂଚିତ ହୋଇଛି । ଯଥା : କବିରାଜି = କବି ରାଜି । ଏଥିରେ ଏହିପରି 
ବହୁ ସୁକ୍ଷ୍ମତତ୍ଧ ସ୍ଥାନ ପାଇଛି । 

୧୬. ସରଳ ଓଡ଼ିଆ ଶCବ୍ଦବୋଧ, ୨୦୦୭, ପୃ.୬୬, ଲାର୍କ ବୂକ୍ସ, 
ଭୁବନେଶ୍ବର । 

ଶବ୍ଦବୋଧରେ ପରିଚ୍ଛନ୍ନତା ଆସିବା ପାଇଁ ବହିଟି ଉଦିଷ୍ଟ । ପ୍ରଥମେ କିଛି 
ଗ୍ରହଣୀୟ - ଅଗ୍ର ହଣୀୟ ବନାନ ସଂପର୍କିତ ସୂଚିତ ଅଛି । ପ୍ରତ୍ୟେକ ଶବ୍ଦର ତିନିଟି 
ଅର୍ଥ ସହିତ ସମୁଦାୟ ୨ ୫୯ଟି ଶବ୍ଦର ଅର୍ଥ ରହିଛି । ସେହିପରି ୨୮୯ ଟି ଶବ୍ଦପୁଞ୍ଜର 
ପ୍ରାୟ ସମୋଜ୍ାରିତ ଶବ୍ଦାବଳି ସାଙ୍ଗକୁ ୮୫ଟି ଶଦ୍ଦପୁଞ୍ଜର ଅର୍ଥ ପାର୍ଥକ୍ୟ ବ୍ୟାଖ୍ୟା 
ହୋଇଛି । ଯଥା :- 

ଅନୁରୋଧ : ସମସ୍ତରର ବ୍ୟକ୍ତିଙ୍କୁ ଅନୁରୋଧ କରାଯାଏ । 
ନିଵେଦନ : ସର୍ବସାଧାରଣଙ୍କୁ ନିବେଦନ କରାଯାଏ । 

ପୁଣି ଶତାଧିକ ପ୍ରତ୍ଯୟୟର ତାଲିକା, ସ୍ତର ଚିହ୍ନ, ବ୍ୟଂଜନ ଚିହ୍ନ, ଯୁଗ୍ନାକ୍ଷର, 
ବ୍ୟକ୍ତି ଓ ସ୍ଥାନନାମ ଆଦିର ଲିଖିତ ରୂପ ଦର୍ଶାଯାଇଛି । ସଂବଲପୁର, ବ୍ରହ୍ମପୁର , ନୟାଗଡ଼, 
କୋରାପୁଟ, ଫୁଲବାଣୀ ଓ ବାଲେଶ୍ବର ଅଞ୍ଚଳର ସମୁଦାୟ ୧୭୯ ଟି ଆଞ୍ଚଳିକ ଶବ୍ଦାବଳି 
ଅର୍ଥ ସହ ସ୍ଥାନିତ ଏବଂ ୨ ୬ଟି ଏକଶଦବ୍ଦୀକରଣର ଉଦାହରଣ ରହିଛି । 

୧୭. ଓଡ଼ିଆ ଉଚ୍ଚାରଣ, ୨୦୦୮, ପୃ.୮୦, ଅପୂର୍ବା, ଭୁବନେଶବର । 

ଓଡ଼ିଆ ବନାନ ଓ ଉଚ୍ଚାରଣରେ ବହୁ ବିଶୃଙ୍ଖଳା ହେଉଥିବାରୁ ଏଥିପ୍ରତି 
ସଚେତନ କରାଇବା ଲକ୍ଷ୍ୟରେ ଏ ବହିଟି ରଚିତ । କଥନ ଅଭ୍ୟାସ, ଉଚ୍ଚାରଣ 
କୋଷ, ଜ - ଯ ଭେଦ, ଶ-ଷ-ସ ଭେଦ, ତୁଟି ମାର୍ଜନା, ଯୋଡ଼ା-ଛଡ଼ା, ଶବ- 
ବିଶ୍ଲେଷଣ, ବ୍ୟଂଜନ ବର୍ଣ ତୁଳନା, ବ୍ୟଂଜନ ଧ୍ବନି ଭେଦ, ଶବ୍ଦର ବର୍ଗାନ୍ତର ଏହି 
ଦଶଟି ପ୍ରସଙ୍ଗ ସ୍ଥାନିତ ହୋଇଛି । ‘ଉଚ୍ଚାରଣ କୋଷ”ରେ ହଜାରରୁ ଅଧିକ ଶବ 
ଉଚ୍ଚାରଣ ସହ ସ୍କାନିତ ହୋଇଛି । ପ୍ରାୟ ପ୍ରତି ଶବ୍ଦରେ ଏକ ହାଇଫେନ୍‌ଦ୍ଧାରା ବିରାମ 
ସୂଚିତ ହୋଇ ଶବ୍ଦର ଉଚ୍ଚାରଣ ଦର୍ଶାଯୀଇଛି । 

୧୮. ଓଡ଼ିଆ ମାତ୍ରା ଓ ପଳା, ୨୦୦୯, ପୃ. ୧୦୪, ଶୁଦ୍ଧା ପବିକେଶନ୍‌, 
ବାଲେଶ୍ବର । 

ଏ ବହିରେ ଓଡ଼ିଆ ଅକ୍ଷର ଲିଖନ ଶିକ୍ଷା, ମାତ୍ରା ଓ ଫଳା, ଲିପିର ନକ୍ସା, 
ହଳନ୍ତ, ଚନ୍ଦ୍ରବିନ୍ଦୁ ବିସର୍ଗ, ରେଫ, ଅନୁସ୍ମାର, ଯୁକ୍ତବର୍ଣ ଆଦିର ବ୍ୟବହାର ସଂପର୍କିତ 
ସୁକ୍ଷୁଧାରଣା ଦର୍ଶାଯାଇଛି । କମା, ପୂର୍ଣଳ୍ଛେଦ ଆଦି ଚିହୁଗୁଡ଼ିକର ବ୍ୟାବହାରିକ ଦିଗ 
ସାଂଗକୁ ଛାପା ପାଠରେ ବ୍ୟବହୃତ କେତୋଟି ଅନକ୍ଷର ଯଥା - © @ -. ଆଦିର 

ଓଡ଼ିଆ ନାମ ଲିପିବଦ୍ଧ ହୋଇଛି ୮ ଓଡ଼ିଆ ବର୍ଣର ପୂର୍ବ ରୂପ ଓ ବର୍ଗମାନର ରୂପକୁ 
ମଧ୍ୟ ପରିଷ୍କାରଭାବେ ଲେଖାଯାଇଛି । ଏ ବହିରେ ମଧ୍ୟ “୦” ରୁ ଅକ୍ଷର ଲିଖନ 
ଆରମ୍ଭ କଥା କୁହାଯାଇଛି | ଓଡ଼ିଆ ଲିପିର ନକ୍ସା” ରେ ଲିପିର ଉପରେ, ତଳେ, 
ବାମେ ଓ ଡାହାଣେ ମାତ୍ରା, ଫଳା, ଯୁକ୍ତାକ୍ଷର ଆଦି ରହିବାର ସଂଯୋଜନ ପଵ୍ଧତି 
ଚିତ୍ର ମାଧ୍ୟମରେ ଛଅଟି ବାକ୍ସରେ ଦର୍ଶାଯାଇଛି । ଫଳରେ କେଉଁ ସ୍ଥାନରେ କେଉଁ 
ଚିହ୍ନ ରହେ ଏକ ସ୍ପଷ୍ଟ ଧାରଣା ହୋଇପାରିଛି । 

୧୯. ଦ୍ବିଭାଷୀ ସମାର୍ଥ କୋଷ, ୨୦୧୦, ପୃ.୧୦୪, ବିଜୟିନୀ 
ପବ୍ଧିକେଶନ୍‌ସ, କଟକ । 

ବହିଟି ମୁଖ୍ୟତଃ ତିନିଟି ବିଷୟକୁ ନେଇ ଲିଖିତ । ୧. ଓଡ଼ିଆ-ଇଂଲିଶ୍‌ ସମାର୍ଥ 
କୋଷ । ଏଥିରେ ପୃଷ୍ଠା ୫ରୁ ୬୦ ଯାଏ ଅନେକ ଓଡ଼ିଆ ଓ ଇଂରାଜି ଶବ୍ଦର 
ପ୍ରତିଶବ୍ଦ ରହିଛି । ଯଥା: ଅକଳନ, ଅମାପ, ଅସଂଖ୍ୟ, ଅଜସ୍ର ତଳକୁ ଇଂରାଜି 
ଧାଡ଼ିରେ ରହିଛି Innumerable, Countless | 9. ‘ମୌଳିକ ଇଂଲିଶ୍‌ = ଓଡ଼ିଆରେ 
କିଛି ମୌଳିକ ଇଂରାଜି ଶବ୍ଦ ରହିଛି ଓ ଡାହାଣରେ ଓଡ଼ିଆ ପ୍ରତିଶବ୍ଦ ରହିଛି । ଯଥା: 
Account: ହିସାବ, ବିବରଣ । ୩. ‘ଉନ୍ନତ ଇଂଲିଶ୍‌ ¬ ଓଡ଼ିଆ” ରେ ବହୁ ଇଂରାଜି 
ଶବ୍ଦର ତାଲିକା ସହିତ ଓଡ଼ିଆ ପ୍ରତିଶବ୍ଦ ରହିଛି | ଯଥା : କAcଠଠାade- ଆଲିଙ୍ଗନ, 
ପୁରସ୍କାର । ବହିର ଶବ୍ଦଗୁଡ଼ିକ ବର୍ଣକ୍ରମରେ ଲିଖିତ । 

୨୦. ଅନକ୍ଷର, ୨୦୧୦, ପୃ. ୨୨୦, ଅପୂର୍ବା, ଭୁବନେଶ୍ବର । 

ପୂରା ବହିଟି ଓଡ଼ିଆ ମାତ୍ରା, ଫଳା ଆଦି ଅନକ୍ଷର ସଂପର୍କିତ ଲିଖିତ । ଲେଖକ 
କେତେକ ସ୍ଥଳରେ ବର୍ଣ ଯୁକ୍ତବର୍ଣକୁ ବୁଝାଇବା ପାଇଁ ଅନ୍ୟ ଅଭିଧାନରେ ପରିଚୟ 
କରାଇଛନ୍ତି । ଯଥା: ଅର୍ଧାକ୍ଷର( କ-ଫଳା „ ), ସଂକେତାକ୍ଷର ( ସଂପୃକ୍ତ ବର୍ଣସୂଚକ 
ଏକ ସଂାଂକେତିକ ଚିହ୍ନ, ଛ-ଫଳା ., ), କ୍ଷୁଦ୍ରାକ୍ଷର ( ସ୍ର ତଳେ ଥିବା ଛୋଟ 'ଖ” ), 
ଭିନ୍ନାକ୍ଷର ( ଗୋଟିକିଆ ଯୁକ୍ତବର୍ଣ- ‘ଙ” ) , ପୂର୍ଣାକ୍ଷର (ଏକକ ବର୍ଣ- ‘କ' ) । 
‘ରେଫ ପ୍ରସଙ୍ଗରେ ପୂର୍ଣ/ ପୂର୍ଣ, କାର୍ଯ/ କାର୍ଯ୍ୟ ଆଦି ଉଭୟ ଶୁଦ୍ଧ ଲେଖାଥିବା 

ରାମକୃଷ୍ଣ ନନ୍ଦଙ୍କ 'ଲେଖନୀର ପାଠଶାଳା”ରୁ ଉଦାହରଣ ଦିଆଯାଇଛି । କଂପ୍ୟୁଟରରେ 
ଯୁକ୍ତବର୍ଣ ସଂଯୋଜନ ନିମନ୍ତେ ଅଧିକ ଟିପାଘାତ କରି ଲେଖିବା ବିକଳ୍ପରେ ଭାଇ୍ଗିକରି 
ଲେଖାଯିବାରେ ତ୍ରିପାଠୀଙ୍କ ଯୁକ୍ତି ବେଶ୍‌ ତାପୂର୍ଯପୂର୍ଣ । ତାଙ୍କର ଏକ ହିସାବ ଅନୁଯାୟୀ 
ଗୋଟିଏ ପୃଷ୍ଠା ଖବରକାଗଜ ପାଇଁ ପାରଂପରିକ ବନାନ ବା ଯୁକ୍ତବର୍ଣ ବନାନରେ 


୬୨ ଭାଷା ଜିଜ୍ଞାସା 

ସମୁଦାୟ ପ୍ରାୟ ୩୫, ୨ ୦୦ ଟିପାଘାତ ଆବଶ୍ୟକ ହେଉଥିବା ବେଳେ ନୂତନ ବନାନ 
ଧାରା ବା ଅନୁସ୍ତାର, ଦ୍ଵିତ୍ଵ ବର୍ଜନ କରି ଲେଖିଲେ ପ୍ରାୟ ୨୬,୪୦୦ ଟିପାଘାତ 
ଆବଶ୍ୟକ ହୋଇଥାଏ । ଫଳରେ ପ୍ରତି ପୃଷ୍ଠାର ଅକ୍ଷର ସଂଯୋଜନ ପାଇଁ ୮୮୦୦ 
ଟିପାଘାତ ସଂଚୟ କରାଯିବା ସହିଡ ଶ୍ରମ ଓ ସମୟ ବଂଚିବ ବୋଲି ତାଙ୍କର ମତ | 
ସେହିପରି ବ୍ୟାକରଣ ଅନୁଯାୟୀ ଯୁକ୍ତବର୍ଣ ବଦଳରେ ଅନୁସ୍ବାର ଦେଇ ଲେଖିବା 
ପ୍ରସଙ୍ଗରେ ବିଭିନ୍ନ ବହି, ପତ୍ର ପତ୍ରିକା ଓ ଖବରକାଗଜ ଆଦି ସତରଟି ଉତ୍ସରୁ ବକ୍ତବ୍ୟ 
ଉଲ୍ଲେଖ କରି ତାଙ୍କର ମତକୁ ବଳିଷ୍ଠ କରିଛନ୍ତି । 

୨୧. ଶିଳ୍ଦଜ୍ଞାନ ପରୀକ୍ଷା, ୨୦୧୧, ପୃ. ୮୮, ବିଜୟିନୀ ପବଲିକେଶନ୍‌ସ, 
କଟକ 1 

ଓଡ଼ିଆ ଶଦଜ୍ଞାନ ବୃଦ୍ଧି ନିମନ୍ତେ ଛାତ୍ର ପୋଯୋଗୀ ବହିଟିଏ । ଏଥିରେ 

ବନାନ, ଶୂନ୍ୟସ୍ଥାନ ପୂରଣ, ଭୁଲ-ଠିକ୍‌ ବାଛିବା ଆଦି ସ୍ଥାନ ପାଇଛି | ସବା ଶେଷକୁ 
ଉତ୍ତର ଲେଖାଅଛି । 

୨୨. ଶିଦଗଠନ କୋଷ, ୨୦୧୧, ପୃ. ୨୬୦, ଲାର୍କ ବୁକ୍ସ, 
ଭୁବନେଶ୍ବର । 

ଶଦଦଗୁଡ଼ିକୁ ସ୍ଵୃତିରେ ସାଇତିବା ଅପେକ୍ଷା ଶବ୍ଦମଠନର ସୂତ୍ରାବକି ଆୟତ୍ତ 

କରିବାକୁ ଏଥିରେ ଗୁରୁତ୍ଵ ଦିଆଯାଇଛି । ଶବ୍ଦକୋଷ ଶୈଳୀରେ ପ୍ରସ୍ତୁତ ଏ ବହିରେ, 
ବ୍ୟବହୃତ ଓଡ଼ିଆ ଉତ୍ପାଦକ ଶବ୍ଦଗୁଡ଼ିକର ଗଠନ ସୂତ୍ର ସଜିତ ହୋଇଛି । ପ୍ରଚଳିତ 
ଶବ୍ଦଗୁଡ଼ିକୁ ଉପାଦାନ କ୍ରମରେ ସଜାଇ ଦିଆଯାଇଛି । ଶବ୍ଦର ପୂର୍ବ ଓ ପର ଅଂଶଗୁଡ଼ିକୁ 
ଶବ୍ଦକୋଷ ରୀତିରେ ଏକତ୍ର ଲେଖାଯାଇଥିବାରୁ ଯୌଗିକ ଶହ୍ଦଗୁଡ଼ିକର ଗଠନ 
ବୁଝିବାରେ ସହାୟକ ହୋଇଛି । ପରିଶିଷ୍ଟରେ ବିଶେଷ୍ଯୟର ପ୍ରକାର ଭେଦ, 
ବିପରୀତସୂଚକ କ୍ରିୟା, କ୍ରିୟା ଗଠନ ଆଦି ସଂପର୍କରେ ସୂଚିତ ଅଛି । 

୨୩. ପୁସ୍ତକ ରଚନା ବିଧି, ୨୦୧୧, ପୃ. ୨୩୨, ଓଡ଼ିଶା ରାଜ୍ୟ ପାଠ୍ୟ 
ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭୁବନେଶ୍ବର । 

ଓଡ଼ିଆ ଭାଷା ପ୍ରୟୋଗର ପଦ୍ଧତି ଧୀରେ ଧୀରେ ବିଗିଡ଼ି ଯାଉଥିବାରୁ 
ଏହାକୁ ଶୃଙ୍ଖଳାବଦ୍ଧ କରିବା ଲକ୍ଷ୍ୟରେ ଏ ବହିଟି ରଚିତ । ଏଥିରେ ପାଣ୍ଡୁଲିପି, 
ପାଠ ସଂପାଦନ, ଲିପି ସଂଯୋଜନ, ବନାନ ସମୀକରଣ, ବର୍ଣଭେଦ, ଆଦି 
ପ୍ରସଙ୍ଗରେ ଆଲୋଚନା କରାଯାଇଛି । ବ୍ୟାକରଣଦ୍ଧାରା ସମର୍ଥିତ ଏକାଧିକ ପ୍ରକାର 

ବନାନ ମଧ୍ୟରୁ କେବଳ ଧାରାବଦ୍ଧ ଓ ସରଳ ବନାନ ଏହି ବହି ପାଇଁ ଗ୍ରହଣ 
କରାଯାଇଛି । 

୨୪. ଶିହଦକୋଷ, ଅପ୍ରେଲ୍‌ ୨୦୧୨, ପୃ.୧୭୨, ଅପୂର୍ବା, ଭୁବନେଶ୍ବର | 

ଏଥିରେ ରହିଛି ୪୦୦୦ରୁ ଅଧିକ ଶବ୍ଦର ସରଳାର୍ଥ । ୬୮ଟି ଶବ୍ଦର 
ନାମାବଳି । ଯଥା- ପକ୍ଷୀ ନାମାବଳି : କାଉ, ପାରା, ବଗ ଇତ୍ୟାଦି । ସଂଖ୍ୟାତ୍ସକ 
ଶବ୍ଦାବଳିରେ ରହିଛି ଦ୍ରି ଡ଼ି ,ଚତୁଃ ଆଦି ମୂଳରେ ଥାଇ ଗଠିତ ଶବ୍ଦର ଅର୍ଥ | ଯଥା- 
ତ୍ରିଫଳା : ହରିଡ଼ା, ବାହାଡ଼ା, ଅଁଳା: । ଏମିତି ଅଷ୍ଟାଦଶ” ଯାଏ ରହିଛି । ବ୍ଯକ୍ତି 
ନାମାବଳି”ରେ ଅଛି ନାମର ପ୍ରଥମାଂଶସୂଚକ ଓ ଦ୍ଧିତୀୟାଂଶସୂଚକ ତାଲିକା | ଯଥା- 
ପ୍ରଥମାଂଶ ସୂଚକ : ଅରୁନ୍ଧତୀ, ଦେବବାଳା ଇତ୍ୟାଦି | ଦ୍ବିତୀୟାଂଶ : ଗୋଲୋକ ବିହାରୀ, 
ରମେଶ ଚନ୍ଦ୍ର ଇତ୍ୟାଦି । ଦାଶ, ଧଳ, ପରିଡ଼ା, ମହାନ୍ତି ଆଦି ୩୦ ୦ରୁ ଅଧିକ କୁଳ 
ନାମ ସୂଚି ସହିତ କିଛି ଅବ୍ୟୟ ଓ କ୍ରିୟାମୂଳ ସୂଚି ରହିଛି । 

୨୫. ବ୍ୟାକରଣ କୋଷ, ୨୦୧୩, ପୃ. ୪୧୬, ଅକ୍ଷର, କଟକ । 

ଓଡ଼ିଆ ବ୍ୟାକରଣରେ ବ୍ୟବହୃତ ପରି ଭାଷାଗୁଡ଼ିକ ଆଭିଧାନିକ ରୀତିରେ 

‘ଅ” ଠାରୁ ଆରମ୍ଭ ହୋଇ ‘ହସ୍ତ ସ୍ତର” ଯାଏ ସ୍ଥାନ ପାଇଛି । ଓଡ଼ିଆ ଭାଷାରେ ଏପରି 
ବହି ପ୍ରଥମ । ବିଭି? ବ୍ୟାକରଣିକ ଶବ୍ଦକୁ ବ୍ୟାଖ୍ୟା କରିବା ସହିତ ‘ଶ-ଷ-ସ 
ଭେଦ” ଶବ୍ଦରେ ୮୨୨ଟି ଶବ୍ଦର ତାଲିକା ଦେଇ ପାଠକର ସଂଦେହ ଦୂରୀକରଣ 
ନିମନ୍ତେ ପ୍ରୟାସ କରିଛନ୍ତି । ସେହିପରି 'ଗାଳି'ର ଭାଷାତାର୍ବିକ ଉପଯୋଗିତା ନିମନ୍ତେ 
ସତରଟି ଗାଳି ଶବ୍ଦ ଲେଖିଛନ୍ତି । ପୁନଶ୍ଚ ‘ବହୁ ବ୍ୟବହୃତ ଓଡ଼ିଆ ଶବ୍ଦଂ'ରେ ୬୦ 
ଲକ୍ଷ ୫୦ ହଜାର ଶବ୍ଦ ବିଶିଷ୍ଠ ବିଭିନ୍ନ ପ୍ରକାର ପାଠ୍ୟ ସାମଗ୍ରୀର ବିଶ୍ଣେଷଣରୁ ଜାତ 
ଏକ ତଥ୍ୟ କଂପ୍ୟୁଟର ସାହାଯ୍ୟରେ ସଂଗୃହୀତ କରାଯାଇ ହଜାରରୁ ଅଧିକ ଅର 
ବ୍ୟବହାର ହୋଇଥିବା ୨୭୩ଟି ଶବ୍ଦର ତାଲିକା ଦେଇଛନ୍ତି । ସେହିପରି ୧୫୭ଟି 
ଏକାକ୍ଷରୀ” ଶବ୍ଦର ଅର୍ଥ ସହିତ ଏକ ତାଲିକା ସ୍ଥାନ ପାଇଛି । 

୨୬. ଓଡ଼ିଆ ବନୀନ ଧାରା, ୨୦୧୩, ପୃ. ୨୮୮, ବିଜୟିନୀ 
ପବ୍ଧିକେଶନ୍‌ସ, କଟକ । 

ଯେଉଁ ଓଡ଼ିଆ ଶବ୍ଦର ବନାନରେ ସାମାନ୍ୟ ସଂଦେହ ଉପୁଜିବାର ସଂଭାବନା 

ଅଛି, ସେପରି ଶଦଗୁଡ଼ିକର ଏକ ବର୍ଣୀନୂକ୍ରମିକ ତାଲିକା ଏ ଵହିରେ ସଂକଳିତ 
ହୋଇଛି । ଓଡ଼ିଆ ଭାଷାରେ ପ୍ରକାଶିତ ବିଭିନ୍ନ ଉତ୍ସ ବିଶେଷକରି ଶବ୍ଦତତ୍ତଵବୋଧ 


୬୪ ଭାଷା ଜିଜ୍ଞାସା 


Digitized by srujanika@gmail.com 


ଅଭିଧାନ, ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ”, ‘ପ୍ରମୋଦ ଅଭିଧାନ? ଓ ‘ତରୁଣ 
ଶବ୍ଦକୋଷ” ଆଦି ଗ୍ରନ୍ଧଗୁଡ଼ିକର ଶଦ୍ଦାବଳି ବନାନର ମୌଳିକ ଭିରଭିରେ ଏହି ଶବ୍ଦଚୟନ 
ଓ ବନାନ ରୀତି ସ୍ପିର କରାଯାଇଛି । କେବଳ ଶୁଦ୍ଧରୂପ ଦର୍ଶାଇବା ଏହି ପୁସ୍ତକର 
ଲକ୍ଷ୍ୟ ହୋଇଥିବାସ୍ଥଳେ ସାମାନ୍ୟ ପାର୍ଥକ୍ୟ ଥିବା ଅଳ୍ପ କେତୋଟି ଶବ୍ଦର ଅର୍ଥ ପାଠକଙ୍କ 
ସଂଦେହ ଦୂରୀକରଣ ନିମନ୍ତେ ସ୍ଥାନ ପାଇଛି । 

ଉପରେ ସୂଚିତ ହୋଇଥିବା ବହିଗୁଡ଼ିକର ପ୍ରକାଶନ ଛଡ଼ା ସହଯୋଗୀ 
ସଂକଳକ/ ସଂପାଦକ ଭାବେ ଡକ୍ଟର୍‌ ତିପାଠୀ ‘ଛବିଳ ଅଭିଧାନ ( ୧୯୮୮ SCERT 
ଭୁବନେଶୃବରଦ୍ଧାରା ପ୍ରସ୍ତୁତ, ଓଡ଼ିଶା ରାଜ୍ୟ ପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ 
ସଂସ୍ଥା, ଭୁବନେଶ୍ବରଦ୍ଧାରା ପ୍ରକାଶିତ ) ; ପ୍ରଶାସନ ଶବ୍ଦକୋଷ” ( ୧୯୯୬) ବିଧି 
ବିଭାଗ , ଓଡ଼ିଶା ସରକାର ଏବଂ ‘English - Oriya Dictionary’ରେ ( ପ୍ରକାଶନ- 
୨୦୦୦, ଓଡ଼ିଶା ରାଜ୍ୟ ପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍କା, ଭୁବନେଶବର ) 
କାର୍ଯ୍ୟ କରିଛନ୍ତି । 

ଓଡ଼ିଆ ଲିପିକୁ କଂପ୍ୟୁଟର ଉପଯୋଗୀ କରିବା କ୍ଷେତ୍ରରେ ସି-ଡାକ୍‌ (C-DAC) 

ପୁଣେ ଓ ଓକାକ୍‌ (୦୯A୯) ଭୁବନେଶ୍ବର ସହିତ ଦୀର୍ଘକାଳୀନ ପ୍ରତ୍ୟକ୍ଷ ସହଯୋଗ 
କରିଛନ୍ତି । ଏଥି ସହ ସେ ଭାରତ ସରକାରଙ୍କ ଟି.ଡି.ଆଇ.ଏଲ୍‌. (ଫ୦IL) ପ୍ରକଳ୍ରେ 
ପ୍ରତ୍ୟକ୍ଷ ଅଂଶଗ୍ରହଣ କରି ଓଡ଼ିଆ ଲିପିକୁ ଇଉନିକୋଡ୍‌ରେ ପ୍ରବେଶାଧିକାର ଦେବା 
କ୍ଷେତ୍ରରେ ଗବେଷଣାତ୍ସକ ସହଯୋଗ କରିଛନ୍ତି । ସି-ଡାକ୍‌ ଆନୁକୂଲ୍ୟରେ ଓଡ଼ିଆ 
ବନାନ ସାଧକ” (dia Spell - Checker) ଲିପ୍‌ ଅଫିସ୍‌ ଓଡ଼ିଆ ସଫ୍ଟଞେର୍‌ ପ୍ରସ୍ତୁତିରେ 
ତଥ୍ୟ ସଂଗ୍ରହକାରୀ ବିଶ୍ଣେଷକ ଓ ସୂତ୍ର ଉଦ୍‌୍ଭାବକରୂପେ ଯୋଗଦାନ ଉଲ୍ଲେଖଯୋଗ୍ୟ । 
ଏହି ବନାନ ସାଧକ ୧୯୯୯ ମସିହାରେ ମୁଖ୍ୟମନ୍ତ୍ରୀ ଗିରିଧର ଗମାଙ୍ଗଙ୍କଦ୍ଧାରା 
ଲୋକାର୍ପିତ ହୋଇଛି । ଉଭୟ ପାରଂପରିକ ଓ ସଂସ୍କାରିତ ବନାନ ଧାରାରେ ପ୍ରସ୍ତୃତ 
ଏହି ସଫୃଞୱେର୍‌ରେ ଶିକ୍ଷା, ପ୍ରଶାସନ, ସାହିତ୍ୟ, ସାମ୍ବାଦିକତା ଓ ନିତିଦିନିଆ ଜୀବନ 
ଆଦି ଭାଷା ବ୍ୟବହାର କ୍ଷେତ୍ରରେ ସଂଗୃହୀତ ପ୍ରାୟ ୫୯ ହଜାର ମୂଳ ଶଦ ସ୍ଥାନିତ ଏହି 
ବନାନ ସାଧକ ପ୍ରାୟ ୫୦ ଲକ୍ଷ ଓଡ଼ିଆ ଶବ୍ଦପୁଞ୍ଜର ବନାନ ଯାଞ୍ଚ କରିବାକୁ ସମର୍ଥ 
ହୋଇଛି । ( - ‘ସମ୍ବାଦ, ଭୁବନେଶ୍ବର- ୨.୪. ୧୯୯୯, ପୃଷ୍ଠା-୧ ଓ ୭ |) 

ଭାଷା ଶିକ୍ଷାଦାନ କ୍ଷେତ୍ରରେ ୧୯ ୯୬ରୁ ଭୁବନେଶ୍ବରର ଚନ୍ଦ୍ରଶେଖର ପୁରସ୍ପଥିତ 
' ଗୋପବନ୍ଧୁ ପ୍ରଶାସନ ଏକାଡେମୀରେ ଅଣଓଡ଼ିଆ ଆଇ.ଏ.ଏସ୍‌. ଅଧିକାରୀମାନଙ୍କୁ 


ଭାଷା ଜିଜ୍ଞାସା ୬୫ 


Digitized by srujanika@gmail.com 


ଓଡ଼ିଆ ଭାଷାରେ ଦକ୍ଷତା ବୃଦ୍ଧି ନିମନ୍ତେ ଶିକ୍ଷାଦାନ କରି ଆସୁଛନ୍ତି । ସେହିପରି 
ସମ୍ବାଦ'ର ସଂବାଦିକମାନଙ୍କର ଦକ୍ଷତା ବୃଦ୍ଧି ନିମନ୍ତେ ନିରନ୍ତର ଭାଷା ପରୀକ୍ଷଣ, 
ପାଠ ସଂପାଦନ, ଦୁଟି ନିବାରଣ କାର୍ଯ୍ୟକ୍ରମଗୁଡ଼ିକରେ ଶିକ୍ଷାଦାନ କରିଛନ୍ତି । ଦିନ 
ଥିଲା, “ସମ୍ବାଦ” କାଗଜ ଛାପାହେବା ପୂର୍ବରୁ ସଂପାଦନା ଦାୟିତ୍ଵରେ ଥିବା କର୍ମକର୍ରାମାନେ 
ବନାନଗତ ଶୁଦ୍ଧତାପାଇଁ ତାଙ୍କ ସହିତ ଫୋନ୍‌ରେ ଯୋଗାଯୋଗ କରୁଥିଲେ । ଏପରିକି 
ଛାପା ପରେ ରହିଯାଉଥିବା ତୁଟିକୁ ସେ ଦାଗ ଦେଇ ପ୍ରତିଦିନ ସମ୍ବାଦ” କାର୍ଯାଳୟକୁ 
ପଠାଉଥିଲେ । ଫଳରେ କର୍ମକର୍ଭାମାନଙ୍କ ମଧ୍ୟରେ ଭାଷାଚର୍୍ଚା ହୋଇପାରୁଥିଲା । 
ଏଥି ସହିତ ‘ସନମ୍ବାଦ' ବା ‘ଆମ ଓଡ଼ିଶା'ର ‘ଶୁଦ୍ଧ ଓଡ଼ିଆ ଲିଖନ ପରୀକ୍ଷା” ନିମନ୍ତେ 
ଅଭ୍ୟାସ ପୁସ୍ତିକା ପ୍ରସ୍ତୁତି, ପରୀକ୍ଷା ପରିଚାଳନା, ମୂଲ୍ୟାଙ୍କନ, ପୁରସ୍କାର ବିତରଣ 
କ୍ଷେତ୍ରରେ ବହୁ ସକ୍ରିୟତା ପ୍ରଦର୍ଶନ କରିଛନ୍ତି । ନବମ, ଦଶମ ଶ୍ରେଣୀ 
ଛାତ୍ରଛାତ୍ରୀମାନଙ୍କଠାରେ ଓଡ଼ିଆ ଭାଷା ସଚେତନତା ବୃଦ୍ଧି ନିମନ୍ତେ ରାଜ୍ୟବ୍ୟାପୀ ଶୁଦ୍ଧ 
ଓଡ଼ିଆ ଲିଖନ ପରୀକ୍ଷା’ ପ୍ରତିଯୋଗିତାର ସେ ହେଉଛନ୍ତି ମୁଖ୍ୟ ସୂତ୍ରଧର । 

୨୦୦୬ ମସିହାରେ ହାଇଦ୍ରାବାଦସ୍ଥିତ ରାମୋଜି ଫିଲ୍ମ ସିଟିରେ ଇଟିଭି 
ଓଡ଼ିଆ” ବିଭାଗର ସମ୍ବାଦ ବିଭାଗର ସବୂସ୍ତରର କର୍ମୀମାନଙ୍କୁ ନେଇ ଏକ ଭାଷା 
ଜ୍ଞାନାର୍ଜନ କର୍ମଶାଳା” ପରିଚାଳନା କରିଛନ୍ତି । ୨୦୧୨ ମସିହା ଏପ୍ରିଲ୍‌ ମାସ ୯ 
ତାରିଖରୁ ଦୈନିକ ସମ୍ବାଦ'ର ସମ୍ବଲପୁର ସଂସ୍କରଣରେ ସମଲ୍ପୁରି ‘ଭାଷାଚର୍ା 
ସାପ୍ତାହିକ ସ୍ତମ୍ଭ ତାଙ୍କର ଆରମ୍ଭ ହୋଇଛି । କଟକ ରେଡିଓ କେନ୍ଦ୍ରରୁ ୨୦୧୩ 
ଏପ୍ରିଲ୍‌ ୧୫ ତାରିଖରୁ ପ୍ରତି ସୋମବାର ସକାଳ ୭ଟା ୩୫ରେ ପ୍ରସାରିତ 
ଭାଷାମୂଳକ ସାପ୍ତାହିକ କାର୍ଯ୍ୟକ୍ରମ “ଠିକ୍‌ କହନ୍ତୁ ଠିକ୍‌ ଲେଖନ୍ତୁ ରେ ସେ ମଧ୍ୟ 
ସଂପୃକ୍ତ ଅଛନ୍ତି । 

ଓଡ଼ିଆ ଭାଷାଭଭାଷୀଙ୍କ ମଧ୍ୟରେ ଭାଷା ସଚେତନଡା ବୃଦ୍ଧି ନିମନ୍ତେ ସେ 
ବହୁ ପ୍ରଚାରପତ୍ର ବା ପାମ୍ଚୁଲେଟ୍‌ର ଲେଖା ପ୍ରସ୍ତୃତ କରିଛନ୍ତି | ତାଙ୍କଦ୍ଧାରା ଲିଖିତ 
୨୦୦୭ ମାର୍ଟରେ ଅପୂର୍ବା' ଦ୍ଵାରା ପ୍ରକାଶିତ ଏ/୪ ସାଇଜର ଆଠ ପୃଷ୍ଠିଆ ପୁସ୍ତିକା 
ମାଗଣାରେ ବହୁ କପି ବିତରିତ ହୋଇଛି । “ସରଳାର୍ଥ' ନାମକ ଏହି ପୂସ୍ତିକାରେ 
ପ୍ରାୟ ୧୨୦୦ ଶବ୍ଦର ସରଳ ଅର୍ଥ ଓ ପ୍ରାୟ ଅଢେଇ ଶହ ଦେଶୀ ଶବ୍ଦର ଅର୍ଥ 
ରହିଛି । ସେହିପରି ‘ଗାୟତ୍ରୀ? ତରଫରୁ ପ୍ରକାଶିତ ଂଶବ୍ଦବୋଧ ପୂର୍ବାଭାସ" ପୁସ୍ତିକା 
( ତାଙ୍କ ବହିର ସାରାଂଶ ) ମାଗଣାରେ ବହୁ କପି ବଣ୍ଟା ଯାଇଛି । 

ଉପରେ ସୂଚିତ ହୋଇଥିବା ବହିଗୁଡ଼ିକୁ ଅନୁଧ୍ୟାନ କଲେ ଜଣାଯାଏ 

ଯେ, ବହିଗୁଢ଼ କର ପାଠ କିଛି ପରିମାଣରେ ତାଙ୍କର ଅନ୍ୟ ବହିରେ ବି 
ପୁନଃମୁଦ୍ରିତ ହୋଇଛି । ପ୍ରକାଶନର ଉଦେଶ୍ୟ ବା ଲକ୍ଷ୍ୟକୁ ବହୁମୁଖୀ କରିବା ପାଇଁ 
ଏପରି ହୋଇଥିବାର ଅନୁମାନ କରାଯାଏ | ସେ ଧାଡ଼ି ଧାଡ଼ି କରି ବା ପରିଚେ ଦବ୍ୟାପୀ 
ଭାଷାର ବିଶ୍ଳେଷଣ କରିନାହାନ୍ତି ବରଂ ତାଙ୍କ ଚିନ୍ତାଧାରାକୁ ସେ କେବଳ ସୂତ୍ରାୟିତ 
କରିଛନ୍ତି । କେତୋଟି ଲେଖାରେ ଏହାର ବ୍ୟତିକ୍ରମ ଅବଶ୍ୟ ଅଛି; କିନୁ ବିଶ୍ଳେଷଣ 
ଅପେକ୍ଷା ସୂତ୍ରାୟିତ କରିବାରେ ତାଙ୍କର ନିଷ୍ଠା ଯେ ଅଧିକ; ଏହା ତାଙ୍କର ବହୁ 
ଲେଖାରେ ପରିସ୍ତୁଟିତ ହୋଇଛି । ତେବେ ତାଙ୍କର ବହିଗୁଡ଼ିକ ନୂଆ ଇସ୍ପାତ ପରି 
ବଳାଏ ଧୀର । ନୂଆ ଇସ୍ପାତ ଟିକେ ଦେହରେ ବାଜିଗଲେ ଯେ କେହି ସଚେତନ 
ହେବା ପରି ଏହି ବହିଗୁଡ଼ିକ ପଢ଼ିଲେ ଯେ କେହି ଓଡ଼ିଆ ଭାଷାର ବ୍ୟବହାର କ୍ଷେତ୍ରରେ 
ସଚେତନ ହୋଇ ପାରିବେ, ଏହାର ସଂଭାବନା ବହୁତ । 

ସମଲ୍ପୁରି ଭାଷା ପ୍ରସଙ୍ଗରେ ଡକ୍ଟରେଟ୍‌ କରିଥିବା ତ୍ରିପାଠୀ ସମଲ୍୍ପୁରି ଓ 
ଓଡ଼ିଆ ଭାଷାର ଭାଷାତାର୍ତିକ ଦିଗକୁ ବହୁଭାବରେ ସମୂଦ୍ଧ କରିଆସୁଛନ୍ତି ! 
ଗଣମାଧ୍ୟମର ଭାଷାନୀତି ନିର୍ବାରଣ, ଶୁଦ୍ଧ ଲିଖନ, ଓଡ଼ିଆ ବନାନକୁ ସରଳ ଓ 
ଲୋକାଭିମୁଖୀ କରିବା କ୍ଷେତ୍ରରେ ସଂସ୍କାରଧର୍ମୀ କାର୍ଯ୍ୟକଳାପ ପାଇଁ ସେ ବିଶେଷ 
ପରିଚିତ । ପିଲାମାନଙ୍କୁ ବର୍ଣ ଲେଖି ଶିଖାଇବା ତତ୍ତ୍ରଟି ତାଙ୍କର ଟିକିଏ ନିଆରା । 
ତାହା ଅ” ରୁ ଆରମ୍ଭ ନ କରି ‘୦'ରୁ ଆରମ୍ଭ କରି ୦”ରୁ ଜାତ ବର୍ଣ ଯଥା: ଚ, 
ଟ, ଗ, ର, ଛ ଆଦି ଶିଖବା ପରେ ମାତ୍ରା, ଫଳା ଆଦି ଶିଖିଲେ ବର୍ଣ ଶିକ୍ଷା ସହଜ 
ହେବାର ପ୍ରଣାଜିକୁ ପରୀକ୍ଷା କରାଯାଇପାରେ । 

ଭାଷାର ବିଭ୍ତିନ୍ନ ପ୍ରସଙ୍ଗ ଉଲ୍ଲେଖ ବେଳେ ସେ କେତୋଟି ନୂଆ ପରିଭ୍ତାଷା 
ସ୍ଥାନ ଦେଇଛନ୍ତି । କିଛି କିଛି ଶବ୍ଦ ଅଛି ; ଯାହାକୁ ପାଠକେ ବୁଝିବାରେ ଟିକିଏ 
ହଡ଼ବଡ଼େଇ ଯାଆନ୍ତି ; ସେହି ଶଦଗୁଡ଼ିକର ନୂଆ ନାମକରଣ କରିଛନ୍ତି ସେ | ଯଥା 
: ମାତ୍ରା, ଫଳା ଆଦି ବଦଳରେ ସ୍ବର ଚିହୁନ, ବ୍ୟଞ୍ଜନ ଚିହ୍ନର ନାମକରଣ । ଆହୁରି 
ଏହିଭଳି କିଛି ଶବ୍ଦ ଓ ଶଦ୍ଦପୁଞ୍ଜର ସୂଚନା :- 

ଅନକ୍ଷର : କୌଣସି ଧୃନିର ପ୍ରତୀକ ନ ହୋଇ ସୁଦ୍ଧା ଲିପିମାଳାରେ ସ୍ଥାନିତ । 
ଯଥା - ଗାଣିତିକ ସଂଖ୍ୟା, ବିରାମ ଚିହୁ, ସୂର - ବ୍ୟଞ୍ଜନ ଚିହୁ ( ୧, -,¦, ) ଇତ୍ୟାଦି । 

ଆଦିବ୍ଧଙ୍କି : ଇକ,ୟ ଭଳି ପ୍ରତ୍ୟୟ ଯୋଗରେ ଶବ୍ଦର ଆଦ୍ୟ ବର୍ଣ ପରିବର୍ଗନ । 
ଯଥା :- ସମାଜ ଇକ = ସାମାଜିକ, ତରୁଣ+ୟ = ତାରୁଣ୍ୟ ଇତ୍ୟାଦି | 

କଙ୍ଗାରୁ ଯୁକ୍ତାକ୍ଷର : ବଡ଼ ଅକ୍ଷର ତଳେ ଛୋଟ ଅକ୍ଷର ଥାଇ ଯୁକ୍ତାକ୍ଷର । 
ଯଥା : କୃ, କ୍‌ ଆଦି । କଙ୍ଗାରୁ ତା ଛୁଆକୁ ପେଟରେ ଧରିବା ପରି ଏହି ଯୁକ୍ତାକ୍ଷରଗୁଡ଼ିକ 
ପ୍ରାୟ ସେପରି ଦେଖାଯାଉଥିବାରୁ ଏପରି ନାମକରଣ କରିଥିବାର ଅନୁମାନ । 

ବଦ୍ଧାକ୍ଷର : ଶଦ୍ଦର ମଝି ବା ଶେଷବର୍ଣରେ ସୂଚିତ ‘ହଳନ୍ତ' ଯୁକ୍ତ ବର୍ଣ । 
ଯଥା - ଠିକ୍‌, ଦେଖ୍‌ ଇତ୍ୟାଦି । ଶେଷ ବର୍ଣରେ ହିଁ ଶବ୍ଦଟି ବାନ୍ଧି ହୋଇଯାଉଥିବାରୁ 
ଏପରି ନାମକରଣ ହୋଇଛି ବୋଲି ତାଙ୍କର ମତ | 

ମୁକ୍ତାକ୍ଷର : ଯେଉଁ ଅକ୍ଷରରେ ସ୍ତରଧ୍ବନି ସୂଚିତ ହୁଏ ବା ସ୍ତରଚିହ୍ନ ଲାଗିଥିବା 
ସମସ୍ତ ଅକ୍ଷର ହେଉଛି ମୁକ୍ତାକ୍ଷର | ଯଥା : ଖା, ପି, ଦେ । ଉଚ୍ଚାରଣ ବେଳେ 
ମୁକ୍ତାକ୍ଷରକୁ ମୁକ୍ତ ଓ ଦୀର୍ଘତର କରିହେବ । ଯଥା : ଖାଆଆଆ... । 

ଏହିପରି ଆଉ ଅଧିକ ପାଞ୍ଚଟି ଶବ୍ଦ ସଂପର୍କିତ ଏହି ଅଧ୍ୟାୟରେ ପୂର୍ବରୁ ସୂଚିତ 
“ଅନକ୍ଷର? ବହିର ପରିଚୟରେ ଆପଣ ପଢ଼ିସାରିଥିବେ । ଆହୁରି ଅଧିକ ବ୍ୟାଖ୍ୟା 
ଜାଣିବା ପାଇଁ ଆପଣ ବ୍ୟାକରଣ କୋଷ ଓ ‘ଅନକ୍ଷର” ବହି ପଢ଼ିପାରନ୍ତି । ତେବେ 
ଏପରି ଶବ୍ଦ ମାଧ୍ୟମରେ ସେ ଯେପରି ବୂଝାଇବାକୁ ଚେଷ୍ଟା କରିଛନ୍ତି ; ତାହା ଅନେକଙ୍କୁ 
ବୃଝିବାରେ ସ୍ପଷ୍ଟ ହେବ ବୋଲି ଆଶା କରାଯାଏ ! 

ବାଟ -ଘାଟରୁ ଶୁଣୁଥିବା ଶଦଗୁଡ଼ିକ ତାଙ୍କର ଏହି ବହୁମୁଖୀ ଭାଷା-ଭାବନାର 

ଚେର ବୋଲି ମୁଁ ମନେକରେ । ଏଥିପାଇଁ ଆଖି ଯୋଡ଼ାକ ଠାରୁ କାନ ହଳକ ଉପରେ 
ସେ ବେଶୀ ଦିଶ୍ଵାସୀ । ଭାଷାବିତ୍‌ଙ୍କ ପାଇଁ ପଢ଼ିବା ଯେତିକି ଆବଶ୍ୟକ ତାହାଠୁ 
ବେଶି ଆବଶ୍ୟକ ଶୁଣିବା ; ଡକ୍ଟର୍‌ ତ୍ରିପାଠୀ ହେଉଛନ୍ତି ଉ୍ତୟର ଏକ ଉଦାହରଣ । 
ତେବେ ତାଙ୍କର ଏତେସବୁ ଭାଷା-ଭାବନାରେ ସାହିତ୍ୟକଳା ଟିକକର ପ୍ରଭାବକୁ 
ମଧ୍ୟ ସ୍ବୀକାର କରିବାକୁ ପଡ଼େ । 

ଓଡିଆ ଲିପିକୁ କଂପ୍ୟୁଟର ବା ଯନ୍ତ୍ର ଉପଯୋଗୀ କରିବାରେ ତାଙ୍କର ନିରନ୍ତର 
ଚେଷ୍ଟା ପ୍ରଶଂସନୀୟ | ସବୂବେଳେ ଭାଷା ପାଇଁ ନୂଆ ଢଙ୍ଗରେ କାମ କରିବା ଚିନ୍ତାରେ 
ତାଙ୍କ ଆଗରେ ଅନେକ କାମ । ଶଦଦଗୁଡ଼ିକୁ ନାକେଦମ୍‌ କରିବାରେ ତାଙ୍କର ବହୁ 
ଆନନ୍ଦ । ଘରେ ଚାରିଆଡ଼େ ଖାଲି ଶବ୍ଦର ତାଲିକା । ଯେତେ ଭେରାଇଟିଆ ଶବ୍ଦ 
ହେଉ ପଛେ ସେସବୁ ତାଙ୍କ ଶବ୍ଦଂଫାଶରେ ଛନ୍ଦି ହେବାକୁ ବାଧ୍ୟ । ସେସବୂକୁ ରୂପ 
ଦେବାରେ ତାଙ୍କର ହର୍‌ଦମ୍‌ ଲେଖାଲେଖି । ସେଥିପାଇଁ ଭଶ୍ଵର ତାଙ୍କୁ ଆହୁରି ଦୂଇଶହ 
ବର୍ଷ ଆୟୁଷ ଦିଅନ୍ତୁ । ଘି 


୬୮ ଭାଷା ଜିଜ୍ଞାସା 

ପ୍ରଫ୍ରଲ୍ଲ ଭାବକୋଷ 


ଭୂମିକା 


ଭାଷାର ବିଭିନ୍ନ ପ୍ରସଂଗରେ ପ୍ରଫ୍ଲଲୁ କୁମାର ତ୍ରିପାଠୀଙ୍କ ଭାବନା ବା ଚିନ୍ତାକୁ 
ଏଠାରେ ଅଭିଧାନ ରୀତିରେ ଉପସ୍ଥାପିତ କରାଯାଇଛି । ତ୍ରିପାଠୀଙ୍କ ମୁଦ୍ରିତ ପାଠରୁ 
ଉଦ୍ଧୃତ ହୋରଥିବା ତଳ ଲିଖିତ ମନ୍ତବ୍ୟଗୁଡ଼ିକରୁ ତାଙ୍କର ଭାଷା ପ୍ରତି ସଂବେଦନଶୀଳତା 
ଓ ମନନଶୀଳତାକୁ ପାଠକେ ଲକ୍ଷ୍ୟ କରିପାରିବେ । ପ୍ରତି ବକ୍ତବ୍ୟର ଆରମ୍ଭରେ 
ମୋଟା କାଳିରେ ଲେଖାଯାଇଥିବା ଶିରୋନାମା ଏଠାରେ ଉଦ୍ଧୃତ ହୋଇଥିବା ତାଙ୍କ 
ବକ୍ତବ୍ୟକୁ ଭିରି କରି ଲେଖାଯାଇଛି । ବକ୍ତବ୍ୟ ଶେଷକୁ ବହିର ନାମ ସଂକେତ 


Ne mm =~ 


ମାଧ୍ୟମରେ ଦର୍ଶାଯାଇଛି । ବକ୍ତବ୍ୟ ମଝିରେ ଯେଉଁଠି ତିନିଟି ବିନ୍ଦୁ ( ...) ଉଲ୍ଲେଖ 
ଅଛି, ବୃଝିବାକୁ ହେବ ଯେ, ସେହି ପାଠର କିଛି ଅଂଶ ଏଠାରେ ପ୍ରସଂଗ ଦୃଷ୍ଟିରୁ ଅତି 
ଆବଶ୍ୟକ ମନେ ନ ହେବାରୁ ତାହା ଉଲ୍ଲେଖ କରାଯାଇନାହିଁ । 


- ସନ୍ତୋଷ କୁମାର ମହାନ୍ତି 


ଭାବକୋଷରେ ବ୍ୟବହୁତ ସଂକେତର ଅର୍ଥ( ବହିର ନାମ ) : 
ଭ.ଭା.ସ.= ଶଟିଭି ଭାଷା ସହଚର 

ଓ .ଉ. = ଓଡ଼ିଆ ଉଚ୍ଚାରଣ 

ଓ .ବ.ଧା. = ଓଡ଼ିଆ ବନାନ ଧୀରା 

ଓ .ମା.ଫ. = ଓଡ଼ିଆ ମାତା ଓ ପଳା 

ବ୍ୟା.କୋ. = ବ୍ୟାକରଣ କୋଷ 

ଭା.ଭା. = ଭାଷା ଭାବନା( ‘ସମ୍ବାଦଂରୁ ସଂଗ୍ରହ) 

ଭା.ଭା.ପ୍ର.= ଭାଷା ଭାବନା( ପ୍ରଥମ ଭାଗ ) 


ଭାଷା ଜିଜ୍ଞାସା ୬୯ 

ଅଣଓଡ଼ିଆ ଭାଷା : ଓଡ଼ିଆ ପରିବାରରେ ଜନ୍ମ ହୋଇ ସୁଦ୍ଧା ଓଡ଼ିଆ ଶିଶୁ ଅନେକ 
ପ୍ରକାର ଅଣ-ଓଡ଼ିଆ ଖାଦ୍ୟ (ରଡ୍ଲି, ଚାଓମିନ୍‌, ପିଜା, କେକ୍‌, ବିସ୍କୁଟ୍‌) ନିୟମିତ ଖାଏ 
ଏବଂ ଅନେକ ଅଣଓଡ଼ିଆ ଭାଷା (ହିଂଦୀ, ସଂସ୍କୃତ, ଇଂଲିଶ) ଶିଖେ । ଓ.ଉ. | 

ଅଣଓଡ଼ିଆ ଶଳ୍: ଓଡ଼ିଆ ଭାଷାରେ ଚଳୁଥିବା ଶହଦଗୁଡ଼ିକ ଓଡ଼ିଆ 
ବ୍ୟାକରଣରେ ପ୍ରଚଳିତ ସୂତ୍ରାଧୀନ ହୋଇରହିବେ । ଯେମିତି ଭାରତୀୟମାନେ 
ବିଦେଶକୁ ଗଲେ ସେହି ଦେଶର ନିୟମ ମାନି ଚଳିବେ ଏବଂ ବିଦେଶରୁ ଯେଉଁମାନେ 
ଭାରତକୁ ଆସିବେ ସେମାନଂକୁ ଭାରତର ନିୟମ ମାନିବାକୁ ପଡ଼ିବ | ଭା.ଭା. । 

ଅବ୍ୟବହୂତ ଶହ : ସଂଗ୍ରହାଳୟରେ ଖଂଡା, ଢାଲ ଭଳି ଅବ୍ୟବହାର୍ଯ ବସ୍ତୁ 
ଥିଲା ଭଳି, ବଡ଼ ବଡ଼ ଶବ୍ଦକୋଷରେ ଅନେକ ଅବ୍ୟବହୃତ ଓ ଅବ୍ୟବହାର୍ଯ ଶବ୍ଦ 
ଥିବାର ଦେଖାଯାଏ । ଶ.ଭା.ସ. । 


ଅଭିଧାନ : ୧. ଯେତେ ଭଲ ଅଭିଧାନ ହୋଇଥିଲେ ସୁଦ୍ଧା, ଭାଷା ଯେହେତୁ 
ଅହରହ ପରିବର୍ତନଶୀଳ, ତହିର ପୁନଃମୁଦ୍ରଣ ସମୀଚୀନ ନୁହେଁ । ଓ.ଉ. | 

୨. ଅଭିଧାନ ପ୍ରଣୟନ ବେଳେ ଟିକିଏ ଅସାବଧାନ ହେଲେ ଯୁଗ ଯୁଗ ଧରି 
ଭୁଇ୍‌ ରହିଯିବାର ସମ୍ଭାବନା । ( ‘ସମଲ୍ପୁରୀ ଶବ୍ଦ-ସୂଚୀ'ରୁ ସଂଗ୍ରହ । ) 

ଅଭିଧାନ ଓ ଭାଷାପ୍ରୀତି : ଯେଉଁମାନେ ଜୀବନରେ ସମୟର ମୂଲ୍ୟ ବୁଝଂତି 
ନାହିଁ, ସେମାନଂକୁ ଘଂଟା ଯୋଗାଇ ଦିଆଯାଇପାରେ । କିଂତୁ ସେଥିଯୋଗୁଁ ଯେ ସେମାନେ 
ସମୟାନୁଯାୟୀ କାର୍ଯ କରିବେ - ଏ କଥା ତ ଆଦୌ କହିହେବନାହିଁ । ପ୍ରାୟ ସେହିପରି 
ଲକ୍ଷ ଲକ୍ଷ ସଂଖ୍ୟ।ରେ ଅଭିଧାନ ଛାପି ସବୁ ବିଦ୍ୟାଳୟ ଓ କାର୍ଯାଳୟରେ 
ରଖାଯାଇପାରେ । କିଂତୁ ସେଥିଯୋଗୁଁ ଯେ ଛାତ୍ର, ଶିକ୍ଷକ, କର୍ମଚାରୀମାନଂକର ଓଡ଼ିଆ 
ଜାଷାପ୍ରୀତି ହଠାତ୍‌ ବଢ଼ିଯିବ - ଏ କଥା ଆଦୌ କହିହେବନାହିଁ । ଭା. ଭା. । 

ଅଭିଧାନ ଓ ସାହିତ୍ୟ : ଅଭିଧାନର ସହାୟତା ନ ପାଇ ଶାରଳା ଦାସ, 
ଜଗନ୍ନାଥ ଦାସ, ଦୀନକୃଷ୍ଣ ଅଭିମନ୍ୟୁ ଯେଉଁ ସ୍ତର ଓ ମାନର ସାହିତ୍ୟ ଛାଡ଼ି ଯାଇଛନ୍ତି, 
ସେ ସବୁ ସହିତ ତୁଳନୀୟ ହେଲାଭଳି କିଛି ଅଭିଧାନସୁଲଭ ହେବା ସମୟରେ 
ଲେଖା ହୋଇଛି କି ? ଭା. ଭା. | 

ଅଶୁଦ୍ଧ ବନାନ: ରୁପା ଆଳିଆରେ ଅଖାଦ୍ୟ ବାଢ଼ିଦେବା ଯାହା, ମୋଟା, 
ଚିକ୍ଟଣ, ମୁଲ୍ୟବାନ କାଗଜରେ ଅଶୁଦ୍ଧ ଲେଖା ମୂଦ୍ରଣ କରିବା ମଧ୍ୟ ତାହା । ଭା.ଭା. ! 


୭୦ ଭାଷୀ ଜିଜ୍ଞାସା 

ଇଂଲିଶ୍‌ ବନାମ ଓଡ଼ିଆ : ଯେଉଁମାନେ ପ୍ରାଶାସନିକ କାର୍ଯ ନିମତେ ଟଂଲିଶ୍‌ 
ଭାଷା ସହଜ ଓ ଓଡ଼ିଆ ଭାଷା କଠିନ ବୋଲି ଯୁକ୍ତି କରଂତି, ସେମାନଙ୍କର ଟଂଲିଶ୍‌ 
ଯେ ତୁଟିଶୂନ୍ୟ ଏ କଥା କହିହେବନାହିଁ । ତୁଟିପୂର୍ଣ ଇଂଲିଶ୍‌ ପଛକେ ଲେଖି ଚାଲିଥିବା, 
ନିଜର ମାତୃଭାଷା ବ୍ୟବହାର କରିବାନାହିଁ ବୋଲି ବିଚାରୁ ଥିବା ଲୋକଟିକୁ କେବଜ 
ଦୟା ହିଁ କରାଯାଇପାରେ । ଭା.ଭା.ପ୍ର. । 


ଉପଭାଷା : ଉପଭାଷାର ପ୍ରୟୋଗ - ବିସ୍ତାର ଘଟିଲେ ତାହା ଭାଷା ପାଲଟି 
ଯାଏ ଏଟଂ ଭାଷାର ପ୍ରୟୋଗ - ସଂକୋଚନ ଘଟିଲେ ତାହା ଉପଭାଷ। ପାଲଟି 
ଯାଏ । ଏଣୁ ଯେଉଁ ସ୍ତରରେ ଗୋଟିଏ ଭାଷା ଓ ଅନ୍ଯଟିକୁ ଉପଭ୍ତାଷା ନାମିତ 
କରାଯାଏ, ତାହା ସର୍ବଜନଗ୍ରାହ୍ୟ କିଂବା ସର୍ବକାଳୀନ ନୂହେଁ । ବ୍ୟା.କୋ. । 

ଓଡ଼ିଆ ଭାଷା : ମନେ ହେଉଛି ସତେ ଯେମିତି ଆମ ଭାଷା ଗୋଟେ ନୂଆ 
ପ୍ରକାର ପର୍ଦା ପ୍ରଥାର ଶିକାର ହୋଇପଡ଼ିଛି । ଏକଦା ନାରୀମାନଂକୁ ଯେମିତି ଘର 
କୋଣରେ ରୁଚାଇ ରଖାଯାଉଥିଲା, ଏବେ ଓଡ଼ିଆ ଭାଷାକୁ ସେମିତି ନୁଚାଇ 
ରଖାଯାଉଛି । ଭା.ଭା । 

ଓଡ଼ିଆ ଭାଷାର ଅଂତରାୟ: ଭୌଗୋଳିକ ଅବସ୍କାନ ଦୃଷ୍ଟିରୁ ଓଡ଼ିଆ 
ଭାଷା ହିଂଦୀ, ବାଂଗଲା ଓ ତେଲୁଗୁ ଭଳି ତିନୋଟି ସମୃବି ଭାଷା ଦ୍ଵାରା ପରିବେଷିତ । 
ତେବେ ସୁଦ୍ଧା ଓଡ଼ିଆ ଭାଷାର ସ୍ପିତି ଏ ସଂଖ୍ୟାତ୍ସକ ବହୁଳତା ଓ ବୈଶିଷ୍ଟ୍ୟମଂଡିତ 
ସାହଚର୍ଯ ଯୋଗୁଁ ପରିବର୍ତିତ ହୋଇନାହିଁ । ଅତୀତାସକ୍ତି ଓ ପରିବର୍ତନ-ବିମୁଖତା ଏ 
ଭାଷାର ଦୁଇଟି ପ୍ରଧାନ ଅଂତରାୟ | ଭା.ଭା.ପ୍ର. । 


ଓଡ଼ିଶା ଦିବସ : ବର୍ଷଯାକର ଅନ୍ୟ. ସବୂଦିନ ଜଂଗଲ ନାଶ, ବିଦ୍ୟା ବିନାଶ 
ଓ ସଂପରି ଧ୍ଵଂସ ଭଳି କାର୍ଯକଳାପରେ ଲିପ୍ତ ରହି, କେବଳ ଗୋଟିଏ ଦିନକୁ ‘ବନ 
ମହୋସ୍ବଂ , ‘ସରସ୍ବତୀ ପୂଜାଂ ଓ ମିତବ୍ୟୟିତା ଦିବସ” ରୂପେ ପାଳନ କରିବା 
ଯେପରି ନିରର୍ଥକ, ଆପଣା ମଧ୍ୟରେ ଓଡ଼ିଆତ୍ଵର ଲାଳନପାଳନ ଓ ସଂରକ୍ଷଣ 
ବ୍ୟବସ୍କା ନ କରି କେବଳ ଗୋଟିଏ ଦିନକୁ ଓଡ଼ିଶା ଦିବସ” ରୂପେ ପାଳନ କରିବା 
ସେହିପରି ହାସ୍ୟାତ୍ସଦ । ଭା.ଭାଯପ୍ର. । 

ଓଡ଼ିଶାରେ ଓଡ଼ିଆ : ଓଡ଼ିଶାର ପୁରପଲୁ1, ଗଡ଼, ନଗର ସବୁଆଡ଼େ 
କାଂଥରେ ଫଳକରେ, ପଟାରେ, କନାରେ, କାଗଜରେ ଯେଉଁ ଭାଷା ସବୁଠାରୁ 

ଅଧିକ ଦିଶେ ତାହା ଆଦୌ ଓଡ଼ିଆ ନୁହେଁ । ଓଡ଼ିଶାରେ ଓଡ଼ିଆ ଭାଷା ବିଶେଷ 
ଦିଶେନାହିଁ । ଭା.ଭାପ୍ରଥ । 


କଥିତ ଭାଷା : ସ୍ବାଭାବିକ ଭାବରେ, ବିନା ପୂର୍ବ ପ୍ରସ୍ତୁତିରେ ଲୋକମାନେ 
ପରସର ମଧ୍ୟରେ ଭାବ ବିନିମୟ ବା ସୂଚନା ଆଦାନ ପ୍ରଦାନ କରିବା ନିମନ୍ତେ ଯେଉଁ 
ଶହ, ବାକ୍ୟଂଶ, ବାକ୍ୟ ଉଚ୍ଚାରଣ କରଂତି ତାହା ହିଁ କଥିତ ଭାଷା | ବ୍ୟା. କୋ. | 

ଖବରକାଗଜର ଭାଷା : ୧. ରେଡିଓ ଓ ଟିଭିରୁ ଶୁଣିଥିବା କଥାକୁ ଅବିକଳ 
ଛାପିଦେଲେ ତାହା ଖବରକାଗଜର ଭାଷା ହୋଇଯାଏନାହିଁ । ଓ. ଉ. । 

୨. ଖବରକାଗଜ ଓ ପାଠ୍ୟପୁସ୍ତକ ସବୁ ଏଭଳି ଲେଖା ହେବା ଆବଶ୍ଯକ 
ଯେମିତିକି ଆଖିରେ ପଢ଼ିଲା ବେଳେ କାନରେ ଶୁଣିଲା ଭଳି ଲାଗୁଥିବ । ଏପ୍ରକାର 
ଭାଷା ହିଁ ଅଧିକ ଲୋକଂକର ପ୍ରିୟ ହୋଇପାରିବ । ଭତା.ଭା.ପ୍ର. ! 

ଖାଇବା ଓ କହିବା : ଓଡ଼ିଶାର ରାଜନୈତିକ ବିଚାରରେ ଓଡ଼ିଶାର ଲୋକ 
ଯେହେତୁ ଗରିବ, ସେମାନେ ସର୍ବଦା ଖାଦ୍ୟ ପ୍ରାପ୍ତି ଆଶାରେ ଆଁ କରି ଅନାଇ 
ରହିଥାଂତି । ମନୁଷ୍ୟର ପାଟି ଦୂଇଟି କାର୍ଯ କରିଥାଏ : ଖାଇବା ଓ କହିବା । ଓଡ଼ିଆ 
ମଣିଷର ଖାଇବା ଅଧିକାରକୁ ଆଳ କରି କ୍ଷମତା-ବଳୟ ମଧ୍ୟରେ ଆତଯାତ ହେଉଥିବା 
ରାଜନୀତି ଆମାନେ ଓଡ଼ିଆର କହିବା ଅଧିକାରକୁ କ୍ରମାଗତ ଭାବରେ ଖର୍ଚ କରି 
ଚାଲିଥିବା ଯୋଗୁଁ ତାର ସ୍ଥାଭିମାନ ଜାଗ୍ରତ ହୋଇପାରୁ ନାହିଁ । ଭା.ଭା.ପ୍ରା । 


ଗୀ ଲୋକଙ୍କ ଭାଷା: ଉଚ୍ଚ ଶିକ୍ଷିତ ବିତ୍ତଶାଳୀ ଓଡ଼ିଅଂକର ଅବହେଳା ସହି 
ସୁଦ୍ଧା ଯେ, ଓଡ଼ିଆ ଭାଷା ଏ ପର୍ଯଂତ ଲୁପ୍ତ ହୋଇନାହିଁ ଏଥି ସକାଶେ ଅଂଭେମାନେ 
ଏ ରାଜ୍ୟର ଅନ୍ଧ ଶିକ୍ଷିତ ଓ ଅଶିକ୍ଷିତ ଗ୍ରାମବାସୀ ଜନସାଧାରଣଂକ ନିକଟରେ କୃତଜ୍ଞ 
ହେବା ଉଚିତ । କାରଣ ସେମାନଂକୁ ଅନ୍ୟ କୌଣସି ଭାଷା ଆଦୌ ଜଣା ନ ଥିବା 
ହେତୁ ସେମାନେ ସର୍ବଦା ଓଡ଼ିଆ ଭାଷ। ହିଁ ବ୍ୟବହାର କରିଥାଂତି । ଓଡ଼ିଶାରେ 
ଯାହାକୁ ଦୁଇଧାଡ଼ି ଇଂଲିଶ୍‌ ଲେଖି ଆସେ, ସାଧାରଣତଃ ସେ ଓଡ଼ିଆ ଲେଖିବାକୁ 
ଅନିଚ୍ଛା ପ୍ରକାଶ କରିଥାଏ । ତେଣୁ ‘କେବଳ ଓଡ଼ିଆ” ଜାଣିଥିବା ଲୋକଂକ ଯୋଗୁଁ 
ହିଁ ଏ ପର୍ଯଂତ ଓଡ଼ିଶାରେ ଓଡ଼ିଆ ଭାଷା ବଂଚି ରହିଛି । ଭା.ଭାଯପ୍ର, | 


ଦ୍ଵିତ୍ସ ବର୍ଶ : ଦ୍ଵିତ୍ଵଯୁକ୍ତ ବର୍ଣକୁ ବନାନ୍‌ ବଦଳାଇ ଲେଖିଲେ ପ୍ରଥମେ ଅଭ୍ୟାସରେ 
ପଡ଼ିଯିବା ପର୍ଯଂତ ଅଡ଼ୁଆ ଦିଶିପାରେ, ଯେମିତି ଜଣେ ନିଶୁଆ ଲୋକ ହଠାତ୍‌ ନିଶ 

କାଟିଦେଲେ ଅଡ଼ୁଆ ଦିଶେ । ଭା.ଭା. । [ ଏହି ବକ୍ତବ୍ୟର ପ୍ରଥମ ପାଞ୍ଚଟି ଶବ୍ଦ/ 
ପଦ ପ୍ରସଙ୍ଗ କ୍ରମେ ଏଠାରେ ଯୋଗ ହୋଇଛି । ] 

ଧ୍ବନି ଓ ଲିପି: ଧୂନି ମାଧ୍ୟମଟି ଭାଷା-ନିର୍ଭର ନୁହେ । ଯେ କୌଣସି 
ଭାଷାର ଲୋକେ ଟେଲିଫୋନ୍‌, ରେଡିଓ, ଟେଲିଭିଜନ, ଚଳଚ୍ଚିତ୍ର ମାଧ୍ୟମରେ 
ଆପଣା ଭାଷ! ବ୍ୟବହାର କରିପାରଂତି । କିଂତୁ ଲିପି-ନିର୍ଭର ବୈଷୟିକ 
କୌଶଳଗୁଡ଼ିକର ପ୍ରୟୋଗ ଏ ପର୍ଯଂତ ପାଶ୍ଚାତ୍ୟ (ମୁଖ୍ୟତଃ ରୋମାନ୍‌) ଲିପି 
କରିଆରେ ହୋଇ ଆସୁଛି । ଭା.ଭାପ୍ର. । 


ନାମ ଉଚ୍ଚାରଣ : ‘ଅଂବେଡ୍‌କର, ତେଂଡତୁଲ୍କର, ଚହ୍ାଣ” ଭଳି ନାମକୁ 
ଆମେ ବାରଂବାର “ଅଂବେଦକର, ତେଂଦୂଲକର , ଚୌହାନ କରି ଚାଲିଛୁଁ ; ଅଥଚ 
ଆମକୁ ‘ଓରିଆ, ଉଡ଼ିଆ” କହିଲେ ଚିହିଁକି ଉଠୁଛୁଁ । ଓ.ଉ. | 

ନିୟମ ବାହାରର ଶବ୍ଦ : ଆମର ସାମାଜିକ ଜୀବନରେ ଯେପରି କେତେକ 
' ପ୍ରଭାବଶାଳୀ ବ୍ୟକ୍ତି ବିଭିନ୍ନ ପ୍ରକାର ନିୟମ କାନୂନ ଭଂଗ କରି ସୁଦ୍ଧା ଆଦୌ ଦଂଡିତ 
ହୁଅନ୍ତି ନାହିଁ, ଭାଷାରେ ମଧ୍ୟ ସେହିପରି କେତେକ ନିୟମ-ବହିଦତ ଶବଦ ସୁପ୍ରଚଳିତ 
ଥିବାର ଆମେ ଦେଖୁଁ । ଭା.ଭା. । 

ଫଡା, ଫଡିତ : ୧. 'ପୁଂଲିଂଗ, ପୁ କେଶର, ପୁଂ ଗବ, ପୁଂ ସବନ, ନପୁଂସକ” 
ଭଳି ସୁପ୍ରଚଳିତ ଶହଗୁଡ଼ିକୁ କେହି ‘ଫୁଳିଂଗ, ଫୁକେଶର , ଫୁଗବ, ଫୁସବନ, ନଫୁସକ” 
କହୁଥିବାର ଶୁଣାଯାଏନାହିଁ । 'ଫଡିତ, ଫଡା” ଭଳି ଲେଖାକୁ ‘ଫଡ଼ିତ, ଫଡ଼ା' 
କହି ହାଲୁକା ଥଟ୍ଟା କରିବା ଗୋଟିଏ କଥା ଏବଂ ଅନୁସ୍ନାରର ଉପଯୋଗିତାକୁ ଅସ୍ବୀକାର 
କରିବା ଆଉ ଗୋଟିଏ ଭିନ୍ନ କଥା । ଓ.ମା.ଫ. । 

9. ‘ଫଗୁ' ସୁଳେ ‘ଫଗୁ', ଫିକା” ସୁଳେ “ଫିକା” ପଢ଼ିବା ଭଳି ଭୁଲ୍‌ କେହି 
କେହି ହୁଏତ କରି ପାରଂତି କିଂତୁ ‘ଫକଜ, ଫର୍ତି,ଫଚମ, ଫଜିକା, ଫଝା, ଫଡିତ, 
ଫଥା', ଭଳି ଶଦକୁ 'ଫକଜ, ଫକ୍ତି, ଫଚଟମ, ଫଝା, ଫଡ଼ିତ, ଫଥା' ବୋଲି ପଢ଼ିବା 
ବ୍ୟକ୍ତି ହୁଏତ ଆଦୌ ଓଡ଼ିଆ ନୂହଂତି । ଭା.ଭା ପ୍ର. । 

ବନାନ ଜ୍ଞାନ: ହାତରେ ଘଡ଼ି ବାଂଧିଲେ ଯେପରି କେହି ସ୍ପତଃ ସମୟାନୂୁବର୍ତୀ 
ହୋଇଯାଏନାହିଁ, ସେହିପରି ଜନଗଣନା ତାଲିକାରେ ଯାହାର ମାତୃଭାଷା ‘ଓଡ଼ିଆ? ବୋଲି 
ଲେଖାହୋଇଥାଏ, ତାହାର ବନାନ ଜ୍ଞାନ ସ୍ବତଃ ପରିପୁଷ୍ଠ ହୋଇଯାଏ ନାହିଁ | ଭା. ଭା. | 

ବିଜ୍ଞାପନର ଭାଷା : କେବଳ ଲୋଭନୀୟ ପାଉଣା ପାଉଥିବା ଯୋଗୁଁ ଆମର 
ଖବରକାଗଜ ଓ ପତ୍ରିକାଗୁଡ଼ିକ ବିନା ପ୍ରତିବାଦରେ ତୁଟିପୂର୍ଣ ବିଜ୍ଞାପନଗୁଡ଼ିକୁ ପ୍ରତି 
ସଂଖ୍ୟାରେ ଛାପି ଚାଲିଛଂତି । ଖବରକାଗଜ ବା ପତ୍ରିକା ପୃଷ୍ଠାରେ ସ୍ଥାନ କିଣୁଥିବା 
ସଂସ୍ଥା କଅଣ ଆମ ଭାଷାକୁ ବିକୃତ କରିବା ପାଇଁ ହକ୍ଦାର ? 


ବ୍ୟାକରଣ : ଗୋଟିଏ ଭାଷାର ବ୍ୟାକରଣକୁ ସେହି ଭାଷାର ସଂବିଧାନ ନ 
କହି ମାନଚିତ୍ର କହିବା ଯଥାର୍ଥ ମନେ ହୁଏ । ବ୍ୟା. କୋ. । 


ବ୍ୟାକରଣକାର : ବ୍ୟାକରଣ ଲେଖକ ଭାଷାକୁ ଚଳାଂତିନାହି । ଗୋଟିଏ 
ଚଳଂତି ଭାଷାର ପଦ୍ଧତିକୁ ସେ କେବଳ ଅଧ୍ୟୟନ ଓ ବିଶ୍ଣେଷଣ କରଂତି | ଭାଷାରେ 
ଯାହା ଅଯୌଭ୍ତିକ, ତାହା ଦେଖେଇଦେବା ପରେ ପରେ ତାଂକର କର୍ତବ୍ୟ ଶେଷ 
ହୁଏ । ବ୍ୟା. କୋ. । 


ଭଲ ଭାଷା ଓ ଖରାପ ଭାଷା: ଭାଷା ଯେଉଁମାନେ ଯେପରି ବ୍ୟବହାର 
କରଂତି, ତହିଁରୁ ସେମାନଙ୍କର ବ୍ୟକ୍ତିତ୍ଵର ପରିଚୟ ମିଳେ ସିନା, ଭାଷାର ପରିଚୟ 
ମିଳେନାହିଁ । ଏହା ହିଁ ଭାଷାର ବିଶେଷତ୍ଵ ! ତେଣୁ ପ୍ରତ୍ୟେକ ଭାଷୀରେ ଭଲ, 
ଖରାପ ଲେଖକ ଥାଅଂତି, କିଂତୁ ପୃଥିବୀର କୌଣସି ଭାଷା ଭଲ ନୁହେଁ କି ଖରାପ 
ନୁହେଁ, ବଡ଼ ନୁହେଁ କି ସାନ ନୁହେଁ | ଭା.ଭା. ପ୍ର. | 


ଭାଷା : ଜୀବନଧାରଣ କରିବା ନିମଂତେ ଯେଉଁ ପବନକୁ ଆମେ ପ୍ରଶ୍ନାସ 
ଓ ନିଶ୍ବାସ ରୂପେ ଅହରହ ଗ୍ରହଣ ଓ ତ୍ୟାଗ କରିଥାଉଁ, ସେହି ପବନକୁ ପାଟି 
ଭିତରେ ଜିଭ ଦ୍ଵାରା ବିଭିନ୍ନ ପ୍ରକାରେ ସଂଚାଳିତ କରି ଆମେ ଯେଉଁ ଧୃନି ସୃଷ୍ଟି 
କରୁ ତାହାହିଁ ଆମର ଭାଷା । ଏଣୁ ଏହି ପ୍ରାଣ - ପବନର ଭୂମିକା ଆମର 
ଶାରୀରିକ ସ୍ଥିତି ପାଇଁ ଯେତେ ଗୁରୁତ୍ଵ ପୂର୍ଣ ଆମର ଭାଷା ପାଇଁ ମଧ୍ୟ ସେତିକି 
ଗରୁତ୍ୃପୂର୍ଣ । ଓ.ଉ. । 


ଭାଷା ଅଧିକାର : ଲୋକଂକର ପେଟ ପାଇଁ ଦାନା, ପିଠି ପାଇଁ କନା 
ଜୁଟାଇବା କାର୍ଯରେ ଯେଉଁମାନେ ଲାଗିଛଂତି ସେମାନେ ବୁଝିବା ଉଚିତ ଯେ ନିଜ 
ଭାଷା କହିବା ଓ ଶୁଣିବାର ମୌଳିକ ଅଧିକାର ପ୍ରତ୍ୟେକ ମଣିଷର ରହିଛି । ଏହି 
ଅଧିକାରରୁ ବଚିଂତ ମନୁଷ୍ୟର ଜୀବନ ଏକ ଦାସତ୍ବର ଜୀବନ । ଭାଭାଯପ୍ର. । 


୭୪ ଭାଷା ଜିଜ୍ଞାସା 

ଭାଷା ଅପରାଧୀ: ଯେଉଁମାନେ ଭାଷା-ହନନ କାର୍ଯରେ ଲିପ୍ତ ରହିଛଂତି 
ସେମାନେ ଏ ପର୍ଯଂତ ଅଭିଯୁକ୍ତ ହୋଇନାହଂାଂତି, କାରଣ ଆମେ କେବଳ ନରହତ୍ୟାକୁ 
ଅପରାଧ ବୋଲି ବିଚାର କରି ଆସିଛୁଁ । ଭାଷା-ହତ୍ୟା ଯେ ଏକ ପ୍ରକାର ଜଘନ୍ୟ 
ଅପରାଧ ଏହା ଆମ ମନକୁ ଛୁରଏନାହିଁ । କାରଣ ମରିବାବେଳେ ସୁଦ୍ଧା ଭାଷାର 
ରକ୍ତକ୍ଷରଣ ହୁଏନାହିଁ କି ଭାଷା ଟିନାର କରେନାହିଁ ।! ଭାଷାର ବିଲୟ ଏତେ ନିରବତା 
ମଧ୍ୟରେ ସାଧିତ ହୁଏ ଯେ, ତାହା ସହଜରେ କାହାକୁ ଜଣାପଡ଼େନାହିଁ ! ଭା. ଭା. ! 


ଭାଷା ଓ ସାହିତ୍ୟ : ମାଟି, ସୂତା ଓ ରଂଗର ଯେପରି ବହୁବିଧ ଉପଯୋଗ 
ହୋଇଥାଏ, : ଭାଷାର ମଧ୍ୟ ସେହିପରି । କେବଳ ମୂର୍ତି, ଶାଢ଼ୀ ଅଥବା ଚିତ୍ର 
ବନିଯିବାରେ ଯେପରି ମାଟି, ସୂତା ଓ ରଂଗର ସାର୍ଥକତା ଏବଂ ସ୍ପିତି ନିର୍ଭରଶୀଳ 
ନୁହେଁ, ସେହିପରି ସାହିତ୍ୟ ହେବା ଅଥବା ନ ହେବା ଉପରେ କୌଣସି ଭାଷାର 
ପ୍ରଚଳନ ଆଶ୍ରିତ ନୁହେଁ । ବସ୍ତୁତଃ ପୃଥିବୀର ଅଧିକ ସଂଖ୍ୟକ ଭାଷାରେ କୌଣସି 
ସାହିତ୍ୟ ନାହିଁ । ଭା.ଭା.ପ୍ର. । 


ଭାଷା ତୂଳନା : ଏକାଧିକ ଭାଷା ଜାଣିଥିବା ବ୍ୟକ୍ତି ପ୍ରତ୍ୟେକ ଭାଷାର ନିର୍ଦିଷ୍ଟ 
ପ୍ରୟୋଗ କ୍ଷେତ୍ର ନିଜେ ସ୍ଥିର କରିଥାଏ । ଉଦାହରଣ ସ୍ବରୂପ ଜଣେ ବ୍ୟକ୍ତି ପରିବାରରେ 
ଓଡ଼ିଆ, ବଢାରରେ ହିଂଦୀ, କାର୍ଯୀଳୟରେ ଇଂଲିଶ୍‌ ଏବଂ ଧର୍ମାନୁଷ୍ଠାନରେ ସଂସ୍କୃତ 
ଭାଷା ପ୍ରୟୋଗ କରିବାରେ କୌଣସି ଅସ୍ରାଭାବିକତା ନ ଥାଏ । ଏହି କାରଣରୁ 
ସାମଗ୍ରିକ ଭାବରେ ଗୋଟିଏ ଭାଷା ସହିତ ଅନ୍ୟ ଭାଷାର ତୁଳନା ଅଥବା ମୂଲ୍ୟ 
ନିର୍ଧାରଣ ଆଦୌ ଆବଶ୍ୟକ ନୁହେଁ ! ଭା.ଭା.ପ୍ର. । 


ଭାଷା ଦକ୍ଷତା : ହାତରେ ଘଂଟା ବଂଧିଲେ ଜଣେ ଯେମିତି ସ୍ପତଃ ସମୟାନୁବର୍ତୀ 
ହୋଇଯାଏନାହିଁ, ଟେବୁଲ୍‌ ବା ବହି ଥାକରେ ଅଭିଧାନ” କି “ବ୍ୟାକରଣ” ଥୋଇଲେ 
ଜଣକର ଭାଷା ପ୍ରୟୋଗ ଦକ୍ଷତା ବଢ଼ିଯାଏନାହିଁ | ଭା. ଭା. | 


ଭାଷା ପ୍ରେମ : ଆମେ ନିଜ ଭାଷାକୁ ଆଦରିବା ନାହିଁ, ତେଣୁ ଅନ୍ୟ ଭାଷାର 
ଲୋକେ ଆମକୁ ଆଦରିବେ ନାହିଁ । ଆମର ନିଜ ପ୍ରତି ସମ୍ମାନ ନାହିଁ, ତେଣୁ ଆମ 
ପ୍ରତି କାହାର ସମ୍ମାନ ନାହିଁ । ଏ ଭଳି ଅବସ୍ଥାରେ ଆମର ଜୀବନ ଅନ୍ୟ ଯେ 
କୌଣସି ଜୀବର ଜୀବନ ସହିତ ସମାନ । ଭା.ଭା. । 


ଭାଷା ଜିଜ୍ଞାସା ୭ ୫ 

ଭାଷାର କୋଣାର୍କ : ଓଡ଼ିଆ ଭାଷାରେ ଯେତେ କାମ ଅସଂପୂର୍ଣ ବା ଖଝଡିଆ ହୋଇ 
ଅଟକି ରହିଛି, ସେ ସବୁକୁ ସାରିବା ନିମଂତେ 'ବାରଶହ ବଢ଼େଇଂକୁ ଫୁଡକାଟ” ଆଦେଶ 
ଦେବା ଭଳି ଜଣେ ନରସିଂହ ଦେବଙ୍କର ଆବଶ୍ୟକତା ଅନୁଭୂତ ହେଉଛି | ଭା.ଭା. । 

ଭାଷାର ହିତ: ଆମର ଲୋକସଂଖ୍ୟା ଆମର କୌଣସି କାମରେ 
ଲାଗିବନାହିଁ । ଅନୁରୂପଭାବରେ ପୁସ୍ତକ ଅଥବା ମୁଦ୍ରିତ ସାମଗ୍ରୀର ସାମୂହିକ ସଂଖ୍ୟା 
ବୃଵି ଆମର ଭାଷାପ୍ରତି ହିତକର ହୋଇପାରିବନାହିଁ । ଓ.ବ ଧା. । 


ଭୁଲ୍‌ : ତରତର ହୋଇ କଥା କହିଦେଲେ ହୁଏତ ଚଳିଯିବ, କିଂତୁ ତରତର 
ହୋଇ ଲେଖିଲେ ବା ଛାପିଲେ କାଳକାଳକୁ ଭୁଲ୍‌ ସବୂ ରହିଥିବ । ଭା. ଭା. ! 


ରୂଲ୍‌ ଧାରଣା: ଏବେ କେତେକଂକର ଧାରଣା ହୋଇଯାଇଛି ଯେ ଯେଉଁ 
ବାଳକ ‘ଅଂକଲ୍‌', 'ଗାର୍ଡନ୍‌' , ଫ୍ୱାର୍‌ ', ପେନ୍‌ ', କହୁଛି ସେ ବୃଦିମାନ୍‌ । ଅଥଚ 
ଯେଉଁ ପିଲା “କାକା , ‘ବଗିଚା , ଫୁଲ' , “କଲମ” କହୁଛି ସେ ମୂର୍ଖ । ଭା.ଭା.ପ୍ର. | 

ମାତୃସ୍ତନ୍ୟ ଓ ମାତୃଭାଷା : ମାତୃସ୍ତନ୍ୟର ଯେପରି କୌଣସି ବିକଳ୍ପ ନାହିଁ, 
ସେହିପରି ମାତୃଭାଷାର ମଧ୍ୟ କୌଣସି ବିକଳ୍ପ ନାହିଁ । ଏହି ନିର୍ବିବାଦ ସତ୍ୟକୁ 
ସ୍ବୀକାର କରି ଅନ୍ୟ ଭାଷାଭାଷୀ ଲୋକେ ଆଗେଇ ଚାଲିଥିଲା ବେଳେ ଆମେ 
ଓଡ଼ିଆମାନେ ଏହି ସତ୍ୟର ଯଥାର୍ଥତା ନେଇ ଏବେ ବି ଆଲୋଚନାରତ । ଅନ୍ୟର 
ଉନ୍ନତି ଦେଖି ହୁଏତ ୍୍ତର୍ଷାନ୍ସିତ ହେବାନାହିଁ, କିଂତୁ ନିଜର କ୍ରମ ଅବନତି ଲକ୍ଷ୍ୟ କରି, 
ଯଦି ଆମେ ଅବଚଳିତ ରହୁଁ, ତାହେଲେ ଆମର ଆଚରଣ ଆତ୍ମଘାତୀ ବିବେଚିତ 
ହେବ । ଭାଭାଥପ୍ର. । 


ମୁଦ୍ରଣ ତୁଟି : ଜଣେ ଦରଜି ଯଦି ଆମର ପୋଷାକ ସିଲେଇରେ ସାମାନ୍ୟ 
ଭୁଲ୍‌ କରି ପକାଇଲେ, ତା' ହେଲେ ତାଂକ ସହ କଳହ କରିବାକୁ ଆମେ 
ପଛାଉନାରହହୁଁ । ଲୁଣଲଂକା କି ତେଲ ମସଲାର ଭାଗମାପ ଟିକିଏ ଏପଟ ସେପଟ 
ହୋଇଗଲେ ଆମେ ରଂଂଧୁଣିଆ ସହିତ ଝଗଡ଼ା ଆରଂଭ କରିଦେଉଛୁ, ଖାଇବା 
ଜାଗାରୁ ଉଠିଯାଉଛୁଁ । କିଂତୁ ଯେଉଁ ମୁଦ୍ରାକରମାନେ ଅସଂଖ୍ୟ ଭୁଲ୍‌ - ଭର୍ତି ବହି 
ବଜାରକୁ ହଜାର ହଜାର ସଂଖ୍ଯ।ରେ ଛାଡୁ ଛଂତି ସେମାନଂକୁ ଆମେ କିଛି 
କରିପାରୁନାହୁଁ । ଭା. ଭା. । 


୭୬ ଭାଷା କିଜ୍ଞାସା 

ରେଡିଓର ଭାଷା : ଖବରକାଗଜରେ ଯାହା ଛାପା ହୋଇଥାଏ ତାହା ମାଇକ୍‌ 
ବା କେମେରା ଆଗରେ ଉଚ୍ଚାରଣ କରିଦେଲେ ରେଡିଓ ବା ଟିଭିର ଭାଷା ହୋଇଯାଏ 
ନାହିଁ । ଓ. ଉ. | 

ରିଖିତ ଭାଷା : କହିଲାବେଳେ ଯେଉଁ ଧ୍ଵନି ବାହାରେ , ତାହାକୁ ଲେଖିଦେଲେ 
ତାହା ଲିଖିତ ଭାଷା” ହୋଇଯାଏ ନାହିଁ । ଭା.ଭା. । 


ଲିପି ଅସ୍ଥିରତା : ଯାହାଜୁ ଯେଉଁ ବନାନ ଧାରା ସୁହାଉଛି ସେ ସେପରି ଲେଖିଲେ 
କୌଣସି ଅସୁବିଧା ନାହିଁ । ଙିଂତୂ ଗୋଳିଆମିଶା ଜରି ଯେଉଁମାନେ ବ୍ୟଗ୍ତିଗତ ଅଭ୍ୟାସ 
ଅନୁସାରେ ଏଠି ପାରଂପରିକ ତ ସେଠି ବୈକଳ୍ଧିଳ ଧାରାରେ ଶହ୍ଦଗୁଡ଼ିକର ବନାନ କରୁଛଂତି 
ସେମାନେ ହିଁ ଓଡ଼ିଆ ଲିପି ରାଇଜରେ ଅସ୍ଥିରତା ସୃଷ୍ଟି କରୁଛଂତି | ଭା.ଭାପ୍ରଚ । 


ଲୋକଂକ ଭାଷା: ଏ ପର୍ଯଂତ ଏଠି ମୁଖ୍ୟ, ଭାଷା ଗୌଣ ହୋଇ ରହି 
ଆସିଛି । ଓଡ଼ିଶା ମୁଖ୍ୟ । ଏହାର ନଦୀ, ପାହାଡ଼, ଜଂଗଲ, ସମୁଦ୍ର, ଖଣି ଇତ୍ୟାଦି 
ପ୍ରାକୃତିକ ବିଭବର ବ୍ୟାବସାୟିକ ଉପଯୋଗ କରୁଥିବା ଲୋକଂକ ପାଇଁ ଓଡ଼ିଶା 
ମୁଖ୍ୟ । ସଂପଦଶାଳିନୀ ଓଡ଼ିଶାର ମାଟି । ଏହାକୁ ବିକ୍ରି କରି ଆମେ ଚଳୁ । 
ଅଥଚ ଏର ମାଟିର ଲୋକଂକୁ ଆମେ ବାରଂବାର ହତାଦର କରି ଆସୁଛୁ । 
ଲୋକଂକର ସେବା କେଵଳ ଲୋକଂକର ଭାଷାରେ ହିଁ ସଂଭବ । ଭା.ଭାଥପ୍ର, । 


ଶଦ୍ଦମୃତ୍ୟୁ : ଆମ ରାଜ୍ୟରେ ଯେଉଁ ଅଞ୍ଚଳରେ ବହୁ ସଂଖ୍ୟାରେ ନଡ଼ିଆ ଗଛ 
ଦେଖିବାକୁ ମିଳେ ନାହିଁ ସେହି ଅଂଚଳର କଥିତ ଭାଷାରେ ‘ଗୋଟମା, ଖୁରୁଡ଼, 
ଭୂତଖିଆ, ଅଦାଢଜୁଆ, ପଇଡ଼, ବରଡ଼ା, ଚାଂଚ, ବଂଚି, ଖୋସା, ନାଳି, କତା ଭଳି 
ଶବ୍ଦ ଆଦୌ ଶୁଭେନାହିଁ ଏବଂ ଏଥିଭେ କିଛି ଅସ୍ମାଭାବିକତା ନାହିଁ | ଭା.ଭା. !. 


ଶବ୍ଦର ବିଭାଗୀକରଣ: ନିଜ ଚତୁର୍ଦିଗରେ ଏଡ଼େ ସୁଂଦର ସୁଂଦର ଶବ୍ଦ ଥିବା 
ସତ୍ତ୍େ ଆମେମାନେ ଯଦି ସେଗୁଡ଼ିକୁ “ଦେଶିଆ” , ‘ଦେଶକ' , ଦେଶ୍ୟ', ଗ୍ରାମ୍ୟ, 

‘ଗାଉଲି', “ମଫସଲି', ‘ଅଂଚଳିକ ଭାଷା” ଇତ୍ୟାଦି ନାମ ଦେଇ ପାଖରୁ ହଟାଇ 
ଦେବା, ତା ହେଲେ ଓଡ଼ିଆର ଭାବ ପ୍ରକାଶ କ୍ଷମତା ବଢ଼ିବ ନାହିଁ । ଭା.ଭା.ପ୍ର. | 


ଶୁଦ୍ଧ ବନାନ : ୧. ଚିକିସକମାନଂକର ମହାସଭା ଯେଉଁ ଖାଦ୍ୟ ଦ୍ରବ୍ୟଗୁଡ଼ିକୁ 
ସ୍ମାସ୍କ୍ୟପାଇଁ ହାନିକାରକ ବୋଲି ଘୋଷଣା କରିଥାଏ, ସେହି ଖାଦ୍ୟଦ୍ରବ୍ୟଗୁଡ଼ିକୁ ଆମେ 

ନିର୍ବିଚାର ଭାବେ ଖାଇ ଚାଲିଥାଉଁ । ଜିଭର ପାଲରେ ପଡ଼ିଥିବା ଲୋକମାନେ 
ଖାଇଲାବେଳେ ଭଲମଂଦ କିଛି ବାରିପାରଂତିନାହିଁ । ଅନୁରୂପ ଭାବରେ ଭାଷାବିଜ୍ଞାନୀ 
ଓ ବ୍ୟାକରଣ- ଅଭିଧାନ କର୍ତାଗଣ ଯେଉଁ ଶବ୍ଦଗୁଡ଼ିକୁ ଅଶୁଦ୍ଧ ବୋଲି ଅଖ୍ୟାତ 
କରିଥାଅଂତି, ସେହି ଶହଗୁଡ଼ିକର ଶୁଦ୍ଧରୂପ ଜଣାଥିଲେ ବି ଆମେ ପ୍ରୟୋଗ କରୁନା । 
ଭାଭା. | 

୨. ଯେଉଁମାନେ ‘ଗଣେଶ ନାମଟିକୁ ସୁଦ୍ଧା ଶୁବ ରୂପରେ ଲେଖି ଜାଣଂତିନାହିଁ, 
ସେମାନେ ଯେତେ ଜାକଜମକ ସହ ପୂଜା କରଂତୁ ନା କାହିଁକି, ଗଣେଶ ତଂକ ପ୍ରତି 
ପ୍ରସନ୍ନ ହେବାର କୌଣସି ସଂଭାବନା ନାହିଁ | ଭା.ଭା । 


୩. ଶୁଦ୍ଧତା ନିର୍ଣୟ ନିମଂତେ ଯଦି ଆମେ ବହୁମତକୁ ହିଁ ପ୍ରମାଣ ରୂପେ 
ଗ୍ରହଣ ଦରିବା, ତାହାଲେ ଭାଷାର ଶୁଦ୍ଧଅଶୁଦ୍ଧ କିଛି ନଥାଏ ବୋଲି ସ୍ଥୀକାର କରିବାକୁ 
ହେବ । ଏ ପ୍ରକାର ଦୃଢ଼ମୂଳ ବିଶ୍ଵାସ ପାଳନ କରି ଚାଲିଲେ ଆମେ ଯେଉଁ ଭାଷା 
କହିବା ଓ ଲେଖିବା ତାହା ସଂଭବତଃ କାହାରି ବୋଧଗମ୍ୟ ହୋଇ ନ ପାରେ । 
...ଶୁବ୍ଦତା ନିରୂପଣ ନିମଂତେ ଆମକୁ ସର୍ବଦା ଯୁକ୍ତି- ନିର୍ଭର ହେବାକୁ ପଡ଼ିବ । 
ଭାଭା. | 

୪. ସମୟ କେତେଟା ? ଏହି ପ୍ରଶ୍ନ ଆପଣ ପାଂଚଜଣ ଘଂଟା ଫିଧିଥିବା 
ଲୋଙକଂକୁ ପଚାରିଲେ ପାଂଚଟି ଅଲଗା ଉତ୍ତର ପାଇବେ । ... ପ୍ରାୟ ସେହିପରି 
ଆମର ଶଦ୍ଦଗୁଡ଼ିକର ବନାନ । କିଏ ବାଦୀ, ଶାଢ଼ୀ, ବେଦୀ”, ଲେଖିବାରେ ଅଭ୍ୟସ୍ତ, 
ତ ଆଉ କିଏ ବାଦି, ଶାଢ଼ି ଓ ବେଦି” । ଭା.ଭା. । 

ଭାଷା ଭାବନାରେ ତ୍ରିପାଠୀ : 

ଇଂରାଜି ଭାଷା-ସାହିତ୍ୟ 
ଅଧ୍ୟାପନାରୁ ଅବସରପ୍ରାପ୍ତ ଡକ୍ଟର୍‌ 
ପ୍ରଫୁଲ୍ଲ କୁମାର ତ୍ରିପାଠୀ ଜଣେ 
ଭାଷାବିତ୍‌ ଓ ସାହିତ୍ୟକଭାବରେ 
ଓଡ଼ିଶାରେ ବେଶ୍‌ ଜଣାଶୁଣା | ଚଳିତ 
ସମୟରେ ଓଡ଼ିଶାର ସର୍ବାଧିକ ସକ୍ରିୟ 
ଏହି ଭାଷାବିତ୍‌ ଓଡ଼ିଆ ବନାନ ବା 
ଲିପିକୁ ସରଳ ଓ ଲୋକାଭିମୁଖୀ 
କରିବାରେ ଏବେ ପ୍ରୟାସରତ | ଓଡ଼ିଆ 
ଖବରକାଗଜରେ ଦୈନିକ 


ସ୍ତମ୍ଭଲି ଖନର ପରଂପରା ତାଙ୍କର ' ଭାଷା 
ଭାବନା! ସ୍ତମ୍ଭରୁ ହିଁ ଆରମ୍ଭ ହୋଇଛି । 
ଏବେ ଓଡ଼ିଆ ଗଣମାଧ୍ୟମର 


ଭାଷାନୀଚି ନିର୍ଧାରଣ ପାଇଁ ସେ 
ପରାମର୍ଶ ଦେଇ ଚାଲିଛନଛି । “ଆମ 
ଓଡ଼ିଶା'ବ୍ଵାରା ଆୟୋଜିତ ' ଶୁଦ୍ଧ ଓଡ଼ିଆ 
ଲିଖନ ପରୀକ୍ଷା'ର ସେ ହେଉଛନ୍ତି ମୂଳ 
ସୃତଧର | 

ତାକର ଭାଷା ବହି :- 'ଶବନିଧି', 
'ଭାଷା ଭାବନା", 'ଅନକ୍ଷର', ' ଓଡ଼ିଆ 
ଉଚ୍ଚାରଣ", 'ଭଟିଭି ଭାଷା ସହଚର', 
'ସମଲ୍ପୁରି - ଓଡ଼ିଆ ଶବକୋଷ', 
'ଶରଗଠନ କୋଷ”, ବ୍ୟାକରଣ 
କୋଷ' ଓ ଆହୁରି ଅଠରଟି | 

ନିଜ ସିଂହାସନ' ଗପ ବହିପାଇଁ 
ତାଙ୍କ ମିଳିଛି 'ଓଡ଼ିଶା ସାହିତ୍ଯ 
ଏକାଡେମୀ" ପୁରସ୍କାର । 

ଏ ବହିର ସଂକଳକ ଓ ସଂପାଦକ ଶ୍ରୀ ସନ୍ତୋଷ କୁମାର 
ମହାନି, ନଆ ପିଢ଼ିର ଜଣେ ପ୍ରତିଭାବାନ୍‌ ଗବେଷକ | 
ହାଇସୁଲ୍‌ରେ ପଢ଼ିବା ସମୟରୁ ଭାଷା ଓ ସାହିତ୍ୟ ପ୍ରଚି 
ତାଙ୍କର ବିଶେଷ ଅନୁରାଗ | ଲେଖିଛନଛି ଗପ, କବିତା ଆଉ 
କରିଛନି ଭାଷା ଚା ; ଚାହା ପୁଣି ଚିଠିରେ | ଏ ବହିରୁ ତାକ 
ଛାତ୍ର ଜୀବନର ଭାଷା ଅନୁସନ୍ଧିସ୍ବା ବା ଭାଷାଚର୍ାର ବଳିଷ୍ଠ 
ନମୁନା ମିଳେ | 

ଅଷ୍ଟମ ଶ୍ରେଣୀରେ ପଢ଼ିବା ବେଳେ ତାଳ୍କର ପ୍ରଥମ ଲେଖା 
ପ୍ରକାଶ ପାଏ ସାପ୍ତାହିକ 'ରବିବାର' ପତ୍ରିକାରେ | ଏହା 
ପରଠାରୁ ତାଙ୍କର ଶତାଧିକ ଲେଖା ଯଥା:- ଗପ, କବିତା, 
ପ୍ରବନ୍ଧ ଆଦି ପ୍ରକାଶିଚ | ଶବ୍ଦରେ ରହିଛି ତାକର ସୁଖ ଆଉ 
ଶବ୍ଦରୁ ବି ସେ ଖୋଜନି ସୌନ୍ଦର୍ଯ୍ୟ । ଡକ୍ଟର୍‌ ନଟବର 
ଶତପଥୀଙ୍କ ଓଡ଼ିଆ ଅଭିଧାନ 'ଶବସିନ୍ଧୁରେ କରିଛନ୍ତି 
ଉଲ୍ଲେଖନୀୟ ସହାୟତା | ସୌନ୍ଦର୍ଯ୍ୟପ୍ରିୟ ଶ୍ରୀ ମହାନିକ୍କର 
ଅଛି ପୁଣି ଫଟୋଗ୍ରାଫି ପ୍ରତି ବହୁ ସଉକ । କଟକ ରହଣି 
ବେଳେ ପ୍ରାୟ ଦୁଇବର୍ଷ କାଳ ଦ୍ଵିଭାଷୀ ସାହିତ୍ୟ ପତ୍ରିକା 
'ସହଯୋଗୀ'ର ସଂପାଦନାରେ ସଂପୃକ୍ତ | 

ଗାଁ ତାଙ୍କର ଜଗତ୍‌ସିଂହପୁର ଜିଲାର ବୋରିକିନା 
ପାଖାପାଗି ଦୁଆ । ବର୍ଁମାନ ସେ ମହୀଶୃୂରର ' କେନ୍ଦ୍ରୀୟ 
ଭାରତୀୟ ଭାଷା ସଂସ୍କାନ'ରେ ଓଡ଼ିଆ ଭାଷାପାଇଁ 
କାର୍ଯ୍ୟରଚ । ତାକ୍କର ଆଉ ଦୁଇଖଂଡ ବହି : ତେଲୁଗୁ 
ସୋପାନ ', ' ପଣ୍ଡା ପଣ୍ଡିତ ପତ୍ରାବଳି' । 

